
ମୁଖବନ୍ଧ 


କବି କୁଅଁର ନାରାୟଣଙ୍କର ଏହି ଷଷ୍ଠ କବିତା ସଂକଳନ ତାଙ୍କ କାବ୍ୟଜଗତର 
ସଂପ୍ରସାରଣକ୍ଷମ ଦିଗ ସମ୍ଚନ୍ଧରେ ପାଠକକୁ ଆଶ୍ରସ୍ତ କରେ। ଭାଷା ଏବଂ ଅନୁଭବର 
ବିବିଧତାକୁ ଏକ କେନ୍ଦ୍ରୀୟ ସମ୍ବେଦନା ସହିତ ବାନ୍ଧି ରଖିବାରେ ଏହି କବିତାମାନଙ୍କର 
ଅଦ୍ଭୂତ ସାମର୍ଥ୍ୟ ରହିଛି। ଏଠାରେ ସ୍ଥାନେ ସ୍ଥାନେ ଯଥାର୍ଥତାର ତିକ୍ତତା ରହିଛି। ତତ ସହିତ 
ନିରାଡ଼ମ୍ବର ଗଭୀର ଏବଂ ଉଦାର ମାନବୀୟ ସଂସ୍କାର ସହିତ ଘନିଷ୍ଠ ହେବାକୁ ଚାହୁଁଥ୍ବା 
ସାବଲୀଳତା ଓ କୋମଳତାର ସ୍ଥର୍ଶ ମଧ୍ୟ ରହିଛି। ବୈଚାରିକ ଆଲୋଡ଼ନ ଓ ଦ୍ଵନ୍ଦର ଏହି 
କଠିନ ସମୟରେ କୁଅଁର ନାରାୟଣଙ୍କ କବିତା ଗଭୀର ନୈତିକତା ଓ ବିବେକ ସହିତ ଜଡ଼ିତ, 
ନିଜ ସମୟକୁ ବୁଝିବାକୁ ଉଦ୍ୟମରତ ଭାବନା ଓ ବିଚାରରେ କବିତା ଅଟେ । ଏଥୁରେ ସଂଘର୍ଷ 
ଓ ଯାତନାର ତଥାକଥୂତ ପ୍ରଚଳିତ ରୂପକ, ଚିତ୍ରକଳ୍ପ ଓ ପ୍ରବାଦ ପ୍ରବଚନ ନାହିଁ। ଜୀବନର 
ବୁଦ୍ଧିଦୀପ୍ତ ବୋଧ ଏବଂ ବଳିଷ୍ଠ ସୃଜନଶୀଳତା ଏହି କବିତାମାନଙ୍କୁ ଅବ୍ୟର୍ଥ ଭାବସ୍ଥନ୍ଦନ ଓ 
ବୌଦ୍ଧିକ ସଘନତା ପ୍ରଦାନ କରିଛି। 

କୁଅଁର ନାରାୟଣ କଠିନତା କିମ୍ବା ଜଟିଳତାକୁ ସହଜ କରିବାକୁ କେବେ ଇଚ୍ଛା କରି 
ନାହାଁନ୍ତି । ତାଙ୍କ କବିତାରେ ଅଯଥା ଦ୍ଵନ୍ଦ, ସମ୍ବାଦଧର୍ମିତା ଓ ବୈଚାରିକ କୁହେଳି ପରିବର୍ରେ 
ସଂଯମ ଓ ପରିଚ୍ଛନ୍ନତା ବିଦ୍ୟମାନ! ନିଜର ଆଖପାଖର ଅରାଜକତାକୁ କୁଅଁର ନାରାୟଣଙ୍କ 
କବିତା ଏକ ଶାସ୍ତ୍ରୀୟ ଅନୁଶାସନରେ ପ୍ରତିରୋଧ କରେ । ତାଙ୍କ କବିତାରେ ପରିପକ୍ସତା 
ତ ଅଛି, ତଡ଼ ସହିତ ସେଥୁରେ ମୁକ୍ତ ଭାବାମମକ ବୈଧତା ମଧ୍ୟ ନିହିତ ଅଛି। ପ୍ରତିଦିନ 
ଆହୁରି ଦୁଃସାଧ୍ୟ ହେଉଥ୍‌ବା ଦୁନିଆଁକୁ ଖୋଜିବା -ବୁଝିବା-ସହିବାର, ସେଥୂରେ ବନ୍ଦୀହୋଇ 
ରହିଥୂବା ମଣିଷର ସ୍ଥିତି, ନିୟତି ଏବଂ ଆମ୍ମ-ଶ୍ତିର ଅନୁଚିନ୍ତା ସହିତ ଛନ୍ଦିହେବାର ଓ 
ଯୁଝିବାର ପ୍ରତ୍ୟକ୍ଷ ଓ ସତ୍ୟବଦ୍ଧ ପୁରୁଷାର୍ଥ ସେଥୂରେ ନିହିତ ତଥା ଏହି ଆତ୍ମୀୟତାର ବିସ୍ତାର 
ମଧ୍ୟ ଉପସ୍ଥିତ ଯେଉଁଠି କେହି “ଅନାମ୍ମୀୟ” କିମ୍ଭା ଆଉ କେହି” ନୁହେଁ! 

ଏ ଅନୁବାଦର ଅନୁଭବ 


ଅକାଦେମି ପୁରସ୍କାରପ୍ରାପ୍ତ, ପ୍ରଖ୍ୟାତ ହିନ୍ଦୀକବି କୁଅଁର ନାରାୟଣଙ୍କର ଏହି କାବ୍ୟଗ୍ରନ୍ଧର 
ଅନୁବାଦ କରିବା ମୋର ହିନ୍ଦୀ କବିତା ଅନୁବାଦ କରିବା କ୍ଷେତ୍ରରେ ଦ୍ଵିତୀୟ ପ୍ରୟାସ । ପୂର୍ବରୁ 
କବି ଗୁଲ୍‌ଜାରଙ୍କର କାବ୍ୟସଂକଳନ “ପୁଖରାଜ୍‌' କୁ ମୁଁ ଓଡ଼ିଆରେ ଅନୁବାଦ କରିଥୁଲି ଏବଂ 
ଏହା ଆର୍ଯ୍ୟ ପ୍ରକାଶନ-କଟକଙ୍କ ଦ୍ଵାରା ପ୍ରକାଶିତ ହୋଇଅଛି। କୁଅଁର ନାରାୟଣଙ୍କର 
କବିତାର ଓଡ଼ିଆ ଅନୁବାଦ କରିବା କ୍ଷେତ୍ରରେ କେନ୍ଦ୍ର ସାହିତ୍ୟ ଅକାଦେମିଙ୍କ ସଦିଚ୍ଛା ଓ 
ସହଯୋଗ ମତେ କୃତାର୍ଥ କରିଛି। 

ଷଷ୍ଠ ଦଶକ ପରବର୍ରୀ ହିନ୍ଦୀ କାବ୍ଯଜଗତରେ କୁଅଁର ନାରାୟଣ ଏକ ସ୍ପର୍ିତ 
ଉଚ୍ଚାରଣ |! ଅନୁବାଦ କରିବା ସମୟରେ ତାଙ୍କ କବିତାରେ ନିରବଚ୍ଛିନ୍ନ ପରୀକ୍ଷା-ନିରୀକ୍ଷାର 
ସ୍ଵରକୁ ମୁଁ ଅତ୍ଯନ୍ତ ଆୟାସ ସହକାରେ ଅନୁସରଣ କରିଛି। ଏହି ଶ୍ତିଶାଳୀ କବିମାନସ 
ପଦ ପଦକେ ମଣିଷର ସୃକ୍ଷ୍ମଂକୋମଳ ଆବେଗ, ଗଭୀରତମ ଚେତନା ଓ ନିର୍ମମ 
ବାସ୍ତବତାର ପୁଷ୍ଠଓକଣ୍ଟକ ପଥଦେଇ ଯା”'ଆସ କରିଛନ୍ତି । କବିତା” କିମ୍ବା କବିତାକୀ 
ଜରୁରତ” ପରି କବିତାରେ ଯେଉଁ କବି ଅଂତରର ସୃକ୍ଷମତମ ଓ କୋମଳତମ କୋଣଟିକୁ 
କବିତା ପାଇଁ ସାଇତି ରଖିପାରନ୍ତି ସେଇ ପୁଣି “ସସ୍ମେଦିନ କି ଲଡ଼ାଇ”, ‘ଗୋଲକୁଣ୍ଡା କୀ 
ଏକ ସାମ୍‌, ‘ଆଙ୍କଡ଼ୋକୀ ବିମାରୀ', “ରିକ୍‌ା ପରଂ, ‘ଶୋକସଭା ଏକ ଦୁର୍ଘଟନା', ଏକ 
ଜନ୍ମଦିନ ଜନ୍ମସ୍ଥାନ ପର” ପରି କବିତାରେ ବ୍ଯଭ୍ତି ଓ ସମାଜର ସ୍ଥିତି ଓ ସଂଘର୍ଷର ଦୀର୍ଘ 
ଶ୍ମେଷାମମକ ବିବରଣୀ ଦେଇପାରନ୍ତି। 

“ଅବକୀ ଅଗର ଲୌଟା ତୋ” “ଉତ଼କେନ୍ଦ୍ରିତ' ବିଲକ୍ଷଣ ସନ୍ତୁଳନ ମେ” ପରି 
କବିତାର ତୀକ୍ଷଣ ଗଭୀର ଅର୍ନ୍ତଦୃଷ୍ଟି ପାଠକକୁ ଚେତନାର ଅତଳ ଅସୀମକୁ ଅନୁଭବିବା 
ପାଇଁ ଏକପ୍ରକାର ବାଧ୍ଯ କରେ। 

ସେହିପରି ‘ସୁନୟନା”, ଓହ ଯୋ” ଏବଂ ‘ନଦୀ ବୁଢ଼ୀ ନହିଁ ହୋତି' ଆଦି କବିତାରେ 
ନାରୀ ପ୍ରତି ତାଙ୍କର ନିବିଡ଼ ସମ୍ବେଦନା ଓ ଅନୁରାଗର ଗରିମାମୟ ସ୍ପର୍ଶରେ ପାଠକ ଏକ 
ବିରଳ ପରିଚ୍ଛନ୍ନତାର ଅଧବକାରୀ ହୁଏ। ସମାଜ ସଚେତନତା ତାଙ୍କ କବିତାର ମୁଖ୍ୟ ସ୍ଵର 
ହେଲେ ହେଁ କଳାମ୍ମକତାର ଭବତାରୁ ଏହା କେଉଁଠାରେ ହେଲେ ବିଚ୍ୟୁତ ହୋଇନାହିଁ 

କୁଅଁର ନାରାୟଣଙ୍କ ଶୈଳୀ ଓ ପ୍ରକାଶଭଂଗୀରେ ଏକ ସ୍ଵାତନ୍ତ୍ଧ୍ୟ ମତେ ବିସ୍ମିତ କରିଛି। 
କେତେବେଳେ ତାଙ୍କର ମୁକ୍ତଛନ୍ଦର କବିତା ଏପରି ପଦ୍ୟଧର୍ମୀ ଯେ ବର୍ଷାପରି ଝରଣରେ 
ତିନ୍ତିଯାଇ ହୁଏ। କିନ୍ତୁ କେତେକ ଆପାତତଃ ଛନ୍ଦବଦ୍ଧ କବିତାରେ ଏପରି ନିପଟ ଗଦ୍ଯ 

ପରିବେଷଣ କରାଯାଇଛି ଯାହାକୁ ଖୁବ ସହଜରେ ଏକ ପ୍ରବନ୍ଧର ରୂପ ଦିଆଯାଇପାରେ! 
ବିଶେଷତଃ ତାଙ୍କର 'ପାଲ୍ଲକି”, “ରିକ୍କାପରୁ' କିମ୍ବା ଏକ ଜନ୍ମଦିନ ଜନ୍ମସ୍ଥାନ ପରଂ ଶୀର୍ଷକ 
କବିତାଗୁଡ଼ିକ ଏ ଦୃଷ୍ଟିରୁ ଉଲ୍ଲେଖଯୋଗ୍ୟ। ଏପରି କବିତା ଅନୁବାଦକକୁ ବେଶ୍‌ ଅଡ଼ୁଆରେ 
ପକାଇଥନ୍ତି। 

କୁଅଁର ନାରାୟଣ ମୂଳତଃ ଜଣେ ବ୍ଯକ୍ତି ଓ ସମାଜ ସଚେତନ କବି। ତେଣୁ 
ଭାବପ୍ରବଣତା ତୁଳନାରେ ବ୍ୟଙ୍ଗ ବିଦୁପର ଦଂଶନକୁ ତାଙ୍କ କବିତାରେ ଅଧୁକ ଅନୁଭବ 
କରିହୁଏ। ଜଣେ ସତ -ସ୍ରଷ୍ଟା-ସୁଲଭ ଅନାସଭ୍ତି ଓ ନିରପେକ୍ଷତା ତାଙ୍କ କବିତାକୁ ଉଦାର 
ମାନବୀତାର ଶିଖରରେ ଅବସ୍ଥାପିତ କରାଇଛି କହିଲେ ଅତ୍ୟୁକ୍ତି ହେବନାହିଁ। 

ଏହି କାବ୍ଯ ଗ୍ରନ୍ଥର ଅନୁବାଦ କାଳରେ ମୋର ସାନ ଭଉଣୀ ହିନ୍ଦୀ ସାହିତ୍ୟର 
ଅଧ୍ୟାପିକା ମଧୁପର୍ଣ୍ଣା। କେନ୍ଦ୍ରାପଡ଼ା କଲେଜର ହିନ୍ଦୀଭାଷା ସାହିତ୍ଯ ବିଭାଗର ମୁଖ୍ଯ ତଃ 
ଉସମାନୃ, ହିନ୍ଦୀ-ଓଡ଼ିଆ ଅନୁବାଦକ ତଃ ମହେନ୍ଦ୍ର କୁମାର ଶର୍ମା, ମୋର ବାପା ବୋଉ, 
ଦୁଇ ଝିଅ, ସ୍ଵାମୀ ଧୀରେନ୍ଦ୍ର କୁମାର ମହାନ୍ତି, ବଂଧୁ ମିହିର ରଂଜନ ପରିଡ଼ା ଓ ବିଶେଷକରି 
ସାହିତ୍ୟ ଅକାଦେମିର ପ୍ରୋଗ୍ରାମ୍‌ ଅଫିସର ଡଃ ମିହିର କୁମାର ସାହୁଙ୍କଠାରୁ ମୁଁ ଅଯାଚିତ 
ସାହାଯ୍ୟ, ସହଯୋଗ ଲାଭ କରିଅଛି। ସେମାନଙ୍କ ପାଖରେ ମୁଁ ଚିରରଣୀ ହୋଇରହିବି। 

କୌଣସି ବିଶିଷ୍ଠ ରଚନାର ଅର୍୍େକ ଭାବ ମଧ୍ୟ ଯଦି କେଉଁ ଅନୁବାଦରେ ସ୍ତଷ୍ଟ 
ହୋଇପାରିଲା ତେବେ ତାହା ଗ୍ରହଣଯୋଗ୍ୟ ବୋଲି ସମାଲୋଚକମାନେ ମତ ଦିଅନ୍ତି। 
ଓଡ଼ିଆ ଭାଷାର ସହୃଦୟ ପାଠକମାନେ ମୋର ଏହି ବିନମ୍ର ପ୍ରୟାସକୁ ସେହିପରି 
କ୍ଷମାଶୀଳତା ଓ ଉଦାରତାର ସହିତ ଗ୍ରହଣ କରିବାକୁ ମୁଁ ସବିନୟ ନିବେଦନ କରୁଅଛି। 


ଅପର୍ଣ୍ଣା ମହାନ୍ତି 


Source: Author, Digitized by PPRACHIN, SOA 


କବିତା ପୃଷ୍ଠା 
ଉତ୍ବ କେନ୍ଦ୍ରିତ ୧ 
ଜନ୍ମ କୁଣ୍ଡଳୀ 9 
ଏବେ ଯଦି ଫେରେ ତ... ୪ 
ଘରେ ପହଞ୍ଚ୍ବା ୫ 
ବିଲକ୍ଷଣ ସନ୍ଧୁଳନରେ ୬ 
ଦୁନିଆକୁ ବଡ଼ କରିବାର ଚେଷ୍ଟା ୭ 
ପାଲିଙ୍କ ୯ 
ମୁସ୍ଚିଲରୁ ଆରମ୍ଭ ହୋଇଥୁବା .... ୧୧ 
ଆମ ମଝିରେ ୧୫ 
ସମ୍ମେଦିନର ଲଢ଼େଇ ୧୭ 
ଜଞ୍ଜିରାର କିଲ୍ଲା ୧୯ 
ଏ କିପରି ବିବଶତା ୨୧ 
ପରସ୍ତରଠୁ ବିଚ୍ଛିନ୍ନ ହୋଇ 99 
ଶହଦଙ୍କ ତରଫରୁ ୨୬ 
କେହି ଲୋକ ମାମୁଲି ନୁହେଁ ୨୮ 
ଏକ ଯାତ୍ରା ସମୟରେ ୨୯ 
ମାଟି ଭିତରେ ବେଢଯାଏଁ ୪୪ 
ଭାଷାର ଧ୍ଵଂସ୍ତ ପରିସ୍ଥିତିରେ ୪୭ 
କଥାଟି ସିଧାଥୁଲା...କିଛୁ ୪୯ 
ଡରରେ ୫୧ 
ସଂଖ୍ୟାରୋଗ ୫୨ 
"କେଉଁ ପବିତ୍ର ଇଚ୍ଛାର ଲଗ୍ଲରେ ୫୫ 
ଆରପାଖେ ତାର ଉପସ୍ଥିତି ୫୬ 


ସୂଚୀ 


କବିତା 

ତା'ପରେ... 
ତରବରିଆ ବିଶ୍ବାସରେ 
କବିତା 

କବିତାର ଆବଶ୍ୟକତା 
ନାଳନ୍ଦା ଓ ବଖ୍ତିଆର 
ଗୋଲକୁଶ୍ରାର ଏକ ସଂତା 
ବିଜୟ ନଗର 

ଭଙ୍ଗା ଛୁରୀର ମୁଠା 
ସଫଳତାର ଚାବି 
ଅସଲ ଜଥା 
ଦିବଂଗତଙ୍କର ଆମ୍ମା 
ପ୍ରଥମ ପ୍ରଶ୍ଣ 
ମହାଭାରତ 

ଅଯୋଧ୍ୟା ୧୯୯୨ 
କ୍କୌଞ୍ଚ-ବଧ 

ସେପରି ହେବନାହିଁ କି 
ବଦଳି ଓ ପରିବର୍ଭନ 
ସାମୂହିକ ବଳାଢକାର 
ଏକ ଶାନ୍ତ ଯୁଦ୍ଧ 

ଏକ ଏତିହାସିକ ସୀମାରୁ 
ତରତର ରେ... 

ଅବି ଢ୍ନେଦ୍ୟ 

ଯେଉଁ କଣ୍ଟା, ଫୁଟିଯାଏ 


୧୦୨ 
୧୦୪ 

କବିତା 

ଅଲଗା ଅଲଗା ହିସାବ 
ଦିଗନିର୍ଣ୍ଧାୟକ ଯନ୍ତ୍ର 
ରୋଗୀ 

ଅନ୍ବେଷଣ 

ଏହା ହିଁ ହେଉ 
ମଣିଷର ଚେହେରା 
ଶବ ପରୀକ୍ଷ 


ଯେତେବେଳେ ବାହୁ ବିସ୍ତାରିଲି... 


ନିମିତ୍ତ ମାତ୍ର 

ସର୍କସ 

ପାରା ଓ ବିଲେଇ 
ଆଠମହଲା ଉପରେ 
ଯେତିକି ରହିଯାଏ... 

ଏକ ସଂକ୍ଷିପ୍ତ କାଳଖଶ୍ଡରେ 
ଲୋକଙ୍କ ଧାଡ଼ିରେ 
ଆକାଶଛୁଆଁ ଲଂଫ 
ମକଦମୀ 

କଟକଣା 

ନାମଫଳକ 

ପୁରୁଣା କଂବଳ 

ନିଜ ଜାଗାରେ ..... 
ଏତିକି ମାତ୍ର ଦଶ୍ଡ 
ଜନ୍ମମୃତ୍ୟୁ ଅଫିସ୍‌ରେ 
ଅଭିଯୋଗ 

ବଦଳି ଯାଉଥ୍‌ବା ପୋଷ୍ଟର 
ଏତେ କଥା କାହିଁକି ...... 
ରିକ୍ସା ଉପରେ 


ପୃଷ୍ଠା 
୧୦୬ 
eof 
୧୧୦ 
୧୧୧ 
୧୧୨ 
୧୧୩ 
୧୧୪ 
୧୧୬ 
୧୧୮ 
୧୧୯ 
୧୨୦ 
୧୨୨ 
୧୨୪ 
୧୨୬ 
୧୨୮ 
୧୩୦ 
୧୩୧ 
୧୩୨ 
୧୩୩ 
୧୩୫ 
୧୩୭ 
୧୩୯ 
୧୪୦ 
୧୪୧ 
୧୪୩ 
୧୪୪ 
୧୪୫ 


କବିତା 
ଶୋକସଭା : ଏକ ଦୁର୍ଘଟଣା 
ଶାନ୍ତିର ଦୋକାନ 
ପର୍ଯ୍ୟାବରଣ 
ଏଇପରି ବର୍ଷ...ବର୍ଷ 
ଦୁହିଁଙ୍କ ଭିତରେ 
ପବନ ସୁଅରେ 
କୋଠରିର ରଙ୍ଗ 
ପକ୍ବା ରାସ୍ତା କଡ଼ରେ 


ସୁନ୍ଦରତାକୁ 


ମାଳତୀ 


ବୃକ୍ଷ ଶିଖର 


ସ୍ମତିର ଧାଡ଼ି 


ଏକ ଅପ୍ରତ୍ୟାଶିତ ନିମନ୍ତ୍ରଣ 
ଅଦ୍ୟାପି- 

କାଗଜ, କଲମ ଓ କାଳି 
ସୁନୟନା 

ସିଏ, ଯେ... 

ବୟସୀ ହୁଏନା ନଲ 
ଅନ୍ତିମ ପରିଚ୍ଛେଦରେ 


ଜନ୍ମଭୂମିରେ ଗୋଟିଏ ଜନ୍ମଦିନ 


ଇଚ୍ଛା ମୃତୁୟ 
ନିମଫ୍ମଲ 

ପୁନଶ୍ଚ 

ସଷ୍ଟୀକରଣ 

ହସ 

ଭୁଲ୍‌ ଭାଲ୍‌, ଦେଣନେଣ 
ଆଉ କେହି ନୁହେଁ 


000 


ପୃଷ୍ଠା 
୧୪୭ 
୧୪୮ 
୧୫୦ 
୧୫୨ 
୧୫୪ 
୧୫୫ 
୧୫୬ 
୧୫୭ 
୧୫୮ 
୧୫୯ 
୧୬୦ 
୧୬୨ 
୧୬୩ 
୧୬୪ 
୧୬୭ 
୧୭୦ 
୧୭୨ 
୧୭୫ 
ero 
୧୮୧ 
୧୯୦ 
୧୯୧ 
୧୯୩ 
୧୯୪ 
୧୯୫ 
୧୯୭ 
୧୯୮ 

ଉତ କେନ୍ଦିତ 


ଜୀବନଠୁ ପଳାୟନ ନୁହେଁ... 


ମୁଁ ଜୀବନ ସହ 
ଯୁକ୍ତ ହେବାକୁ ଚାହେଁ 


ତାକୁ ଦୋହଲେଇ ଦେବାକୁ ଚାହେଁ 
ତା'ର କାଳ୍ଚନିକ ଅକ୍ଷୀର 

ଠିକ ସେଇ ଜାଗାରେ 

ଯେଉଁଠି ସେ 

କବିତା ଦ୍ଵାରା 

ସବୁଠୁଁ ବେଶୀ 

ବିଦ୍ଧ ହୋଇପାରିବ । 


ଲୁଚିଥ୍‌ବା ସେଇ ଶକ୍ତିର ସ୍ତ୍ୋତକୁ 
କୁଶଳ ପ୍ରହାରରେ 

ପ୍ରଥମେ ବିଚଳିତ କରି 

ପୁଣି ତାକୁ 

ବିଗଳିତ କରିଦବାକୁ ଚାହେଁ 
ନିୟତିବଦ୍ଧ ପରିକ୍ରମଣରୁ 
ଘୁଞ୍ଚେଇ ଦେଇ 

ପରାକ୍ରମର ଧାର ଉପରେ... 
ଯାନ୍ତରିକତା ନୁହେଁ 
ମାନବିକତା ଦିଗରେ 
ପାଖେଇ ଆସୁଥ୍‌ବା 

ସେଇ 

ବିନ୍ଦୁଏ...ପ୍ରଗତି... ! ଅ 


୧ / ଆଉ କେହି ନୁହେଁ 
Source: Author, Digitized by PPRACHIN, SOA 


ଜନ୍ମକୁଣ୍ଡଳୀ 


ସବୁବେଳେ ମୁଁ 
ଫୁଲ ଉପରେ ପଡ଼ିଥ୍‌ବା 
କାକରବିନ୍ଦୁ କଥା ଭାବେ। 


ଜ୍ୟୋତି ବିନ୍ଦୁକୁ 

କିରଣ ମୁନରେ ରଖି 
କେହି ଜ୍ୟୋତିଷ 

ସତେ ଅବା ତିଆରିଛି 
ଏଇ ଝଲମଲ ବ୍ରହ୍ମାଣ୍ଡର 
ଜଟିଳ ଜାତକ। 

କାହିଁକି ପୁଣି 

କ୍ଷଣକେ ଏଇ 
ଅଳଙ୍କରଣକୁ ପୋଛି ଦିଏ ? 
ଏକଂରୁ ଶୂନ୍ଯ ଯାଏଁ 
କାହାର ଏଇ 
ଜ୍ୟାମିତିକ ସନ୍ଦେହ ? 


ଏବଂ ପୁଣି 

ସେମାନଙ୍କୁ ବି ଭାବେ... | 
ଗଛତଳେ ଫପଡ଼ିଥୂବା 
ଚିରାଫଟା ପତ୍ର 
ସେମାନଙ୍କ ଅଙ୍କ କଷାରେ 
ଏ କେମିତି ମାୟାଜାଲ ? 


ଆଉ କେହି ନୁହେଁ/ ୨ 
Source: Author, Digitized by PPRACHIN, SOA 


ପବନ କିଛି ଗଣନା କରେ 

ତଳେ ପଡ଼ିଥୁ୍‌ବା ପତ୍ରଙ୍କୁ 

କୋଉଠୁ ଉଠେଇ ନେଇ 

କୋଉଠି ବି ରଖେ। 

କେତେବେଳେ କିଛି ପତ୍ରଙ୍କୁ 
ଦଳିମକଚି ଫିଙ୍ଗଦିଏ - ଅକାରଣ 
କେବେ କେବେ ଅନ୍ତରୀକ୍ଷ 

ନୂଆ ପୃଷ୍ଠାଟିଏ ଖୋଲି 
ଲେଖିଯାଏ...ବୃକ୍ଷ...ବୁକ୍ଷ...ବୁକ୍ଷ। 0 


୩ / ଆଉ କେହି ନୁହେଁ 
Source: Author, Digitized by PPRACHIN, SOA 


ଏବେ ଯଦି ଫେରେ ତ... 


ଏବେ ଯଦି ଫେରେ ତ 
ବୃହତ୍ତର ହୋଇ ଫେରିବି । 


ମୁହଁରେ ମୁନିଆଁ ନିଶ ଲଗେଇନଥୁବି 
ଲୁହାର ଲାଞ୍ଜ ବାଂଧୂନଥୁବି ଅଣ୍ଟାରେ 


ସାଥୀରେ ଚାଲୁଥ୍‌ବା 

ଲୋକଙ୍କୁ ଜାଗା ଦେବି 
ଭୋକିଲା ବାଘର ଆଖୁରେ 
ତରାଟି ଚାହିଁବି ନାହିଁ ସେମାନଙ୍କୁ 
ଏବେ ଯଦି ଫେରେ ତ 
ମନୁଷ୍ୟତର ହୋଇ ଫେରିବି । 


ଘରୁ ବାହାରିଥୁବା 

ରାସ୍ତାରେ ଚାଲୁଥୁବା 

ବସ୍‌ରେ ଚଢ଼ୁଥ୍‌ବା 

ଟ୍ରେନ ଧରୁଥୁବା 

ଜାଗା ଅଜାଗାରେ ଦଳାଚକଟା 
ଇତର ପଶୁ ନୁହେଁ... 

ଯଦି ବଞ୍ଚରହେ ତ 

କୃତଜ୍ଞତର ହୋଇ ଫେରିବି । 


ଏବେ ଯଦି ଫେରେ ତ 

ହତାହତ ନୁହେଁ 

ସବୁରି ହିତାହିତ ମନାସୁଥ୍‌ବା 
ପୂର୍ଣୃତମ ହୋଇ ଫେରିବି । ଅଆ 


ଆଉ କେହି ନୁହେଁ / ୪ 
Source: Author, Digitized by PPRACHIN, SOA 


ଘରେ ପହଞ୍ଚିବା 


ଗୋଟିଏ ସିଧାସଳଖ ଟ୍ରେନ ଧରି 
ଆମେ ସବୁ 
ନିଜ ନିଜ ଘରେ ପହଞ୍ଚବାକୁ ଚାହୁଁ 


ଆମେ ସବୁ 
ଗାଡ଼ି ବଦଳାଇବାର 
ଝିନଝଟରୁ ଦୂରେଇ ରହିବାକୁ ଚାହୁଁ । 


ଆମେ ସବୁ ଚାହୁଁ 
ଏକ ଚରମ ଯାତ୍ରା 
ଏବଂ ଏକ ପରମଧାମ । 


ଆମେ ଭାବିନେଉ ଯେ 
ଯାତ୍ରା ଦୁଃଖଦ 

ଓ ଘରେ ପହଞ୍ଚଲେ 
ସେଥ୍‌ରୁ ମୁଚ୍ତି । 

‘ସତ୍ୟ 

ଏମିତି ବି ହୋଇପାରେ 
ଯେ ଯାତ୍ରା ଏକ ସୁଯୋଗ 
ଓ ଘର, ଏକ ସମ୍ଭାବନା । 


ଟ୍ରେନର ବଦଳାଇବା 
ହୋଇପାରେ ବିଚାର ବଦଳେଇବା 

ଓ ଆମେ 

ଯେତେବେଳେ ଯାହା ସହିତ ଥୁଲେ ବି 
ତା ହୋଇପାରେ 

ଘରେ ପହଞ୍ବା ... । 0 


୫ / ଆଭ କେହି ନୁହେଁ 
Source: Author, Digitized by PPRACHIN, SOA 


ବିଲକ୍ଷଣ ସନ୍ତୁଳନରେ 


ହୁଏତ କେଉଁଠି 
ଅବାସ୍ତବ ଅଣୁଟିଏ ଥୁଲା 
ବିଲକ୍ଷଣ ସନ୍ତୁଳନରେ ... । 


ସାରା ଆକାଶ ବିଦାରି 
ଏବେ ଏବେ 
ତାରାଟିଏ ଖସିଲା । 


ସତେ କି 

ନିଆଁର ମୁକ୍ତ ଧାରାଟିଏ 
ଅନ୍ଧକାର ଯୁଗାବ୍ରଧୂର 
ଏପାରି-ସେପାରି ଚିରିଦେଲା ! 
ଓ ଜଣାନାଇଁ 

କେତେ ନା କେତେ ସଂସାରକୁ 
ଅସ୍ତ୍ରହୀନ କରିଦେଇଗଲା । 


ସବୁ ପୋଛିଦିଅ 

ସେଇ ସବୁ ଉପାଦାନରେ 
ପୁଣି ଲେଖ ଆରଂଭରୁ 
.... ମନୁଷ୍ୟ 

ସଠିକ୍ର ସମତ୍ସ ବିନ୍ଦୁରେ 
ବର୍ଭମାନ ବିସ୍ତାରିତ କର 
ଜୀବନର ପରିଦୃଶ୍ୟ । 


ଏକ ଶୂନ୍ୟ 
ପୁନଶ୍ଚ ଆକୃତି ନେଉ 

ଶିର- ଆଖୁ - ନାକ- 

କାନ... ମୁହଁ... ଚେହେରା... 

ନୂଆ ଦିଗ୍ବଳୟ ରେଖାରେ 

ଶିଶୁଟିଏ ଲେଖୁଚି 

ଅ... ଆ... ଇ... ଉ... ସିନ୍ଦୁରା ! ଆ 


ଆଉ କେହି ନୁହେଁ/ ୬ 
Source: Author, Digitized by PPRACHIN, SOA 


ଦୃୂନିଆକୁ ବଡ଼ କରିବାର ଚେଷ୍ଟା 


ଅସଲ କଥା ହେଲା 
ମୁଁ ଯେତେବେଳେ ବି 
ମରିବାକୁ ଚାହିଁଛି 
ଜୀବନ ମତେ 
ଅଟକେଇ ଦେଇଛି । 


ଅସଲ କଥା ହେଲା 
ଯେତେବେଳେ ବି ମୁଁ 
ବଞ୍ଚବାକୁ ଚାହିଁଛି 

ଜୀବନ ମତେ ନିରାଶ କରିଛି । 


କିଛି ବି ଠିକ୍‌ ନୁହେଁ 
କହି... ଯେତେବେଳେ ମୁଁ 
ବିରକ୍ତ ହେବାକୁ ଚାହିଁଛି 
ମତେ ଲାଗିଛି 

ମୁଁ କିଛି ବି ନୁହେଁ... । 


ମୁଁ ହଁ ସବୁକିଛି କହି କହି 
ଯେତେବେଳେ ବି ମୁଁ 

ବ୍ୟକ୍ତ ହେବାକୁ ଚାହିଁଛି 

ଦୁନିଆଁ, ଛୋଟ ହୋଇଯାଇଛି କ୍ରମଶଃ 
ଏକ ବିଶାଳ ମହତ୍ତସାକାଙ୍‌କ୍ଷା ଆଗରେ । 


ଅସଲ କଥାଟି ଆଉ କୋଉଠି ଅଛି ଭାବି 


ଯେତେବେଳେ ବି ମୁଁ 
ବିଶ୍ମାସକୁ ଆଶ୍ରା କରିଛି 


୭ / ଆଉ ଢେହି ନୁହେଁ 
Source: Author, Digitized by PPRACHIN, SOA 


ଲାଗିଛି, ଏହି ଶୂନ୍ଯ ସ୍ଥାନ 

ଓ ଶୂନ୍ଯ କାଳକୁ 

ଅଧ୍ବକ ଶୂନ୍ଯ କରିବା ଚେଷ୍ଟାରେ 
ମୁଁ ତାକୁ ଏକ ଛତଶ୍ଧର-ଆକୁତି 
ଉତ୍ତରାକ୍ରାନ୍ତିରେ ଭରିଦେଇପାରେ । 


ମୁଁ କିଛି ନୁହେଁ କହୁ କହୁ 
ଯେତେବେଳେ ବି 

ମୁଁ ଛୋଟ ହେବାକୁ ଚାହିଁଛି 

ଏଇ ଗୋଟିଏ ତଥ୍ଯ 

ମତେ ବାରମ୍ବାର ଲଜିତ କରିଛି 

ଯେ ଦୁନିଆଁରେ 

ମଣିଷର ଛୋଟ ପଣରୁ ବେଶୀ ଛୋଟ 
ଆଉ କିଛି ନାଇଁ । 


ଏହାହିଁ ପରାଜୟ... 

କହୁ କହୁ 

ଯେତେବେଳେ ବି ମୁଁ 
ବିଦ୍ରୋହ କରିଛି 

ଓ ନିଜର ଛୋଟ ପଣରୁ 
ଉର୍ଦ୍ଧକୁ ଉଠିବାକୁ ଚାହିଁଛି 
ମତେ ଲାଗିଛି 

ନିଜକୁ ବଡ଼ କରି ରଖୁବାର 
ଛୋଟରୁ ଛୋଟ ଚେଷ୍ଟା ବି 
ଦୁନିଆଁକୁ ବଡ଼ କରି ରଖୁବାର 
ଚେଷ୍ଟା ହୋଇଯାଏ । 0 


ଆଉ କେହି ନୁହେଁ / ୮ 
Source: Author, Digitized by PPRACHIN, SOA 


ପାଲିଙ୍କ 


କାନ୍ଧରେ ଲଦା ଏଇ ପାଲିଙ୍କ 
କୋଉ କହ୍ନେଇଲାଲ୍‌ର କି ? 
ଏଗାରୁ ... ସେ ଗୀ 
କରିଆଭିଡ଼ା ... ଫୁଚ୍ୁଳା ଦିହ 
ବୋହୁଛ କାହାର ବରଯାତ୍ରୀ ? 
କାହାର ଭାରୁଆ ପଣରେ 
ବନ୍ଧା ପଡ଼ିଛି ? 


ପରମ୍ପରାର ଏଇ କରଜ 
କିସ୍ତି ସହସ୍ରସାଲର କି ? 

କାନ୍ଧରେ ଲଦା ଏଇ ପାଲିଙ୍କି 
କୋଉ କହ୍ନେଇଲାଲର କି ? 


ଏ ପାଦରୁ... ସେପାଦ 

ଫାଟି ଆଁ କରିଥବା ପାଦ 
କାନ୍ଧରେ ଲଦା କାହାର ଉଆସ ? 
କାହାର ମୂଳଦୁଆ ଉପରେ 

ଠିଆ ହେଇଚେ ଆମେ ? 

ବୋଝ ବୋହି ବୋହି 

ଥକି ଯାଇଥିବା ଏଇ 

ଖଚରର ଭାଗ୍ୟ | 

କାନ୍ଧରେ ଲଦା ଏଇ ପାଲିଙ୍କି 
କୋଉ କହ୍ନେଇଲାଲର କି ? 


ଦିନେ ପୁଣି... 
ଏମିତି ଝଡ଼ ହେଲା ଯେ 


୯ / ଆଉ କେହି ନୁହେଁ 
Source: Author, Digitized by PPRACHIN, SOA 


ପର୍ଦ୍ଦା ଉଡ଼ିଗଲା 

ଭିତରେ 

ନା ବର... ନା କନିଆଁ ଥୁଲା... 
ଖାଲି ଯା... 

କାଉଟିଏ ଉଡ଼ିଗଲା 

ତେବେ ଯାଇ ଗୁମର ଫିଟିଲା । 
ଆମ ସାଙ୍ଗେ 

କେହି କରିଥଲା ଚାଲାକି ... ! 
କାନ୍ଧରେ ଲଦା ଏଇ ପାଲିଙ୍କି 
କୋଉ କହ୍ନେଇଲାଲର କି ? ୮୪ 


ଆଉ କେହି ନୁହେଁ / ୧୦ 
Source: Author, Digitized by PPRACHIN, SOA 


ମୁସ୍କିଲୁଭରୁ ଆରମ୍ଭ ହୋଇଥୁବା ଦୁନିଆଁ 


ନିଜର ଜୟଧ୍ବଜା ଧରି 

ଓ ସ୍ମୋଗାନ୍ଧ ଦେଇ 

ସେ ରାସ୍ତା ମଝିରେ 

ଏଇଆ ଭାବି ଚାଲୁଥୂଲା 
ଯେ..., ତା ପଛରେ 
ଚାଲିଛି... 

ସମର୍ଥକମାନଙ୍କର ଶୋଭାଯାତ୍ରା 
ଦେଖଣାହାରୀଙ୍କର ନୁହେଁ । 


ବିଶ୍ନାସଘାତକ ଲକ୍ଷ୍ମୌଠାରୁ ବି ପୁରୁଣା 
ହୁଏତ ସେତେବେଳର 
ଯେତେବେଳେ ଅଯୋଧ୍ାର 
ନବାବମାନଙ୍କର ରାଜଧାନୀ 

ଥୁଲା, ଫୈଜାବାଦ 

କିମ୍ବା ଆହୁରି ଆଗର ଅଯୋ୍ଧା 
ନିହାତି ପ୍ରାଚୀନ... ! 


ନ ହେଲେ 

ତା ଭିତରେ, କେମିତି ରହନ୍ତା 
ଏତେ ପବିତ୍ର ଧ୍ଵଂସସ୍ତୁପ 
ପାହାଡ଼ ଜଙ୍ଗଲ 

ଅଙ୍କାବଙ୍କା ଗଳି 

ଭୌତିକ ପ୍ରାସାଦ 

ଭଙ୍ଗାରୁଜା ରାସ୍ତା 


୧୧/ ଆଉ କେହି ନୁହେଁ 
Source: Author, Digitized by PPRACHIN, SOA 


ଆଗପଛ ନଥୂବା 
ଅଂଧାରି ଅଚେତନ ସ୍ଥାନ... ।! 


କେମିତି ଥାଆନ୍ତା 
ସେଇ ଆଅଗ୍ନେୟଗିରିର 
ଅତଳ ଅଂଧକୂପ 
ଯାହାକୁ ଚାହିଁଲେ 
ମୁଣ୍ଡ ବୁଲେଇ ଦିଏ । 
କେମିତି ଥାନ୍ତେ 
ସେଇ ଲୋକମାନେ 
ତା ଦୁନିଆଁରେ 
ଯୋଉମାନେ ଆସନ୍ତି, ରହନ୍ତି 
ଓ ଏଠି ସେଠି 
ଜିନିଷପତ୍ର ଛାଡ଼ିଦେଇ 
ଚାଲିଯାଆନ୍ତି... । 


ଭୟଙ୍କର ହିଂସ୍ର ପଶୁଟିଏ 
ଯେବେ ବି 
ଡରିଯାଉଥୁବା ପଶୁଟି 
ଉପରକୁ କୁଦିପଡ଼େ 
ତାକୁ ମାରିଦେବାକୁ 
ମୋର ଇଚ୍ଛାହୁଏ... । 


ଯେତେବେଳେ ବି 
କେଉଁ ନୂଆ-ପୁରୁଣା ବସ୍ତିରେ 
ନିଆଁ ଲାଗେ 


ଆଉ କେହି ନୁହେଁ/ ୧୨ 
Source: Author, Digitized by PPRACHIN, SOA 


ସେତେବେଳେ 

ଜଣେ ପୁରାତଭ୍ଧବିଦ୍ୂପରି 
ବିଲୁପ୍ତ ସଭ୍ୟତା ଭିତରକୁ 
ବାଟ ଖୋଜୁ ଖୋଜୁ 
ଯେଉଁ ତଥ୍ୟ ମିଳେ 
ତାକୁ ଦେଖ୍‌, ବିସ୍ମୟରେ 
ଏକ ରହସ୍ୟମୟ ନୀରବତାରେ 
ବୃଡ଼ିଯାଏ... | 

ଯେପରି 

ସମୁଦ୍ରତଳେ ନିମଗ୍ନ 
କୃଷ୍ଣଙ୍କର ଦ୍ଵାରକା ... ! 


ସମୟର ସର୍ତ 

ଆତ୍ୟନ୍ତିକ, ପ୍ରାବେଶିକ 

ସଂଗ୍ରହୀ କି ବିଗ୍ରହୀ ନୁହେଁ... 
ହୁଏତ, ଏହା କେବଳ ବୈଚାରିକ । 
ଯାହାର ବିଶାଳ ନିରବଧୂରେ 

ଲହଡ଼ି ଭାଇ୍କୁଥ୍‌ବା 

ଅସଂଖ୍ୟ ବ୍ରହ୍ମାଣ୍ଡକୁ 

କେବଳ 

ଅନୁମାନ ଦୃଷ୍ଟିରେ ଇ ଦେଖୁହୁଏ... । 


ମାରାତ୍ମକ ବିଷାକ୍ତ ଜୀବାଣୁ ପରି 
ନିଜ ଦେହର ଗଡ଼ରେ ପଶି 
ଯୋର ହାଣକାଟ ଚଳାଇଥ୍‌ବା 


୧୩ / ଆଉ କେହି ନୁହେଁ 


Source: Author, Digitized by PPRACHIN, SOA 


ବିନାଶଲୀଳା... 
ଇତିହାସ ନୁହେଁ, ଦୁଃସ୍ଵପ୍ନ ମାତ୍ର 


ଅଳସୁଆ ଅଜ୍ଚଗରଟିଏ 

ନିଜ ଲାଞ୍ଚ 

ନିଜକୁ ଗିଳି ଗିଳି... 

ଲୁପ୍ତ ହୋଇଯିବା ପରି... । 

କେଉଁ ଭୌଗୋଳିକ ଅଘଟଣର 
ଫାଶରେ ଭିଡ଼ି ହୋଇ 

କାଳର ଫମ୍ପା ବିବରରେ 

ପୁନରାୟ ଏମିତି 

ଏକ ସୃଷ୍ଟିର ଲୁପ୍ତ ହୋଇ ଯିବା... । 
ଯିଏ ଖୁବ୍ର କଷ୍ଟରେ 

ଏଇମାତ୍ର ଆରମ୍ଭ ହୋଇଛି... । ଅଫ 


ଆଉ କେହି ନୁହେଁ/ ୧୪ 
Source: Author, Digitized by PPRACHIN, SOA 


ଆମ ମଝିରେ 


ଝଲମଲ ସୂର୍ଯ୍ୟ 
ଦର୍ପଣରେ ଜଣେ 
ତ ଆଖୁରେ ଆଉଜଣେ ! 


ଆଉ କେହି କହେ 
ମୋ କଥା ଅନ୍ୟମାନଙ୍କୁ 


ନୌକାର ଦିଗକୁ ବହେ 
ଗୋଟାକ ଯାକ ନଇ । 


ଏତେ ସାର୍ଥକ ବ୍ୟବଧାନରେ 

ସ୍ପନ୍ଦିତ ହୁଏ ଯେ 

ପରିଷ୍କାର ପଢ଼ିହୁଏ 

ସମସ୍ତଙ୍କ ଠାରେ ଗୋଟିଏ ହୃଦୟକୁ ।! 


କେବେ ପାଷାଣରେ ଆମ ହୃଦୟ 
ତ କେବେ ଆମେସବୁ ପାଷାଣ ହୃଦୟ ... | 


ଆଶ୍ଚର୍ଯ୍ୟର କଥା ଯେ 
ଯେତେବେଳେ 

“ପ୍ରେମ” ପରି କିଛି 

ଖାସ୍‌ ଶବ୍ଦ ଜନ୍ମ ନେଇଥୁଲେ 
ସେତେବେଳେ ବି 

ଆମେ ଇ ସାକ୍ଷୀ ଥୁଲେ । 


୧୫/ ଆଉ କେହି ନୁହେଁ 
Source: Author, Digitized by PPRACHIN, SOA 


ଆଜି ଆମେ ହିଁ 

ଯାହାର ମର୍ଯ୍ୟାଦା ବିରୋଧରେ ! 
ଆଜି ବି ତାର ହତ୍ଯା ହୁଏ 
ଘରେ... ଘରେ । 


ଯେତେବେଳେ ଆମେ କହୁ 
¬“ ସତ କହୁଛୁ...” 
ସେତେବେଳେ ଭିତରେ 
ଆମକୁ ତାହା ମିଛ ଲାଗେ । 
ଆଉ ଦରକାର ନାଇଁ 

ସେ ସବୁ ଶହ 

ତାର ସଂପର୍କ 

ଏବେ ଖାଲି ମତଲବ ସହିତ 


ହୁଏତ ବିତିଯାଇଛି ଏସବୁ କଥା 
ଅବା ଏସବୁ କଥା କେବେ ବି ନଥୁଲା... । ଅଆ 


ଆଉ କେହି ନୁହେଁ/ ୧୬ 
Source: Author, Digitized by PPRACHIN, SOA 


ସମ୍ଭେଦିନର ଲଢ଼େଇ 


ଖବର ଅଛି 

ଯେ ଭ୍ରଷ୍ଟାଚାର ବିରୋଧରେ 
ପୁରାପୁରି ଏକୁଟିଆ 

ଯୁଦ୍ଧ ଲଢୁଛି 

କୋରେଇ ଗାର 

ପାଗଳ ସମ୍ମେଦିନ । 


ବଦମାସଙ୍କର ଶତ୍ରୁ 
ଦିନେ ହରେଇବସିବ ଜୀବନ 
ଏତେ ଛାତି ଫୁଲେଇ 

ନିଜକୁ ସମାଜ ସେବୀ କହୁଥ୍‌ବା 
ସମ୍ଭେଦିନ । 


ଏ ଲଢ଼େଇ । 

ବେଶୀଦିନ ଚାଲିବ ନାଇଁ 
କାହିଁକିନା, ସେ ଥୁବାଯାଏଁ 
ଚୋରଙ୍କର ଚଳିବ ନାଇଁ । 


ଗୋଟିଏ ଛୋଟ ଚକ୍ରବ୍ଯୁହରେ ସେ ବନ୍ଦୀ 
ଓ ଏକ ମହାଭାରତରେ ପ୍ରତିକ୍ଷଣ 
ଲହୁଲୁହାଣ ହେଉଛି ସମ୍ଭେଦିନ । 


ପୂର୍ଣ୍ଣ ଜ୍ୟୋତିର୍ମୟତାରେ ଥାଉ ତାର ହିମ୍ମତବ 
ଦୃନିଆଁକୁ ଜଣାଥାଉ ଯେ 
ଗୋଟିଏ ବହୁତ ବଡ଼ 


୧୭ / ଆଉ କେହି ନୁହେଁ 
Source: Author, Digitized by PPRACHIN, SOA 


ନୈତିକ ବଳର ନାମ ହେଉଛି 
ସମ୍ମେଦିନ୍ଧ । 


ଖୁବ୍ର ଜଲଦି 

ସେ ନିହତ ହେବ । 

ତା ପରେ 

ଅଂଧାର ବିପକ୍ଷରେ 

କେବଳ ତାର ଜ୍ୟୋତି ଲଢ଼ିବ । 


ଜାଣିରଖ 

କାହା କାହା ବିପକ୍ଷରେ 
ଲଡ଼ୁ ଲଢ଼ୁ ନିହତ ହେଲା 
ନିଃଶସ୍ତ ସମ୍ଭେଦିନ୍ 


ବଞ୍ଚେଇ ରଖ 

ସେ ଜ୍ୟୋତିକୁ 
ଯାହାକୁ ନିଜ ଅନ୍ତେ 
ଜଳେଇ ରଖୁବା ପାଇଁ 
ଆଜି ପ୍ରାଣମୃ୍ଛା 
ଏକାକୀ ଲଢ଼ାଇ ଲଢ଼ୁଛି 
କେଉଁ ଏକ ଗାର 
କେଉଁ ଏକ ପାଗଳ 
ସମ୍ମେଦିନ୍ଧ ... | 7୦ 


ଆଉ କେହି ନୁହେଁ/ ୧୮ 
Source: Author, Digitized by PPRACHIN, SOA 


ଜଞ୍ଜିରୀର କିଲ୍ଲା 


ସମୁଦ୍ର ମଝିରେ 
ଜଂଜୀରାର କିଲ୍ଲା... । 


ଶତାବ୍ଦୀ ଧରି 

ଡ଼େଉମାଡ଼ ଖାଇ ବି 

ସ୍ତମ୍ଭମାନଙ୍କର ଜଳମଗ୍ନ ମୂଳଦୁଆ 
ଆଜିଯାଏଁ ମଜବୁତ ଅଛି । 
ଆବିସିନିଆର ଗୋଲାମ୍‌ ସୌଦାଗର 
ସୁରୁଲ ଖା”ର ମହଲ 

ଫଟାକାନ୍ରେ ଚଢ଼ିଥୂବା 

ଜଙ୍ଗଲି ଗଛଲତାର ଜିଦ୍ଧଖୋର ଚେର 
ନିଶାଣ ଜାଗାରେ ପଡ଼ି ପଡ଼ି 

କଳଙ୍କି ଖାଉଥୂଵବା ତୋପ... । 

ମନେ ପକାଏ 

କିଲ୍ଲାର ଆଖପାଖରେ ନଙ୍ଗର ପକେଇଥୁବା 
ବା ଆରବସାଗର ପାର କରୁଥ୍‌ବା 
କ୍ରୀତଦାସରେ ଲଦା ତାର ଢାହାଜ ! 


ଗରିବ ଦେଶରୁ 
ଅମୀର ଦେଶକୁ 
ରପ୍ତାନୀ ହେଉଥୁବା 
ଶସ୍ତା ଶ୍ରମିକ । 


୧୯ / ଆଉ କେହି ନୁହେଁ 
Source: Author, Digitized by PPRACHIN, SOA 


କେବେ କେବେ, ଏତେ ପାଖରୁ 
ଇତିହାସ, ନିଜକୁ 

ଦୋହରାଏ ଯେ 

ଶୁନଶାନ୍‌ ରାତିରେ 

ସମୁଦ୍ଧ କୂଳରେ 

ଦୂରରୁ ଆସୁଥୁବା 

କେତେବେଳେ ଟଂକାର ଠନ୍ଠନ୍ଧ 

ଓ କେତେବେଳେ ଚାପାକାନ୍ଦଣାର ଶବ୍ଦ 
ସ୍ପଷ୍ଟ ଶୁଣାଯାଏ କାନକୁ... | 


ଆଉ କେହି ନୁହେଁ/ ୨୦ 
Source: Author, Digitized by PPRACHIN, SOA 


ଏ କିପରି ବିବଶତା ? 


ଏ କିପରି ବିବଶତା... 
କାହାକୁ ଆଘାତ କଲେ 
ସେ ହସେ 

ନ ହେଲେ ବିବାଦ କରେ । 


ଏ କିପରି ପରାଜୟ 
ଯେଉଁଠି କ୍ଷତ କଲେ 
ରକ୍ତ ନୁହେଁ 

କେବଳ ମେଦ ବ୍ରହେ | 


ଅଜବ ସମୟ ଇଏ 
ବିନା ଯୁଦ୍ଧରେ ଇ 
ଗୋଟିଏ ସମଗ୍ର ଦେଶ 
ନିଜ ତୁଚ୍ଛତାର ଅଧୀନତା 
ସ୍ଵୀକାର କରୁଥାଏ । 


ଧର୍ମଯୁଦ୍ଧ ଓ କୀଟଯୁଦ୍ଧ ଭିତରେ 

କିଛି ତ ଫରକ ରହନ୍ତା ! 

ହାରଜିତ୍ବର ନିୟମମାନି 

କେହିତ 

ସ୍ବାଭିମାନର ଅର୍ଥକୁ 

ପୁଣିଥରେ ପ୍ରତିଷ୍ଠା କରନ୍ତା ... ! ୨ 


୨୧ / ଆଉ କେହି ନୁହେଁ 
Source: Author, Digitized by PPRACHIN, SOA 


ପରସ୍ପରଠୁ ବିଚ୍ଛିନ୍ନ ହୋଇ 


ଘାଟ ପାହାଚରେ 
ଦାବୀଦାର ନ ଥୁବା 
ଗୋଟେ କଟା ହାତ 
ପୋଲିସ୍‌ ଜିମାରେ ଅଛି । 


ତଦନ୍ତ ଜାରିରହିଛି 
କାହାର ହୋଇପାରେ 
ସେ ହାତ... | 


ଜଣେ ଜଣକ ପାଖରୁ କଟିଯାଇ 
ମଣିଷ ଓ ହାତ 
ଦୁହେଁ ହୋଇଯାଇଛନ୍ତି ରହସ୍ଯ... ! 


ସନ୍ଧାନ ଜାରି ରହିଛି । 

ଘାଟ ପାହାଚରୁ ଆରମ୍ଭ କଲାମାତ୍ରେ 
ଗୋଟିଏ ଅନାଥ ପିଲା ଉପରେ 
ପାଦ ପଡ଼େ... । 

ରାମ୍‌ ରାମ୍‌ ... 

ଭବିଷ୍ୟତର ଅଂଧକାର । 


ଏଇ ସେଇ ସାକ୍ଷୀ ନୁହେଁ ତ 
ଯିଏ ଏଇ ଭଣ୍ଡ ଦୁନିଆଂରେ 
କେବେ ଗୋଟିଏ 

ସତ ବୟାନ ଦେଇଥିଲା 

ଓ ନିଜ ହାତକୁ 

କଲମ କରିଥୁଲା... । 


ଆଉ କେହି ନୁହେଁ / ୨୨ 
Source: Author, Digitized by BPRACHIN, SOA 


ଯାହାର ବାପାମାଆ, 
ଜାତି-ଧର୍ମ, କିଛି ବି ଜଣାନାହିଁ 
ଯାହାର ଦଲିଲ୍‌ ଏତିକି ଯେ 
-ମୋର ସବୁକିଛି ସମସ୍ତଙ୍କର 


ସମସ୍ତେ ମିଳିମିଶି, ସେ ସବୁ 
ନିଜ ନିଜ ଭିତରେ ବାଣ୍ଟିନିଅ । 


ସରକାରୀ ବିଜ୍ଞପ୍ରିଟିଏ... 
-ଆନାକୁ ଆସ 

ଏ ହାତ ଯାହାର 

ପ୍ରମାଣ ଦେଇ, ନେଇଯାଅ 
ହାତଟି ଏବେ ବି ବଞ୍ଟଛି 
ମରିଯିବା ଆଗରୁ 

ଶୀଘ୍ର ଆସ 

କେହି ତାକୁ ନିଜର କଲେ 
କାଳେ ସେଥୁରେ 

ପ୍ରାଣ ସଞ୍ଚରିବ । 


କି ବିଚିତ୍ର କାଳ ହେଲା 

କେହି ଜଣେ ବି 

ବିନା ଅସ୍ତ୍ରରେ, ଆଗକୁ ଆସେନା । 
ସାକ୍ଷୀ ପ୍ରମାଣ ପାଇଁ 

ସମସ୍ତଙ୍କର ଭୟ 

ନିଜ ହାତରେ ହାତେ 

ହାତଟି ପାଇଁ 

କିଏ କାହିଁକି 

ନିଜ ବେକଟିକୁ 

ହାଣ ମୁହଁରେ ଦେବ ! 


ଆଉ କେହି ନୁହେଁ 
Source: Author, Digitized by PPRACHIN, SOA 


ଅନୁମାନ କରାଯାଏ 
ଯେ ହୁଏତ ସେ 

ଗୋଟିଏ ହାତ ହରେଇ 

ଖୁସି ଅଛି । 

ଦୁଇଟି ଯାକ ବଦଳରେ 

ଗୋଟିଏ ରହିଯାଇଛି ଭାବି 

ଅନ୍ତତଃ... 

ଆଶ୍ବସ୍ତ ମଣୁଛି ନିଜକୁ । 

ଗୋଟିକରୁ ଅଧକ ହେଲେ 
ସମ୍ଭଳିବାକୁ ଅଡ଼ୁଆ ହୋଇପାରେ ହୁଏତ । 
ଗୋଟିଏ ହାତର ମାମଲାରେ 
ଆରଟିକୁ 

ନ ଲଗେଇବା ହିଁ ଭଲ । 

X X X X 

ହାତକୁ ଯରୀକ୍ଷା ପାଇଁ 

ବିଜ୍ଞାନଗାରକୁ ପଠେଇ ଦିଆଗଲା । 
ବୈଜ୍ଞାନିକଙ୍କ ରିପୋର୍ଟ 

ରହସ୍ୟକୁ ଆହୁରି ଜଟିଳ କରିଦେଲା । 
ଟିପଚିହ୍ନ ଦେବାକୁ 

ମନା କରିଦେଲା ବୁଢ଼ା ଆଙ୍ୁଳି 
ତର୍ଜନୀ, ଓଠ ବନ୍ଦ କରି 

ଚୁପ୍‌ କରିଦେଲା | 

ବାକି ତିନୋଟି ସଂଜ୍ଞାହୀନ ହେଲେ । 
ପାପୁଲି ଏତେ ଥଣ୍ଡା ଯେ 
କୌଣସିମତେ ଗରମ ହେଉନଥୁଲା । 
ନାଡ଼ି ବନ୍ଦ ଥୁଲା 

ହେଲେ ମଶଣିବନ୍ଧର ଘଡ଼ି 

ଚାଲୁଥୁଲା.... 1 


ଆଉ କେହି ନୁହେଁ/ ୨୪ 
Source: Author, Digitized by PPRACHIN, SOA 


ଏତିକି ଯେ... ହାତଟି 

କେଉଁ ଜିରୋଗ୍ରପ୍‌ ବାଲା 
ମଣିଷର ଥୁଲା 

ଓ ଗୋଟିଏ ଧାରୁଆ ଅସ୍ତ୍ରରେ 
କଟା ଯାଇଥଲା ! 

X ଏ X X 
ତାଜା ଖବର ହେଉଛି 

ଯେ ହାତଟି 

ପୋଲିସ୍‌ ହାଜତରୁ 

ଫେରାର୍‌ ହୋଇଯାଇଛି । 
ଏବେ ସେ କେଉଁ 

ମଣିଷର ଅଙ୍ଗ ହୋଇନାହିଁ 
ସେ ଏବେ 

ହତିଆର୍‌ ମାନଙ୍କ ସାଙ୍ଗରେ ଅଛି । 


ସମସ୍ତେ ବ୍ୟସ୍ତ ବିବ୍ରତ 

ଯେ ଭୟଙ୍କର ଘଟଣାମାନ 
ଘଟିଯାଉଛି । 

ଅଥଚ 

କିଛି ବୋଲି କିଛି 

ଜଣାପଡୁନାହି 

ଯେ ସେ ସବୁ ପଛରେ 

କାହା କାହାର ହାତ ଅଛି ।୨ ୨ 


୨୫/ ଆଉ କେହି ନୁହେଁ 
Source: Author, Digitized by PPRACHIN, SOA 


ଶବ୍ଦଙ୍କ ତରଫରୁ 


କେବେ କେବେ 
ଶହ୍ଦଙ୍କ ତରଫରୁ ବି 
ମୁଁ ଦୁନିଆଁକୁ ଦେଖେ । 


ପାରଦର୍ଶୀ କାଚପରି 
ଯଦି କେଉଁ ଶବ୍ଦକୁ 
ମଣିଷ, ବସ୍ତୁ କି 
ତାରାଙ୍କ ଆଡ଼କୁ ବୁଲାଏ 
ମତେ ତା ପଛରେ 

ସେ ଶହଦଠୁ ବିରାଟ 
ଅର୍ଥଟିଏ ଦିଶେ । 


ଏମିତି ତମାମ୍‌ ଅର୍ଥଙ୍କୁ 
ଯେତେବେଳେ ପରସ୍ପର ସହିତ 
ଯୋଡ଼ିବାକୁ ଚାହେଁ..., 

ଯେ ସେମାନଙ୍କ ଯୋଗଫଳରୁ 
ଯେଉଁ ଭାଷା ହେବ 

ସେଥୁରେ ଦ୍ବିଧା ଓ ଦ୍ଵନ୍ଦର 
ସନ୍ଦେହାତ୍ମକ ଦିଗନ୍ତ ନଥୁବ । 


ନ ହେଲେ 
କୁଟିଳ ଓ କ୍ଳିଷ୍ଠ ବିଭାଷାରେ 


ଆଉ କେହି ନୁହେଁ/ ୨୬ 
Source: Author, Digitized by PPRACHIN, SOA 


ଭାଙ୍ଗିରୁଜି ଯାଇ 

ସରଳ ଓ ସ୍ପଷ୍ଟ 

ଏତେ ଦ୍ରୁତଗତିରେ 

ବାଟ ବଦଳେଇ ଦିଅନ୍ତି ଯେ 

ଯେଉଁଠି ଅର୍ଥପୂର୍ଣ୍ଣ ସନ୍ଧିଙ୍କର 

ରହିବା କଥା 

ସେଠି ବିଭକ୍ତ ସ୍ଵାର୍ଥର 

ଜାଲ ବିଛାହୋଇଥୂ୍‌ବା ଦେଖାଯାଏ । ୮୬୦ 


୨୭ / ଆଉ କେହି ନୁହେ 
Source: Author, Digitized by PPRACHIN, SOA 


କେହି ଲୋକ ମାମୁଲି ନୁହେଁ 


ଏଇ ସାର୍ବଜନୀନ ସତ୍ୟ ସହିତ 
ମୋର ସବୁବେଳେ ସାମ୍ପାସାମ୍ମି ହୁଏ 


ଯେ କେହି ମଣିଷ ସାଧାରଣ ନୁହେଁ 
କେହି ବି ଅସାଧାରଣ ନୁହେଁ । 


ସାଧାରଣତଃ, ସାଧାରଣ ଲୋକ 
ସ୍ଵତନ୍ତ୍ର ହୋଇଥାଏ 

ସେଥୁପାଇଁ ଆମ ପାଇଁ 

ଯିଏ ସ୍ଵତନ୍ତ୍ର ନୁହେଁ 

ସେ ଆମ ପାଇଁ 

ମାମୁଲି ମଧ୍ଯ ନୁହେଁ । 


ସାଧାରଣ ନ ହେବାର ଚେଷ୍ଟା, 
ଅସଲରେ 

କାହାରି ପାଇଁ ପର ହୋଇନଯିବାର 
ଚେଷ୍ଟା କେବଳ । ଆ 


ଆଉ କେହି ନୁହେଁ/ ୨୮ 
Source: Author, Digitized by PPRACHIN, SOA 


ଏକ ଯାତ୍ରା ସମୟରେ 


(୧) 

ଯାତ୍ରା ପୂର୍ବରୁ ସବୁବେଳେ 

ରେଲ ପରି ଲମ୍ବା ଏକ ଶିହରଣ 
ମୋ” ମେରୁଦଣ୍ଡ ଦେଇ ସଂଚରିଯାଏ 


ମନେପଡ଼ିଯାଏ କିଛି ବଢ଼ି ଯାଉଥ୍‌ବା ଦୃରତ୍ଧ... 
ଯେମିତି ଜନତା ଆଉ ସରକାର ମଧ୍ୟରେ 
ଯେମିତି ଆଦର୍ଶ ଆଉ ବ୍ୟବହାର ମଧ୍ୟରେ 
ତି ସଂପରି ଆଉ ବିପତ୍ତି ମଧ୍ୟରେ 

ତି ଗତି ଆଉ ପ୍ରଗତି ମଧ୍ୟରେ 


ଘେରିଯାଏ କିଛି ଅସହ୍ଯ ନିକଟତା 

ଯେମିତି ଦୃଢ଼ତା ଓ ବିଚଳନ ମଧ୍ୟରେ 
ଯେମିତି ତୀବ୍ରତା ଓ ଖସିଯିବା ମଧ୍ଯରେ 
ଯେମିତି ପରିଷ୍କାର ଆଉ ଅପରିଛନ୍ନ ମଧ୍ୟରେ 
ଯେମିତି ମୃତ୍ୟୁ ଓ ଜୀବନ ମଧ୍ଯରେ, 


ମନେପଡ଼େ... 

ଛୋଟ ଛନ୍ତୋଟ ଷ୍ଟେସନରେ ବ୍ଯାପିଥୁବା 
ବେମାରି, ମଇଳା, ଦରମଲା 
ଆଲୁଅର ଚମକ! 

ଗାଡ଼ି ଛାଡ଼ିଦେବ କାଳେ... | 
ବ୍ୟାକୁଳତାର ଭରା ମନ 
ସଂରକ୍ଷଣ - ତାଲିକାର 

ଶେଷ କାର୍ବନ କପି। 

ମନେପଡ଼େ ନିଜର ସ୍ତ୍ରୀ, ପିଲା ଜିନିଷପତ୍ର କୁଲି ଆଉ 
ଟ୍ରେନର ଏ ମୁଣ୍ଡରୁ ସେ ମୁଶ୍ଡଯାଏଁ 
ବ୍ୟସ୍ତ ବିବତ ହୋଇ 

ଦୌଡ଼ୁଥ୍‌ବା ଜନତା । 


୨୯ / ଆଉ କେହି ନୁହେଁ 
Source: Author, Digitized by PPRACHIN, SOA 


(୨) 
ସକାଳ ଚାରିଟାରେ 
ମୋର ଏକ ଟ୍ରେନ ଧରିବାର ଅଛି 
ମୋର ଯିବାର ଅଛି 
ମୋର କାମରେ ଯିବାର ଅଛି। 


ଦଶରଥର ସ୍ତ୍ରୀମାନଙ୍କର 
ଛଳନାରୁ ନିଜକୁ ବଞ୍ଚାଇ 
ମୋର କେଉଁଠିକି ଯିବାର ଅଛି ? 


ମତେ କେତେ କେତେ 
କାମ ପଛରେ 

କେଉଁ କେଉଁଠିକୁ 

ଯିବାର ଅଛି ? 

କେଉଁଠିକୁ ଯିବାର ନାହିଁ ? 


(୩) 
ଏକ ଗଭୀର ବିବାଦରେ 
ବନ୍ଦୀ ମୋର କର୍ଭ୍ବ୍ଯବୋଧ 


ଢେବଳ ଟ୍ରେନ୍‌ ନୁହେଁ 
ମୋର ରକେଟଙଟିଏ ବି 
ଧରିବାର ଅଛି 
ମହାକାଶ ପାଇଁ! 


ତା'ହେଲେ 

ଗୋଟିଏ ଡବା ଭିତରେ 
ଠୈେସାଠେସି ହୋଇ ବସିଥୁବା 
ମୋ” ଗରିବ ଦେଶ ବି 
ଗର୍ବରେ କହିପାରିବ 


ଆଉ କେହି ନୁହେଁ/ ୩୦ 
Source: Author, Digitized by PPRACHIN, SOA 


କି ଦେଖ 

ଆମେ ଏକ ସାଧାରଣ ମଣିଷକୁ 
ପହଞ୍ଚାଇ ଦେଇ ପାରିଲୁ 
ଚନ୍ଦ୍ରରେ... | 

ପୃଥ୍ବୀର ଆକର୍ଷଣ ବିରୁଦ୍ଧରେ 
ଆକାଶ ଦିଗରେ 

ନେଇଯାଇ ପାରୁଥ୍‌ବା ଜ୍ଞାନର 
ଆମେ ଇ ତ, ଆଦିମ ଆଚାର୍ଯ୍ୟ ! 


ଆମ ପବିତ୍ର ମାଟିରେ 
ନିମନ୍ତ୍ରିତ ଦେବତାମାନଙ୍କର ବିମାନ 
କେଜାଣି କେତେଥର 
ଓହ୍ଲେଇଥ୍‌ବ। 

କେଜାଣି କେତେ ଥର 
ଆମେ, 

ନଭଷ୍ଡୁମ୍ବୀ ଯଶକୀର୍ରି 

ପ୍ରତିଷ୍ଠା କରିଛୁଁ। 

ହେଲେ ଆଜି 

ଗୃହଦଶା ଓ ଗ୍ରହଦଶା 

ଉଭୟ ଏମିତି ପ୍ରତିକୂଳ ଯେ 
ସାତଦିନ ଯାକ ଯାତ୍ରା-ଅଶୁଭ। 


ଜୀବନକୁ ପାଣି ଛଡ଼େଇଦବାକୁ ହୁଏ 
ପ୍ରସ୍ଥାନ କଲାବେଳେ। 

ଭୂମିରେ ଚାଲିଲାବେଳେ 

ଆକାଶକୁ ଦେଖୁଥାଏ, 


କ୍ରାଳତତ୍ସର ଟଣାଓଟାରାରେ 
ଗୋଟିଏ ଆଖି 

ହାତଘଡ଼ି ଉପରେ ତ 

ଆରଟି ସଂକଟର ଘଡ଼ି ଉପରେ। 


୩୧ / ଆଉ କେହି ନୁହେଁ 
Source: Author, Digitized by PPRACHIN, SOA 


ହାତମୁଠାରୁ ଖସୁନଥାଏ 
ପୁରୁଣା ଜିନିଷପତ୍ର 
ହାତକୁ ଆସୁନଥାଏ 
ଖସିଯାଉଥୁବା ବର୍ଭମାନ... | 


(୪) 
ଘଟଣାଚକ୍ର ପରି ଘୁରୁଥ୍ବା ଚକ 


—~ 


ଇଏ ବ ଏକ ନାଟକୀୟ ପ୍ରବେଶ। 


ଚଳନ୍ତା ଟ୍ରେନ ଧରିବାବେଳେ 
ଯେତେବେଳେ ଗୋଟିଏ ଗୋଡ଼ 
ଛାଡୁଥିବା ଟ୍ରେନ୍ନରେ 

ଓ ଆର ଗୋଡ଼ଟି 

ଛାଡୁଥ୍ବା ଘ୍ରାଟ୍‌ଫର୍ମରେ ଥାଏ 
ସେତେବେଳେ 

ଦୁଇ ଗୋଡ଼ ମଝିରେ 

ଖସୁଥ୍‌୍ବା ଜାଗାରେ 

ସାପପରି ସର୍‌ ସର୍‌ 

ଗତିଟିଏ ଥାଏ। 

ଯେତେବେଳେ ଗୋଟିଏ ଖେପାରେ 
ମୃତ୍ୟୁକୁ ଲଂଘି 

ଆମେ ରେଳଡ଼ବାରେ 
ନିରାପଦ ରହିବାକୁ ଚାହୁଁ। 


ସେ ଏକ ନୂତନ ଶୁଭାରମ୍ଭ 
ଯେତେବେଳେ କେଉଁ ଯାତ୍ରାରେ 
ଦୌଡ଼ୁଥବା ଟ୍ରେନ୍‌ରେ 
ଦୁଇଟିଯାକ ପାଦ, ଥାଆନ୍ତି 

ଏକ ସମୟରେ ଏକ ଜାଗୀରେ। 


ଆଉ କେହି ନୁହେଁ/ ୩୨ 
Source: Author, Digitized by PPRACHIN, SOA 


ଯେତେବେଳେ 

କୌଣସି ବିପଦର 

ସମ୍ଭାବନା ନଥାଏ 

ଦୁଇଟି ଗତି ଭିତରେ 
ତୃତୀୟ ସମ୍ଭାବନାଟିଏ ଥାଏ। 


ଭବିଷ୍ୟତ ପ୍ରତି ଆଶ୍ଵସ୍ତ। 
ପୁଣିଥରେ ଆମେ 
ଯେତେବେଳେ 

ଦୃଶ୍ଚିନ୍ତାମୁକ୍ତ ସମୟରେ 

ସ୍ଥିର ଚିତତ। 

ତାର... 

କିମ୍ବା ନିଜର 

କେଉଁଠି ପଡ଼ିଯିବା କଥା ନଂଭାବି 
କେବଳ ପକେଟ୍‌ରେ ଥବା 
ଟିକେଟ୍‌ର କଥା ହିଁ ଭାବିଥାଉ। 


(୫8) 
କେବେ କେବେ 
କାହାରି ଖାଲି ସାହଚର୍ଯ୍ୟ 
ଆମକୁ କୃତଜ୍ଞ କରିଦିଏ 
କାହାରି ସାହଚର୍ଯ୍ୟ ମାତ୍ର। 


କାହାର ପାଖରେ ଟିକିଏ ଜାଗା ଦେବାରେ ବି 
ଦୁନିଆଁ ଖୁବ୍ଧ ବିଶାଳ ବୋଲି 

ବିଶ୍ରାସ ହୋଇଯାଏ। 

ଯେତେବେଳେ, ଆଟାଚି ଉପରେ 


କୋହଳ ମୁଠାଟିଏ ବି 
ଜୀବନକୁ ମୁଁଠାରେ ଧରିଲାପରି ଲାଗେ 


୩୩ / ଆଉ କେହି ନୁହେଁ 
Source: Author, Digitized by PPRACHIN, SOA 


ଓ ଅନ୍ୟପାଇଁ ଚିନ୍ତା କରିବାକୁ 
ନିଜ ଚିନ୍ତାରୁ ମୁକ୍ତି ମିଳେ। 


(୬) 
କିଛି କଣ୍ଠସ୍ର 
କେହି କାହାକୁ 
ନେବାକୁ ଆସିଛି 
ଆହୁରି କିଛି କଣ୍ଠସ୍ପର 
କେହି କାହାକୁ 
ଛାଡ଼ିବାକୁ ଆସିଛି 


ଛାଡୁଥିବା ଷ୍ଟେସନର 
ଛାଡ଼ିବାବେଳର ତରବରରେ 
କାହାର କ”ଣ ଛାଡ଼ି ହୋଇଗଲା... | 
ଏବେ ଷ୍ଟେସନ୍ର ଘଡ଼ିରେ 
ଗୋଟାଏ ବାଜିଛି। 


(୭) 
ଅଚାନକ୍ର ମୋ” ଗୋଡ଼ପେଣ୍ଡାରେ 
କାହାର ଟ୍ରଙ୍କର କୋଣ 
କାହିକି ଖେଞ୍ଚିହୁଏ ? 
କାହିକି ମୋର ଠିକ ମୁଣ୍ଡ ଉପରେ 
ପଡ଼ୁ ପଡ଼ୁ ଲଟ୍‌କିଥ୍‌ବା ବେଡିଙ୍କ 
ବିରଚ୍ତିକର ଲାଗେ ? 


ଏମାନେ କିଏ ? 
କାହିଁକି ମୋର ଭାବନାର 
ଗୋଟିଏ କୋଣକୁ 
ଏମାନେ ଭରି ଦିଅନ୍ତି ? 

ମୋର ଗୋଟିଏ ପାଖରେ 
ବସିଥୂବା ଏହି ପାଗଳପରି ଯୁବକ 
ଅନ୍ୟ ପାଖରେ 

ଛାତିରେ ଛୁଆକୁ ଜାକିଧରି 
ଏହି ଚିନ୍ତିତ ସ୍ତ୍ରୀଲୋକ 

ଦୁହଁଙ୍କ ମଝିରେ, ମୁଁ କିଏ ? 
କେବଳ ଗୋଟିଏ 

ଅରକ୍ଷିତ ସ୍ଥାନର ଦାବୀଦାର ? 
ଏହି ସ୍ତ୍ରୀ ଲୋକ ଓ ପିଲାଟି, 
ଦୁଇଜଣ ମଣିଷଙ୍କ ମଝିରେ 
ପୂର୍ଣ୍ଣ ସୁରକ୍ଷିତ ସଂସାରଟିଏ 
କାହିଁକି ନୁହେଁ ? 

କାହିଁକି ଏଇ ନିରନ୍ତର ଯିବାଆସିବା 
ଭରସାହୀନ କରୁଥାଏ 

ଦୁଇଟି ଷ୍ଟେସନ୍ଧ ମଝିରେ ଥୁବା 
ପୁରା ବ୍ୟବସ୍ଥାକୁ 

ଧ୍ଵସ୍ତ କରୁଥାଏ 

ଅନାୟାସରେ ମିଳୁଥୁବା 

ଓ ଛାଡ଼ିଯାଉଥୁବା କିଛି 

କାହିଁକି ଏମିତି 

ଗଢ଼ାହୁଏ ଓ ଭାଙ୍ଗିଯାଏ ? 


(୮) 
ବୋଧହୁଏ ମୁଁ 
ଘୁମେଇ ପଡ଼ୁ ପଡ଼ୁ 
ଏକ ସ୍ବପ୍ନରେ ପଡ଼ିଯାଇଥୁଲି। 


ଏକ ପ୍ରାଚୀନ ଶିଳାଲେଖର 
ଅଧାଲିଭା ଅକ୍ଷର 

ପଢ଼ୁ ପଢ଼ୁ ଚକିତ ହେଲି 

ଯେ ଏତେ ସବୁ ସମୟ 
କେମିତି ରହିଲା 

ଦୁଇଟି ତାରିଖ ମଝିରେ। 
ଗୋଟିଏ ପଟ୍ଟଭୂମିରେ 

କେମିତି ଅଟକିଗଲା 

ଗୋଟିଏ ଜନ୍ମ 

ଗୋଟିଏ ବିବରଣୀ 

ଗୋଟିଏ ମୃତ୍ୟୁ 

ଓ ଉପଦେଶ ପରି ଦିଶୁଥ୍‌ବା 
ଅମୂର୍ଭ ଅସୀମ ଆକାଶର 
ଅତୁଟ ବିସ୍ତାର। 

ଯେଉଁଠି 

ନା କୁଆଡ଼କୁ ନେଉଥ୍‌ୁବା ରାସ୍ତା 
ନା କେଉଁ ଦିଗକୁ ଡାକୁଥ୍ବା ସଙ୍କେତ 
କେବଳ ଏକ ଅଦୃଶ୍ୟ ହାତ 
ଆପଣା ଲିଖନକୁ ହିଁ 

କେବେ କହେ ସ୍ଵପ୍ନ 

କେବେ କହେ ସଂସାର 


ଅଚାନକ 

ଯୋଉ ଟ୍ରେନରେ 

ମୁଁ ରଖାହୋଇଥ୍‌ଲି 
ସେଇଟି ଖେଳନାପରି 
ଛୋଟ ହୋଇଗଲା। 

ଓ ଗୋଟିଏ ପିଲାର 
ପାପୁଲି ଏତେ ବଡ଼ ଯେ 
ତା” ଉପରେ 

ଛୋଟ ବଡ଼ ଘର 

ପାହାଡ଼ ପ୍ରାନ୍ତର 

ନଦୀ, ନାଳ ସବୁ 

ଅଳ୍ପ ଅଳ୍ପ ବ୍ୟବଧାନରେ 

ରେଳ ରେଳ ଖେଳିବାରେ ଲାଗିଲେ। 


ତା'ର ମଣିବନ୍ଧରେ ବନ୍ଧା 
ପୃଥୁବୀ 

ଅକସ୍ମାତ ଘୁଂଘୁର ପରି 
ବାଜିଉଠିଲା... 
ରେଳଗାଡ଼ିର ସିଟି... 


6 
ହୁଏତ ସେତିକିବେଳେ 
ମୁଁ ଟ୍ରେବରୁ 
ଦୁଇଟି ପାଦ ଖସିପଡ଼ିବାର ଦେଖିଥ୍‌ଲି 
ଓ ଚମକି ଉଠିଥୁଲି 
ଖଟଖୁରା ପରି ଦୁଇଟି ପାଦ 
ଏଠି କେମିତି ? 
କ”ଣ କରେ 
ୟାକୁ ନେଇ ? 


ଭାବିଲି, ଏବେ ରାତି 

ସକାଳୁ ୟାଂକୁ 

ମୋ ଜିନିଷପତ୍ର ସହିତ 
ଓହ୍ଲେଇନେବି... 

ହେଲେ ସଢାଳୁ ଦେଖେ ତ 
ଆଉ କାହାର ପାଦ 

ମତେ କାନ୍ଧରେ ବୋହି ଚାଲିଚି। 


ସପ୍ତାହ...ମାସ...ବର୍ଷ... 

ନିମିଷକେ ବିତିଗଲା 
ବାପା ? ତମେ ଏଠି ? 


-ମୋର ମୋ” ପାଦ ଦରକାର 
ତାକୁ ଫେରେଇ ଦିଅ 


-ନା....ନା 
ସେ ପାଦ ମୋର 

ମୁଁ ଓ ମୋର ପରିବାର 

ତାକୁ ଆଶ୍ରା କରିଛୁ 

ମୁଁ ତାକୁ 

ଦେଇପାରିବି ନାହିଁ। 

ସେ ହସିଲେ... 

ପ୍ରାଣହୀନ ଅସଙ୍ଗତ ହସ। 
କେବେ କେବେ 

କେଉଁ ବିଷମ କ୍ଷଣରେ 

ଆମେ ଗୋଟିଏ ପୁରା ଜୀବନ 
ଏକ ପୂର୍ଣ୍ଣ ମୃତ୍ୟୁକୁ ଭୋଗ କରୁ 
ଏକ ପୁରା ସନ୍ଦେହ ବି 


— କିଏ କାହା ପାଦରେ 
ଚାଲୁଥାଏ ! ! 

(eo) 
ହୁଏତ 


କେଉଁ ପିଲାର କାନ୍ଦିବାରୁ 
କି କେଉଁ ମାଆର ବ୍ୟସ୍ତତାରୁ 
କି କାହାର ନିଜ ଜାଗାରୁ ଉଠିବାରୁ 

କି ଟ୍ରେନ୍ୂର ଗତି କମିଯିବାରୁ 
କିମ୍ବା ଷ୍ଟେସନ 

ପାଖେଇ ଆସିବା ବେଳର କମ୍ପଚନରୁ 
ନିଦ ଭାଙ୍ଗି ଯାଇଥୁଲା... 


ବାହାରେ ଅଂଧାର... 
ଭିତରେ ଏତେ ସବୁ 
ମାମୁଲି ଆଲୁଅରେ ବି 
ଝଲମଲ ଚେଇଥୁବା 
ଚିଆଁଇ ରଖିଥ୍‌ବା 
ଛୋଟିଆ ମ୍ରାଟ୍‌ଫର୍ମଟିଏ 
ପାଖକୁ ଲାଗିଆସିଲା 
ଭୋର୍‌ ଆଲୁଅରେ । 
ଡବାରେ ଚଢୁଥ୍‌ବା 
ଓହୁଉଥ୍‌ବା ଲୋକଙ୍କର ଧାଡ଼ି 
କିଏ ଜାଗା ଛାଡ଼ୁଥାଏ ତ 
କିଏ ଜାଗା ସଜାଡ଼ୁଥାଏ। 


(୧୧) 
ବାହାରେ 
ଘଷରା ଆକ୍ଷରରେ ଲେଖା 
ଯାତ୍ରା ବୃତ୍ତାନ୍ତର 
ଫଡ଼ ଫଡ଼ ଦୃଶ୍ୟକୁ ନପଢ଼ି 
ପୃଷ୍ଠା ପରେ ପୃଷ୍ଠା ଓଲଟାଇ ଖାଲି 
ଚାଲିଯାଉଥାଏ ଗାଡ଼ି 
କଦବା କେଉଁଠି, ରୋଚକ ବିବରଣୀ 
ଅବ୍ୟବସ୍ଥିତ ଘଟଣା 
ଟଳମଳ ବିଚାର 
କ୍କାନ୍ତିକର ବିସ୍ତାର 

ଭିତରେ 

ଗୋଟିଏ ରେଳଡବାରେ 
ଖଚାଖଚ ଭର୍ଭିହୋଇଥ୍‌ୁବା 
ଟୁକୁରାଏ ଭାରତୀୟ ସମାଜ 
ମାନେ...କାହାଣୀ, ଫିଲ୍ମ 
କମିକ୍ରସ, ଖବରକାଗଜ 
ଇତ୍ୟାଦିରୁ ସଂଗ୍ରହ କରି 
ପ୍ରସ୍ତୁତ ହୋଇଥୁବା 
ଚରିତ୍ରମାନଙ୍କର କୋଲାଜ୍‌ 


(୧୨) 
ଏଠି ଓ ସେଠି ମଝିରେ 
କେଉଁ ଏକ ଉଜ୍ୁଡ଼ା ସ୍ଥାନରେ 
ଅନିଶ୍ଚିତ କାଳ ପାଇଁ 
ଅଟକିଗଲା ଟ୍ରେନ 
ଦୂର ଦୂର ଯାଏଁ ଆବୁଡ଼ାଖାବୁଡ଼ା ପାହାଡ଼ 
ଜାଗା ଜାଗା କଣ୍ଟାବୁଦା, ବବୁଲ 
କାଶତଣ୍ଡୀ ଓ ଜଙ୍ଗଲି ଘାସର ଝାଡ଼ଜଙ୍ଗଲ 
ଏଠି ସେଠି ବର୍ଷାପାଣିର ପୋଖରୀ 
ଏଇସବୁ ଚାଲୁଥ୍‌ବା କଥା 
ଅଚାନକ, ଅକାରଣ, ଅସମୟରେ 
କୋଉଠି ଅଟକିଗଲା 
ଆଶଙ୍କା ଓ ଅସ୍ଥିରତାର 
କେଉଁ ଅସହ୍ୟ ବିନ୍ଦୁରେ। 


କିଛି ହେଲା 

ଯାହା ହବାର ନଥୁଲା 
ଜୀବନରେ ଯେପରି 

ବରାବର ଘଟିଥାଏ । 

ଯେଉଁମାନେ ଥାଇ ବି ନଥୂଲେ 
କିଏ ସେମାନେ ? 

-ଏମିତି କାହିଁକି ? 

ଯେମିତି ହେବାର କଥା 
ସେମିତି କାହିଁକି ନୁହେଁ ? 
ପ୍ରଶ୍ନସବୁ ଉଚ୍ଚୁଳିଯିବା ପରେ 
ଅଲଗା ଅଲଗା ଅନୁମାନରେ 
ନିଶ୍ଚଳ, ବସିପଡ଼ିଲେ 
ଉତ୍ସୁକତାମାନେ। 


ଗୋଟିଏ ଧକ୍କାରେ 

ପୁଣି ଚାଲିବା ଆରମ୍ଭ କରେ ଟ୍ରେନ୍‌ 
ସେଇ ଅନ୍ତିମଯାଏଁ 

ଯାହା ଘଟିବ କିଛି ସମୟ ପରେ 
ଅନ୍ୟ କେଉଁଠି 

କେଉଁ ଅନ୍ୟ ଏଠି ଓ ସେଠି 
ମଝିରେ... 


(୧୩) 
ଧୀର ହୋଇଆସେ ଗତି 
ଏକ ଶିହରଣ ଖେଳିଯାଏ ସ୍ମାୟୁରେ 
ଆଗ ଷ୍ଟପେଜ୍‌ରେ 
ଓହ୍ନେଇଯିବାକୁ ହେବ ମତେ। 


ପ୍ରଥମଥର ସେଠିକି ଯାଉଛି 
କେହି ନେବାକୁ ଆସିଥାଇ ପାରେ 
କି କେହି ନଥାଇପାରେ 
କେବଳ ଏକ ଫାଙ୍କା ମ୍ରାଟଫର୍ମ ଥାଇପାରେ 
ବରଫର ଶୀତଳତା 
୪୧ / ଆଉ କେହି ନୁହେଁ 


Source: Author, Digitized by PPRACHIN, SOA 


ଅଂଧୀର ଓ ଅନିଶ୍ଚିତତାର 

ଘନ କୁହୁଡ଼ି 

ଏତେ ରାତିରେ 

ଗୋଟିଏ ବିଲ୍କୁଲ୍ଲ ନୂଆ ଜାଗାରେ 
ନୂଆକରି 

ସମ୍ବନ୍ଧ ଗଢ଼ୁଥ୍‌ବା 

ଜଣେ ଆଗନ୍ତୁକ । 


ମୋ” ଆଖପାଖରେ 
ଏକ ନୀରବ ପ୍ରସ୍ତୁତି 
ଯେମିତି 

ଇଏ ମୋ” ଘର ଥୁଲା 
ଓ ଏବେ ମୁଁ 

ୟାକୁ ଛାଡ଼ି 

ଅନ୍ୟ କୁଆଡ଼େ ଯାଉଛି। 


(୧୪) 
କେତେଜଣ 
ମତେ ନବାକୁ ଆସିଛନ୍ତି 
ମୁଁ ତାଙ୍କୁ ଜାଣେନାହିଁ 
ଯେପରି କିଛି ଲୋକ 
ମତେ ଛାଡ଼ିବାକୁ ଆସିଥ୍‌ଲେ 


ଯାହାଙ୍କୁ ମୁଁ ଜାଣିଥୂଲି । 


ଟ୍ରେନ ଚାଲିଯାଇଛି 

ଏକ ଅସ୍ଥାୟୀ ଧୀ ଦଉଡ଼ 
ଓ ଅବ୍ୟବସ୍ଥା ପରେ 
ଘ୍ଥାଟଫର୍ମ 

ପୁଣି ଏକ ସ୍ତନ୍ଧତାରେ 
ସ୍ଥିର ହୋଇଯାଇଛି । 


ଆଉ କେହି ନୁହେଁ/ ୪୨ 
Source: Author, Digitized by PPRACHIN, SOA 


(୧୫) 
ଆଶ୍ଚର୍ଯ୍ୟ । 
ସେଇ ସ୍ତ୍ରୀ ଲୋକ 
ଓ ଛୁଆଟି ବି 
ସେଠି ଏକୁଟିଆ 
ଠିଆ ହୋଇଛନ୍ତି। 
ମୁଁ କିଛି କରିପାରିବି କି 
ସେମାନଙ୍କ ପାଇଁ ? 
ସ୍ତ୍ରୀ ଲୋକଟି 
ମତେ ନୀରିହ ଆଖିରେ ଚାହେଁ 
- “ସେ ଆସୁଥ୍‌ବେ...ମୋଂ'ପାଇଁ ବି।”' 


କିଛି ବାଟ ଚାଲିଯାଇ 

ମୁଁ ଅଟକି ଯାଏ 
ତା'ପାଇଁ 

ନା ନିଜ ପାଇଁ ? 

ଦେଖେ 

ତାଂ ଆଖିରେ 
ଘୋଟିଆସୁଥ୍ବା ଦୁଶ୍ଚିନ୍ତା 
ଏକ ସରଳ କୃତଜ୍ଞତାରେ 
ବଦଳି ଯାଉଛି। 2 


୪୩ / ଆଉ କେହି ନୁହେଁ 


Source: Author, Digitized by PPRACHIN, SOA 


ମାଟି ଭିତରେ ବେକଯାଏ 


ମାଟିଭିତରେ 

ବେକଯାଏଁ ପୋତିହେଇ ବି 
ଭାବେ 

ଯେ ହାତପାଦ ବନ୍ଧା ଥୁଲେ 
ଆକାଶ ହୋଇଯାଏ 
ଉଡ଼ିବାର ଶକ୍ତି। 


ଅବଶିଷ୍ଟ ଅସ୍ତିତ୍ସରେ 

ବଂଚାଇ ରଖାଯାଇପାରେ 
ଏଇ ଅଭିମାନ 

ଯେ, ଯଦି ମୁଁ ନାକ 
ତା'ହେଲେ ପବନ ଥୁବାଯାଏଁ 
ମୁଁ ଅଛି। 

ମାଟିର ମହକକୁ 

ଫୁଲର ଶାମୁକାରେ ବନ୍ଦ କରି 
ସୁଗଂଧକୁ 

ସହସ୍ର ମୁକ୍ତିର 

କେତେ ନା କେତେ ଅର୍ଥରେ 
ପୁଣି ଖୋଲିଦେଇପାରେ। 


ଯଦି ମୁଁ କାନ 

ତେବେ ମୁଁ 

ଏକ ଧାରାବାହିକ କାହାଣୀ 
ସୃକ୍ଷ୍ମତମ ପ୍ରତିଧ୍ଵନିରେ 
ଶୁଣିପାରିବାର ପୁରା ସନ୍ଦର୍ଭଟିଏ 


ଆଉ କେହି ନୁହେଁ/ ୪୪ 
Source: Author, Digitized by PPRACHIN, SOA 


ଏକ କେନ୍ଦ୍ରୀୟ ଗ୍ରାହ୍ୟତା 

ଯେଉଁଠି, ଅନେକ ଚିକ୍ରାର 

ଓ ହାହାକାର 

ପ୍ରାର୍ଥନା ଓ ସଙ୍ଗୀତ 

ଆଶ୍ରିତ... 

ଯଦି ମୁଁ ଜିହ୍ନା 

ତେବେ ଭାଷା ପାଇଁ 

ବ୍ୟାକୁଳ ନୀରବତାକୁ 

ମୁଁ କଥା ଦେଇପାରେ 

ଯେଉଁଠି କେବଳ ନିଃଶବ୍ଦ ଅସ୍ଥିରତା 
ସେଠାରେ ଶହକୁ ରଖିଦେଇପାରେ 


ଏବଂ ଯଦି ମୁଁ ଓଠ 
ତେବେ ଝାଉଁଳି ପଡ଼ୁଥ୍‌ବା 
ଓଠ ଉପରେ ବି 
ଜ୍ରରତାକୁ ଲଜିତ କରୁଥୁବା 
ଗୋଟିଏ ଶିଶୁର 
ବିଶ୍ରାସମୟ ହସର ବୟାନ 
ମୁଁ ରଖିଦେଇପାରେ। 

ଯଦି ମୁଁ ଆଖି 

ତେବେ ତିଳପ୍ରମାଣ 
ସ୍ଥାନରେ ବି 

ସେଇ ସଂପୂର୍ଣ୍ଣ ବିସ୍ତାର 
ଯେଉଁଠି, ଝଲମଲ କରିପାରେ 
ଅସଂଖ୍ୟ ସୃଷ୍ଟି । 


୪୫ / ଆଉ କେହି ନୁହେଁ 


Source: Author, Digitized by PPRACHIN, SOA 


ବେକଯାଏ, ମାଟି ଭିତରେ 
ପୋତିହେଇ ବି 

ଯେତିକି ସମୟ 

ମୁଣ୍ଡଟି ବଞ୍ଚେଇ ରଖିହୁଏ 
ସେତିକି ସମୟକୁ 


ଯଦି ବିକଳ୍ପ ଶରୀରଟିଏ 
ଦେଇପାରେ 

ତେବେ ଗୋଟିଏ 

ମନୁଷ୍ଯ ଆକୃତିର ବିଚାର 
ଦୁନିଆଁଠି କୋଟିଗୁଣ 

ବଡ଼ ହୋଇପାରେ... 00 


ଆଉ କେହି ନୁହେଁ/ ୪୬ 
Source: Author, Digitized by PPRACHIN, SOA 


ଭାଷାର ଧ୍ଵଂସ୍ତ ପରିସ୍ଥିତିରେ 


ପ୍ପାଷ୍ଟିକୃ ଗଛ 
ନାଇଲନ୍ସ ଫୁଲ 
ରବରର ଚଢ଼େଇ 


ଟେପ୍ରେକର୍ଡରରେ 
ପାଶୋରା ଲୋକଗୀତର 
ଉଦାସ ଲହରୀ। 


ଗଛଟିଏ ଯେତେବେଳେ ଶୁଖେ 
ପ୍ରଥମେ ଶୁଖେ 

ତା'ର ସବୁଠୁ କୋମଳ ଅଂଶ 
ତା'ର ଫୁଲ 

ତା'ର ପତ୍ର। 


ଭାଷାଟିଏ ଯେତେବେଳେ ଶୁଖେ 
ଶବ୍ଦ ହରେଇଦିଏ 

ନିଜର କବିତ୍ଧ 

ଭାବର ସତେଜତା 

ବିଚାରର ସତ୍ଯତା 

ଲୋକଙ୍କ ଭିତରେ 

ଅପରିଚୟର ଟାଙ୍ଗରା ଭୂଇଁ 

ଓ ଖାଲଖମା ବଢ଼ିବାରେ ଲାଗେ 


ମୁଁ ଭାବୁଛି 
ଯେ ଏଇ ଭାବନାର ପ୍ରକରଣରେ 


୪୭ / ଆଉ କେହି ନୁହେଁ 
Source: Author, Digitized by PPRACHIN, SOA 


କେମିତି କଂଣ କିଛି 
କୁହାଯାଇପାରେ 

ଯେଉଁଥୁରେ କି 

ଯାହାର ସବୁଆଡ଼କୁ ଧ୍ୟାନ ଅଛି 
ତାରି ଆଡ଼କୁ 

ଧ୍ୟାନ ଦେବେ ସମସ୍ତେ... | 


ଭାଷାର ଏଇ 

ଧ୍ଵଂସ୍ତ ପରିସ୍ଥିତିରେ 

ଯଦି ନିଆଁ ଲାଗେ 
ତାହେଲେ... 

ପ୍ରଥମେ ସେଇଠି ଲାଗିବ 
ଯେଉଁଠି, ନିଜ ମାଟିରୁ 

ରସ ଆହରଣର ଶକ୍ତି 

ଥୁଣ୍ଟା ହୋଇଯାଇଥ୍‌ବ। ଆ 


ଆଉ କେହି ନୁହେଁ/ ୪୮ 
Source: Author, Digitized by PPRACHIN, SOA 


କଥାଟି ସିଧାଥୁଲା...କିନ୍ତୁ 


କଥାଟି ସିଧା ଥୁଲା 
କିନ୍ତୁ ଭାଷାର ଚକ୍୍‌ଵକରରେ 
ଡେଢ଼ାହୋଇ ଅଟକିଗଲା... | 


ତାକୁ ପାଇବାକୁ 
ଭାଷାକୁ, ଓଲଟପାଲଟ 
ବୁଲେଇବାଲେଇ 
ଭଙ୍ଗାଭଙ୍ଗି କଲି । 


ଯେ କଥା ଠିକ ହୋଇଯାଉ 

ନ ହେଲେ ଭାଷାରୁ ବାହାରି ଆସୁ 
ହେଲେ ଏ ଭାଷା ସହିତ 

କଥା ଆହୁରି ବଙ୍କାଟଙ୍କା 

ହେବାକୁ ଲାଗିଲା। 


ଧୈର୍ଯ୍ୟଧରି 

ସବୁ ସମସ୍ୟାକୁ ନବୁଝି 

ମୁଁ ପେଚ ଖୋଲିବା ବଦଳରେ 
ତାକୁ ଆହୁରି ଆଣ୍ଟି ଦେଉଥ୍‌ଲି। 


କାହିଁକିନା 

ଏଇ କାମଟି ପାଇଁ 
ଦେଖଣାହାରୀଙ୍କ ସାବାସି 
ଓ ବାହା ବାହା... 
ମତେ ସ୍ପଷ୍ଟ ଶୁଦ୍ୁଥୁଲା। 


୪୯/ ଆଉ କେହି ନୁହେଁ 
Source: Author, Digitized by PPRACHIN, SOA 


ଶେଷରେ 

ଯୋଉ କଥାକୁ ଡରୁଥୁଲି 
ସେଇଆ ହିଁ ହେଲା । 

ଏଇ ଜୋର ଜବରଦସ୍ତିରେ 
କଥାର ଧାର ମରିଗଲା 

ଓ ସେ ଭାଷା ଭିତରେ 
ଵେକାର ଘୁରିବାକୁ ଲାଗିଲା। 


ହାରିଯାଇ 
ମୁଁ ତାକୁ କଣ୍ଟାପରି 
ସେଇଠି ପିଟିଦେଲି 


ଉପରୁ ଠିକଠାକ 
ହେଲେବି ଭିତରେ 
ନା ତା'ର ଆଣ୍ଟ ଥୁଲା 
ନା ଶକ୍ତି। 


ଦୃଷ୍ଟ ପିଲାଟି ପରି 

ମୋ ସହିତ ଖେଳୁଥ୍‌ବା କଥାଟି 
ମତେ ଝାଳ ପୋଛୁଥ୍‌ବାର ଦେଖି 
ପଚାରିଲା । 


ଭାଷାରେ ଶାଳୀନତା ରଖିବା 
ତମେ କଣ 
ଏଯାଏଁ ଶିଖିପାରିଲ ନାହିଁ... ? ଅଆ 


ଆଉ କେହି ନୁହେଁ/ ୫୦ 
Source: Author, Digitized by PPRACHIN, SOA 


ଡରରେ 


ସେ କେଉଁ ଆଶାରେ 

ମୋ” ଆଡ଼କୁ ଆସୁଥୁଲା 
କିନ୍ତୁ ବିବ୍ରତ ହୋଇ 

ସେ ନୁହେଁ... 

ମୁଁ ହିଁ 

ତାଂ ଉପରକୁ ଗର୍ଜିଉଠିଥୁଲି। 


ଅଧୁକାଂଶ କୁକୁର ପୀଗଳ 
କି ଅଧୁକାଂଶ ଜୀବ 
ହିଂସ୍ର ନୁହଁନ୍ତି 


ଅଧୁକାଂଶ ମଣିଷ ଡକାୟତ ନୁହଁନ୍ତି 
କି ସବୁ ପକେଟ୍‌ରେ ଛୁରି ନଥାଏ 


ଲକ୍ଷେରେ ଦୁଇ ଚାରିଜଣ 

ହୁଏତ ବିପଜନକ 

କିନ୍ତୁ ଆମ ଆଖିରେ ଚକ୍ରଚକ୍ର କରୁଥାଏ 
ସେମାନଙ୍କ ଆତଙ୍କ । 


ମୁଁ ଯାହାକୁ ପାଗଳ ଭାବି 

ତଡ଼ି ଦେଇଥ୍‌ୁଲି 

ସେ, ତାକୁ ଭଲପାଉଥୁବା 

ମୋରି ଛୁଆକୁ ଖୋଜୁଥିଲା... ! 5 


୫୧ / ଆଉ କେହି ନୁହେଁ 


Source: Author, Digitized by PPRACHIN, SOA 


ସଂଖ୍ୟାରୋଗ 


ଥରେ ମୁଁ 

ସଂଖ୍ଯା ବାନ୍ତି କରି ଚାଲିଲି 
ଗଣୁ ଗଣୁ 

ଯେତେବେଳେ ସଂଖ୍ୟା 
‘କୋଟି? ପାରି ହେବାରେ ଲାଗିଲା 
ମୁଁ ବେହୋସ୍‌ ହୋଇଗଲି । 
ହୋସ୍‌ ଆସିଲାବେଳକୁ 

ମୁଁ ଥୁଲି ହାସ୍ପାତାଳରେ 
ରକ୍ତ ଦିଆଯାଉ ଥୁଲା 
ଅକ୍ପିଜେନ୍‌ ଚାଲିଥୁୂଲା 

ମୁଁ ଚିକ୍ରାର କଲି 
ଡାକ୍ତର... 

ମତେ ହସ ମାଡୁଛି 
ଅସମ୍ଭାଳ... । 

ୟେ ହସ-ବାଷ୍ପ 

ବୋଧହୁଏ ଜୀବନ ରକ୍ଷାର ନୃହେଁ | 
ତମେ ମୋ ହସିବାରେ 
ରଖୁପାରିବ ନାହିଁ 
ବାଧ୍ୟବାଧକତା... । 

ଏ ଦେଶରେ 

ଅବଶୋଷ ସହ ବଞ୍ଚବା 
ଏକ ଜନ୍ମଗତ ଅଧୁକାର 
ନ ହେଲେ ଅର୍ଥହୀନ 
ଆମର ପ୍ରଜାତନ୍ତ୍ର 

ଓ ସ୍ଵାଧୀନତା... ! 


ଆଉ କେହି ନୁହେଁ/ ୫୨ 
Source: Author, Digitized by PPRACHIN, SOA 


ଚୁପ୍‌... ! 

ନର୍ସ କହିଲା 

—ଆପଣ ଏଇଲେ ଖୁବ୍ର ଦୁର୍ବଳ 

ବଡ଼ କଷ୍ଟରେ, ନିୟନ୍ତ୍ରଣରେ ଅଛି ରକ୍ତଚାପ ! 
ଡାକ୍ତର ବୁଝେଇଦେଲେ 

ଆଜିକାଲି 

ଚାରିଆଡ଼େ ବ୍ୟାପିଗଲାଣି 

ଏଇ ଭୟଙ୍କର ସଂଖ୍ୟାର ଭାଇରସ୍‌ 


ସିଧା ମସ୍ତିଷ୍କକୁ 

ଆକ୍ରମଣ କରନ୍ତି ଏମାନେ 
ଆପଣ ଭାଗ୍ୟମାନ 
ବଞ୍ଚଯାଇଛନ୍ତି । 


କିଛି ବି ହେଇପାରିଥାନ୍ତା ଆପଣଙ୍କୁ 
ହୁଏତ ସନ୍ଧିପାତ 

ଯେ ଆପଣ ଖାଲି ପ୍ରଳାପ କରନ୍ତେ 
ନହେଲେ ପକ୍ଷାଘାତ 

ଯେ ସବୁଦିନ ପାଇଁ ଚୁପ୍‌ 

ଏତେ ବଡ଼ ସଂଖ୍ୟାର ଚାପରେ 
ମୁଣ୍ଡର ଯେ କୌଣସି ଶିରା 
ଫାଟିଯାଇଥାନ୍ତା ... । 


ଆମେ ସବୁ ଏକ ସଙ୍କଟ 
ଭିତରେ ଯାଉଛୁ 
ପରିସଂଖ୍ୟାନ ମାମଲାରେ ଉତ୍ତେଜନା 


୫୩ / ଆଉ କେହି ନୁହେଁ 


Source: Author, Digitized by PPRACHIN, SOA 


ଘାତକ ହେଇପାରେ । 
କୌଣସି ଥିଷଧ କାଟୁ କରେନା 
ସଂଖ୍ୟା ଉପରେ । 


ଶାନ୍ତିରେ କାମ ଚଳାଅ । 
ବଞ୍ଚରହିଲେ 
ଆପଣ କୋଟିକରେ ଗୋଟିଏ ହେବେ । 


ଅଚାନକ ମତେ ଲାଗିଲା 

ବିପଦରୁ ସାବଧାନ କରୁଥ୍୍‌ବା କୌଣସି ସଙ୍କେତ ଚିହୁକୁ 
ବଦଳି ଯାଇଥୁଲେ ଡାକ୍ତର, 

ଆଉ ମୁଁ 

ସଂଖ୍ୟାକୁ କାଟି ଚିକ୍କାର କରୁଥ୍‌ଲି 

ମୁଁ ସଂଖ୍ୟାନୁହେଁ, ମଣିଷ ।ଓ ୦ 


ଆଉ କେହି ନୁହେଁ/ ୫୪ 
Source: Author, Digitized by PPRACHIN, SOA 


o — 


କେଉ ପବତ୍ର ଇଚ୍ଛାର ଲଗ୍ରରେ 


ମଣିଷକୁ 
ବୈକଲ୍ୟ ପରି ପଢ଼ିବା ଇ 
ଜୀବନର ଅଶୁଦ୍ଧ ପାଠ । 


ସମାଜର ଶିରାପ୍ରଶିରାରେ 
ବନ୍ଦ ହୋଇଥୁବା 

ସେ ଏକ କୋମଳ ସନ୍ଦନ 
ଯାହାକୁ ଆମେ କେଉଁ 
ସୁବିଚାର ଅବା 

ପବିତ୍ର ଇଚ୍ଛାର ଲଗ୍ଧରେ ବି 
ଗଢ଼ିପାରିବା । 


ମଣିଷ ବି 
ସମାଜର ଲକ୍ଷଣ ସବୁକୁ 
ଚିହ୍ନିବାର ଏକ ଲୟ 


ଅବମୂଲ୍ୟାୟିତ ନୁହେଁ 

ପୂର୍ଣ୍ଣ ସମ୍ମାନିତ । 

ନିଜର ମନୁଷ୍ୟ ହେବାର ସୌଭାଗ୍ଯକୁ 
ଇଶ୍ରରଙ୍କ ଯାଏଁ 

ପ୍ରମାଣିତ କରୁଥୁବା 

ତାର ସ୍ଵୟଂତ୍ସ । ଅ ୦ 


୫୫ / ଆଉ କେହି ନୁହେଁ 
Source: Author, Digitized by PPRACHIN, SOA 


ଆରପାଖେ ତାର ଉପସ୍ଥିତି 


ସେଠାରେ ସେ ବି ଥୁଲା 
ଯେମିତି କେଉଁ 

ପରମ ସୁହୁଦଧ 

ଶବ୍ଦର ସାହସରେ 

ବଂଧା ହୋଇଥବା 
ଗୋଟିଏ ସ୍ଥର୍ବିତ ଉଦ୍ୟମ । 


ଯେତେବେଳେ ବି 

ପରିଚିତ ସନ୍ଦର୍ଭରୁ କଟିଯାଇ 

ସେ ଅଲଗା ହୋଇଯାଏ 
ସେତେବେଳେ, ଖାଲି ସେ ନୁହେଁ 
ସେ ସବୁ ବି ଶୂନ୍ୟ ହୋଇଯାଏ 
ଯେଉଁଥ୍‌ରେ ସେ ନଥାଏ । 


ତାର ଅନୁପସ୍ଥିତିରେ 

କୋଉ କଥାରେ 

କିଛି ଫରକ୍‌ ପଡ଼େନା କୋଉଠି । 

ହେଲେ କେଉଁ ଦିଗରେ ବି 

ତାର ଉପସ୍ଥିତି ମାତ୍ରେ ଇ 

ଗୋଟିଏ ସନ୍ତୁଳନ ସୃଷ୍ଟି ହୋଇଯାଏ ସେଠି, 
ଯୋଉଠି ଧାଡ଼ି ଥାଏ । 


ସେ ପଛକେ, 
ସେଠାରେ ନଥାଉ... । ଅଆ 


ଆଉ କେହି ନୁହେଁ/ ୫୬ 
Source: Author, Digitized by PPRACHIN, SOA 


ତା'ପରେ... 


ଯେଉଁମାନେ 

ମୋ ସହିତ ଥଲେ 

ସେମାନଙ୍କ ଅନୁପସ୍ଥିତିରୁ 

କ”ଣ ଗୋଟେ ଘଟୁଛି 

ମୋ ଭିତରେ । 

ମୁଁ କଂଣ କହି ପାରିବି 
ସେମାନଙ୍କର କଥା 

ଏବେ କିଛି ବି କହିବାମାନେ 
ସହ୍ୟ କରିବା 

ଗୋଟିଏ ଧୀର-ମରଣର ବ୍ୟଥା । 


ମୋ ଦିନ 
ନା ସେମାନଙ୍କର ରାତି 
ହଠାଡ଼ ଦୟାଳୁ ହେଇଯାଇଛି କି ? 


ମୁ ନା ମୋ ଜାଗାରେ ଅନ୍ଯକେହି 
ଦେଖୁଛ, ସେମାନଙ୍କର ଗଡତିବିଧ୍‌ ! 
ମୁଁ ଓ ମୋର ଦୁନିଆଁ 

ଯେମିତି 

ସେମାନଙ୍କ ପରେ 

ସେଇମାନଙ୍କର ଅବଶିଷ୍ଟ ପ୍ରତିନିଧ୍ଧ । 


ଏମିତି ହେଇପାରେ ବିକି 
ତାଙ୍କର କୃତିତ୍ସ 

ତାଙ୍କର ଅମରତ୍ସ 
ତାଙ୍କର ମନୁଷ୍ୟତ୍ନ 


୫୭ / ଆଉ କେହି ନୁହେଁ 
Source: Author, Digitized by PPRACHIN, SOA 


ଏମିତି କିଛି ସାନ୍ଧନାମୟ 

ମିତି କିଛି ଅର୍ଥବାନ । 
ଯାହା ନୁହେଁ 
କେବଳ ଗୋଟିଏ ଦେହର ଅବସାନ । 
କାହା ସଂପର୍କରେ 
ଏମିତି କ'ଣ କିଛି କୁହାଯାଇପାରେ 
ତାଙ୍କ ନଥ୍‌ବାର ସ୍ମତି 
ନଥାଏ ଯେଉଁଥୁରେ । 
ପରସ୍ପରର ସହଯୋଗରେ ପ୍ରକାଶିତ 
ଏକ ସ୍ମରଣିକା 
ପାରଂପରିକ ସୌଜନ୍ୟରୁ ଆୟୋଜିତ 
ଏକ ଶୋକସଭା 
ଶହେବର୍ଷ ପରେ... । 


କେଉଁ ପୁସ୍ତକର ପୃଷ୍ଠପଟରେ 

ଏକ ବିବର୍ଣ୍ଣ ମୁଖାକୃତି 

ବିଜ୍ଞପିତ 

ଏକ ଅବିଶ୍ଵସନୀୟ ସ୍ମିତହାସ୍ୟ ।ଫ୦ 


ଆଉ କେହି ନୁହେଁ/ ୫୮ 

ତରବରିଆ ବିଶ୍ବାସରେ 


ଥରେ ଖବର ଉଡ଼ିଲା 

ଯେ କବିତା ଆଉ 

କବିତା ହୋଇ ନାହିଁ 

ଓ ଏମିତି ବ୍ଯାପିଗଲା 
ଯେ..., କବିତା ଆଉ ନାହିଁ । 


ବିଶ୍ରାସ କଲାବାଲା 

ବିଶ୍ରାସ କରିଗଲେ 

କବିତା ମରିଗଲା ବୋଲି । 
ହେଲେ ସହ୍େେେହୀମାନେ 

ସନ୍ଦେହ କଲେ 

—ଏମିତି ହେବା କଥା ତ ନୁହେଁ ! 


ସେଇଠି... 
କବିତାର ପ୍ରାଣ ରହିଗଲା । 


ଇଏ ପ୍ରଥମଥର ନୁହେଁ 

ତରବରିଆ ବିଶ୍ନାସ ଭିତରେ 

କେବଳ ସନ୍ଦେହଟିଏ ହିଁ 

କେଉଁ ନି୍୍ଦୌଷକୁ ବଞ୍ଚେଇଦିଏ । ୮୦ 


୫୯ / ଆଉ କେହି ନୁହେଁ 
Source: Author, Digitized by PPRACHIN, SOA 


କବିତା 


କବିତା... 
ବକ୍ତବ୍ୟ ନୁହେଁ 
ସାକ୍ଷୀ... ! 


କେବେ ଆମ ସାମ୍ନାରେ 
କେବେ ଆମ ଆଗରୁ 
କେବେ ଆମ ପରେ... | 


ଚାହିଁଲେ ବି 

କେହି ରୋକିପାରିବେ ନାହିଁ 
ଭାଷାରେ, ତାର ଜମାନବନ୍ଦୀ 
ଯାହାର ପୁରା 

ଉଦ୍ଦେଶ୍ୟଟି ହେଲା ସତ୍ଯ 
ଯାହାର ପୁରା ପ୍ରଚେଷ୍ଟା 
ଭଲ ମଣିଷ । 


ବିଜ୍ଞାପନ ପରି 

କାନ୍ଧରେ ଲାଖୁବାକୁ 
ଶୋଭାଯାତ୍ରା ପରି ଚାଲିବାକୁ 
ସ୍ପୋଗାନ୍‌ ପରି ଶୁଭିବାକୁ 


ଜି ନିର୍ବାଚନ ପରି ଜିତିବାକୁ 
ସେ ଆଦୌ ବ୍ଯତୀବ୍ଯସ୍ତ ନୁହେଁ । 


ମଣିଷର ଭାଷାରେ 
କେଉଁଠି କେମିତି 
ସେ ବଞ୍ଚ ରହିଥାଉ 
ବାସ୍‌... | 


ଆଉ କେହି ନୁହେଁ/ ୬୦ 

କବିତାର ଆବଶ୍ଯକତା 


ବହୁତ କିଛି ଦେଇପାରେ କବିତା 
କାରଣ ଜୀବନରେ 
କବିତା ବହୁତ କିଛି ହୋଇପାରେ । 


ଗଛ, ଫୁଲକୁ 

ରାତି, ତାରାକୁ 
ଜାଗା ଦେଲାପରି 
ଆମେ ଯଦି ତାକୁ 
ଥାନ ଦେଇପାରୁ... ! 


ଆମେ ତା ପାଇଁ 

ନିଜ ଭିତରେ କେଉଁଠି 

ଏମିତି ଏକ କୋଣ 

ସାଇତି ରଖୁପାରୁ 

ଯେଉଁଠି ମାଟି ଆକାଶ 

ମଣିଷ ଓ ଭଗବାନଙ୍କ 

ମଝିରେ ସବୁଠୁ କମ୍‌ ଦୂରତ୍ନ... । 


ଏମିତିରେ ଯଦି 

କେହି ଚାହେଁ ତ 

ବଞ୍ଚୁପାରେ 

ନିତାନ୍ତ କବିତାରହିତ 
ଗୋଟିଏ ଜୀବନ 

କରିପାରେ 

କବିତାରହିତ ପ୍ରେମ ! ଅଥ 


୬୧ / ଆଉ କେହି ନୁହେଁ 
Source: Author, Digitized by PPRACHIN, SOA 


ନାଳନ୍ଦା ଓ ବଖ୍ତିଆର 


ବାମନ ଲୋକଟିର ବାହୁ 

ଏତେ ଲମ୍ବା ଥୁଲା ଯେ 

ଆଣ୍ତ ତଳକୁ ପହଞ୍ଚ୍‌ ଯାଉଥଲା 

କୁଦା ମାରୁଥୁବା ଦମ୍ଭ 

ଗୋଟିଏ ଝାଂପରେ 

ବିହାର, ବଙ୍ଗଳା ତିବ୍ଦତକୁ 

ଆତ୍ମସାତ କରିଦେଲା ଏକାଥରକେ । 


ହତବାକୁ ଦରବାର ଦେଖୁଥୁଲା 
ପାଗଳା ହାତୀକୁ, ଗଦାରେ ଜଖମ୍‌ କରି 

କାବୁ କରିନେଲାବାଲା, ଦୁଃସାହସୀ ବଖତିଆର୍‌ର 
ଲୋଲୁପଦୃଷ୍ି ପଡ଼ୁଥୁଲା 

ହିନ୍ଦୁସ୍ଥାନ ଉପରେ । 


ହତ୍ୟା, ଲୁଟପାଟ୍‌ ଓ 
ଜଳାପୋଡ଼ାର ଇତିହାସରେ 
ଗୋଟିଏ ପ୍ରଜ୍ଵଳିତ ପୃଷ୍ଠା 
ନାଳନ୍ଦା ବି ଥୁଲା । 
ବହିପତ୍ର ନୁହେଁ 

ସୁନା ଦରକାର 

ମହଣ ମହଣ ସୁନା 
ଅବସୋସ... । 

ଯାହାକୁ ଆମେ ଦୁର୍ଗ ଭାବିଥୂଲୁ 
ସିଏ ତ ଗୋଟେ 

ମାମୁଲି ମଦ୍ରାସା... । 
ଲଢ଼େଇରୁ ପଛଘୁଞ୍ଚା ଦେଇ 


ଆଉ କେହି ନୁହେଁ/ ୬୨ 
Source: Author, Digitized by PPRACHIN, SOA 


କିଛି ବିଚାରକ 

କେବଳ କିଛି ଟଗ୍ରନ୍ଥୀକୁ 
ବଞ୍ଚେଇ ରଖୁବାକୁ 

ପଳାୟନ କରିଥଲେ 

ଘୋର ଅରଣ୍ୟ ଦିଗରେ... । 


ମଦ୍ରାସା ଓ କିଲା ଭିତରେ 

ଭେଦ ବାରିପାରୁନଥୁବା 
ବିଜେତାମାନଙ୍କୁ ଡରିମରି 

ସେମାନେ ଆଜି ବି 

ଦୌଡ଼ିପଳାନ୍ତି ସେହିପରି । 

XxX XxX XxX 
ହିମାଳୟକୁ ଜୟକରି 

ଏକାକୀ ଫେରୁଛନ୍ତି ବଖତିଆର 
ବିଧବା ମାନେ ଛାତି ପିଟି ପିଟି 
ସ୍ବାଗତ କରନ୍ତି ଲକ୍ଷ୍ମୌ ବଜାରରେ । 


ଆମ୍ମଗ୍ମାନିର ଅନ୍ଧାର କୋଠରୀରେ 
ଲଜ୍ଜାରେ ବନ୍ଦହୋଇ 

ଶେଷ ନିଃଶ୍ପାସ ନିଏ 

ଜଣେ ବିଜେତାର ମହାର୍ଧକାଂଙ୍‌କ୍ଷା... ୦ 


୬୩ / ଆଉ କେହି ନୁହେଁ 
Source: Author, Digitized by PPRACHIN, SOA 


ଗୋଲକୁଣ୍ଡାର ଏକ ସଂଯ 


(୧) 
ଆଉ ଏଇ ବ୍ଯବସ୍ଥା 
ଏଇ ଦୃଷ୍ଟିକୋଣ 
କେଉଁ କେଉଁଠୁ 
ଏକାଠି ହୋଇଥବା ଦଂଭ 
କେଉଁ କେଉଁଠୁ 
ଏକାଠି ହୋଇଥବା 
ରାଜକୀୟ ଥାଟବାଟ 
ଏଇ ଉଠାଣି 
ଏଇ ଗଡ଼ାଣିରେ 
ଟଳଟଳ ପାଦରେ 
ଭୁଷୁଡ଼ିବାକୁ ଠିଆ ହୋଇଥବା 
ଅଟ୍ଟାଳିକା... 


ଛାତ ନଥୂବା ଘରର ଅଗଣାରେ 
ବଡ଼ କଷ୍ଟରେ କାନଛ୍ଥମାନେ, 

ଖୁବ୍ଧ ଲମ୍ବା ଓ ମଜଭୁତ ଚଟାଣରେ 
ଦୁଃସାହସୀ, ଉନ ଖ 
ଯୋଦ୍ଧାମାନଙ୍କର ଉଚ୍ଡ଼ା ନୀଡ଼ 

ଓ ସେଇ ପ୍ରାଣଭରା ଉଡ଼ାଣ 
ଭିତରେ ଫରକ ବାରିପାରନ୍ତି । 


ଏଇ ଶ୍ୃଙ୍ଖଳାହୀନ ଧାଡ଼ିଗୁଡ଼ିକୁ 
କେଉଁ ଭାବରେ ସଜାଇଲେ 
“ସାବାସ୍‌” ବୋଲି ଗୁଂଜରିତ ହେବ 
ପତାକାପରି ଉଡ଼ୁଥ୍‌ବା ଶବ୍ଦରେ 


ଆଉ କେହି ନୁହେଁ / ୬୪ 
Source: Author, Digitized by PPRACHIN, SOA 


ଆପାତତଃ ସାନ ଭଗ୍ଧସ୍ତପ ପରି 
ଦିଶିବ - ଧୃଂସାବଶେଷ' । 


(9) 
କ୍କାଂତ ହୋଇ 
ବସିଯାଇଛି ଯେଉଁଠି 
ଠିକ ସେଇ ଜାଗାରେ 
ନିଷ୍ପର୍ତି କରିଥଲା ରାଜବନ୍ଦୀ 
—ଯେ କାଏମ୍‌ ରହିବ 
ପଥର ଉପରେ 
ନଖରେ ଖୋଳିଥୁବା 
ଏଇ କାରୁକାର୍ଯ୍ୟ... । 
ମୋର ନିର୍ଦଦୋଷତାର ସାକ୍ଷୀ 
ଏଇ ପ୍ରାର୍ଥନା... । 
ମୁଁ ପୁଣି ଆସିବି 
ଶୁଣିବାକୁ, ଏଇ ଫଇସଲା 
ଏଇ ଅର୍ଜି ଉପରେ । 


ଏଇଠି କୋଉଠି ଯଦି ଖୋଳାଯାଏ 
ତେବେ ମିଳିପାରେ 

କେଉଁ ତାବିଜ ଉପରେ 

ଖୋଦେଇ ହୋଇଥୁବା 

ଗୋଟେ ତାରିଖ । 


ଯେତେବେଳେ ଜନ୍ମ ନେଇ ଥୂବ 
ଜଣେ ଭାଗ୍ୟବାନ ବାଦଶାହ 
ଯେତବେଳେ ଦୁନିଆଁ ଜିଣିବାକୁ 
୬୫ / ଆଉ କେହି ନୁହେଁ 


Source: Author, Digitized by PPRACHIN, SOA 


ବାହାରିଥ୍‌ବ ଜଣେ ବାଦଶାହ 
ଯେତେବେଳେ ନିଜ ଲୋକ 

ଓ ନିଜ ପାଖରେ 

ହାରିଯାଇଥ୍‌ବ ଜଣେ ବାଦଶାହ 
ଯେତେବେଳେ ଘୋଟିଯାଉଥୁବା 
ଅଂଧାର ବିରୋଧରେ 

ଜଣେ ସ୍ଵାଭିମାନୀ ସମ୍ଭାନ୍ତ 
ଉନ୍ନତ କରି ରଖୁଥିବା ମଥା 
ଯେତେବେଳେ ବିଶ୍ମାସଘାତକତାର 
ଧ୍ବଂସାବଶେଷ ତଳେ 
ପୋତିହୋଇ ପଡ଼ିଥ୍୍‌ବା ଗୋଟିଏ 
ପୁରା ସାମ୍ରାଜ୍ୟକୁ... 

ରାଜକୀୟ ମୁକ୍ତାମାଳାଟି ପରି ଉଠାଇ 
ଅବଲହସନ, ଆଜମଶାହଙ୍କ 
ଗଳାରେ ପିନ୍ଧେଇ ଦେଇଥୁବ । 
ଯେତେବେଳେ ଏହି 

ରାଜକୀୟ ଶବାଗାରରୁ 
ଗାଧେଇ ପାଧେଇ 

ଶେଷଥର ପାଇଁ 

ବାହାରିଥ୍‌ବ ଏକ 

ରାଜକୀୟ ଶବାଧାର... ! 


(୩) 
ନିକଟତର ଶବ୍ଦମାନେ 
ମତେ ଏବେ ଶୋଇବାକୁ ଦିଅ 
ଦୂରର ନୀରବତାମାନେ 
ମୋ ଭିତରେ କୋଳାହଳ କର 


ଆଉ କେହି ନୁହେଁ / ୬୬ 
Source: Author, Digitized by PPRACHIN, SOA 


ମୋ ସଫୁସ୍‌ଫୁସ୍‌ରେ 

କେହି ଏବେ ନଃଶ୍ଧାସ ନେଉଛି । 
ଏଇ ବନ୍ଧୁକ, ତରବାରିରେ 
ଜୀବ ପଡ଼ିଥ୍‌ବା ମୁଠାମାନ । 
ଏଇ କମରବନ୍ଦ..., 
ଅନିକନ୍ଦିରେ ବାଦୂଡ଼ି ପରି 
ଲଟକିଥ୍‌ବା ଛାୟା 

କିଲ୍ଲାର ପାଚିରିଉପରେ 
ଗୋଧୂପରି ଚଢ଼ୁଥ୍‌ବା ଫାଟ 
ଷଡ଼ଯନ୍ତ୍ର ମୁହଁରୁ 

ମୁଖା ଉତ୍ତାରୁଥବା, ଖୁଣି ହାତ 
ମୃତ୍ୟୁର ସହୃଦୟ ଘାଟିରେ 
ନଇଁ ଆସୁଥୁବା 

ଗୋଟିଏ ଶୀତଳ ସଂଧ୍ଯା... । 


(୪) 
‘ଅଂଧାର ହେବା ଆଗରୁ 
ଘରକୁ ଫେରିବାକୁ ହେବ!” 
ସେ ବେଶ୍‌ ଭଲଭାବେ ଜାଣେ 
ଏଇ ପର୍ଯ୍ୟଟଙ୍କମାନଙ୍କ ଆବଶ୍ୟକତାକୁ ! 
ଯିଏ ଟାକ୍ି ଚଳାଏ 
ଯିଏ ପ୍ରତିଦିନ ସେମାନଙ୍କୁ 
ଭଗ୍ନାବଶେଷ ଦେଖାଇସାରି 
ଘରେ ପହଞ୍ଚାଏ 
ଯାହାର କିଛି ଯାଏ ଆସେ ନାହିଁ 
ଭ୍ରମଣକାରୀ ବା ଧୁଂସସ୍ତପ ସହିତ 
ତା ପାଇଁ 


୬୭ / ଆଉ କେହି ନୁହେଁ 


Source: Author, Digitized by PPRACHIN, SOA 


ମିଟରର ଗତିରେ 
ନଗଦ ବିତୃଥବା 
ସମୟ, ହିଁ ସମୟ ! 


ଟ୍ୟାକ୍ସି ଡ୍ରାଇଭର ରହମତ୍ଵ ଅଲ୍ଲୀଶାହ 
କିମ୍ବା ଗାଇଡ଼୍‌ ମତ୍ସ୍ୟରାଜର 
ପୂର୍ବପୁରୁଷଙ୍କ ଯୁଦ୍ଧ ଅପେକ୍ଷା 

ସେ ଦରହିଁଙ୍କ ଭିତରେ ଚାଲିଥୁବା 
ବର୍ଭମାନର ଯୁଦ୍ଧ ଓ 

ସେଥ୍‌ରେ ହାରିନଯିବାର 
ସେମାନଙ୍କର ଲକ୍ଷ୍ୟ 

ଆହୁରି ବେଶୀ କଠିନ !। 


ବାରୁଦରେ ନିଆଁ ଲଗେଇବାର 

ଇତିହାସଠୁ ଭିନ୍ନ 

ରହମତୃଶାହର ବିଡ଼ି ଓ 

ମସତ୍ସ୍ୟରାଜର ଦିଆସିଲି ଭିତରେ 

ସନ୍ଧିର, ଏକ ତୃତୀୟ ଇତିହାସ ବି ଅଛି । ୮୮୨ 


ଆଉ କେହି ନୁହେଁ/ ୬୮ 
Source: Author, Digitized by PPRACHIN, SOA 


ବିଜୟ ନଗର 


ନଗର ଏତିହାସିକ ମାତ୍ର 
ପ୍ରାଗ୍‌ଏତିହାସିକ ହେଉଛି ବଣ 
ନଗର ସେଇ ନାଗରିକ ପ୍ରସ୍ତାବନା 
ଯାହାର ସଭ୍ୟତା ହେଲା 

ବିଜୟର କ୍ଷଣ । 


ପ୍ରତ୍ୟେକ ଉଦ୍ୟାନ ତଳେ 
ଦବିଥାଏ, ଗୋଟିଏ 
ପରାଜିତ ଜଙ୍ଗଲର ମନ 
କେବେ କେବେ 

ସେଇଠୁ ଆରମ୍ଭ ହୁଏ 
ଗୋଟିଏ ନୂଆ ସଭ୍ୟତାର 
ବ୍ୟାକରଣ... | 


ଗୋଟିଏ ବୀଜ ଆକ୍ରମଣ କରେ 
ସର୍ବପ୍ରଥମେ ଦେଖାଦିଏ 

ତାର ବର୍ବର ଜୀବନ-ଶକ୍ତି 

ପୁଣି ଗୋଟିଏ ବ୍ଯାପକତର ଆକାଶରେ 
ତାର ବିଜୟର ସୃକ୍ଷ୍ମତର ଅଭିବ୍ୟକ୍ତି 


ଏହି କିଂକର୍ବ୍ଯବିମୂଢ଼ ନଗର 
ଏବେ ଆଉ ନଗର ନୁହେଁ 
ନିଜର ଅମୂର୍ଭ ଅସ୍ଥିପଞ୍ଜର ମାତ୍ର 
ଏଇଠି କୋଉଠି ଥୁଲା 
ବେଦାଚାର୍ଯ୍ୟ ସାୟଣଙ୍କର ଘର । 


୬୯ / ଆଉ କେହି ନୁହେଁ 
Source: Author, Digitized by PPRACHIN, SOA 


ଏବେ ଯେଉଁଠି ଅଛି 
ଦଳ ଢ଼ଙ୍କା ସରୋବର । 


କେବେ କେବେ 
ଏମିତି ବି ଅଙ୍କୁରିତ ହୁଏ 
ସବୁଜିମା... ! 


ଯେ ଭିତରେ ଭିତରେ 

ଶୁଖ୍ଯାଏ ପୁଷ୍ଷରିଣୀ 

ଉପରର ଆସ୍ତରଣ ତ 

ଭରପୂର ଥାଏ ଶ୍ୟାମଳିମାରେ... 
କୀଟମାନେ ଚରିଯାଇଥାନ୍ତି 

ପୁସ୍ତକ ଭିତରର ପୃଷ୍ଠାସବୁ... ! ଅଫ ୦ 


ଆଉ କେହି ନୁହେଁ/ ୭୦ 
Source: Author, Digitized by PPRACHIN, SOA 


ଭଙ୍ଗା ଛୁରୀର ମୁଠା 


ଭଙ୍ଗା ଛୁରୀର ମୁଠାଟି ଧରି 
ଭାବୁଛି, ଛୁରୀ ବିଷୟରେ 

ତାକୁ ଚଳାଉଥୁବା 

ହାତ ବିଷୟରେ 

ଆତତାୟୀ ଓ ଆକ୍ରମଣ ବିଷୟରେ 
ହଜାର ହଜାର ବର୍ଷ ବିଷୟରେ 


ଏବଂ ଗୋଟିଏ ମୁହୁର୍ଭରେ ହଠାତ 
କେଉଁ ଅଂଧାର ଗଳିରେ 
ହଜିଯାଇଥ୍‌ବା... 

ଚିକ୍ରାର ବିଷୟରେ... । ଅଆ 


୭୧ / ଆଉ କେହି ନୁହେଁ 


Source: Author, Digitized by PPRACHIN, SOA 


ସଫଳତାର ଚାବି 


ଦୁହିଁଙ୍କ ହାତରେ ଥୁଲା 

ଗୁଳିଭରା ପିସ୍ତଲ... । 

ଦୃହେଁ ପରସ୍ପର ପ୍ରତି ଭୟଭୀତ 
ଦ୍ରହିଙ୍କ ହୃଦୟରେ 

ପରସ୍ପର ପାଇଁ 

କେଉଁ ପ୍ରାଚୀନ ଘୃଣାର ସ୍ତୌତ । 
ସେତେବେଳେ 

ସେମାନେ ସେଠାରେ 

ଦୃଇଜଣ ହିଁ ଥୂଲେ । 


କିନ୍ଧ ଯେତେବେଳେ 

ଗୁଳି ଫୁଟିଲା 

ଜଣେ ତୃତୀୟ ଲୋକ ମଲା 
ଯିଏ ସେଠାରେ ନୁହେଁ 

ଚା ଦୋକାନରେ ଥୁଲା । 


ଚତୁର୍ଥ ଜଣକ ଧରାପଡ଼ିଲା 

ଯିଏ ଚା ଦୋକାନରେ ବି ନୁହେଁ 
ନିଜ ଘର ଭିତରେ ଥୁଲା । 
ତାର ସାକ୍ଷ୍ୟପ୍ରଦାନରେ 

ପଞ୍ଚମ ଜଣେ ପେଷିହେଇଗଲା 
ଯାହାକୁ କେହିଜଣେ ଷଷ୍ଠ 
ଛନ୍ଦିଦେଇଥଲା... ! 


ସପ୍ତମ ଜଣଙ୍କର ଚିହଟ ପରେ 
ଯେଉଁ ଅଷ୍ଟମ ଉପରେ 


ଆଉ କେହି ନୁହେଁ/ ୭୨ 
Source: Author, Digitized by PPRACHIN, SOA 


ମକଦ୍ଦମା ହେଲା 
ତାର ଫଳସ୍ବରୂପ 
ନବମକୁ ସଜା ହେଲା । 


ଏବଂ ଯେଉଁ ଦଶମ ଜଣକ 
ବିଲ୍କୁଲ ସଫା ଛାଡ଼ ପାଇ 
ଏଗୀର ଜଣକ ଆଗରେ 

କାକୁତି ମିନତି ହେଲା 

ସେ ତା'ରି ଜରିଆରେ 

ଏକ ନୂଆ ସଫଳତାରେ 
ପହଞ୍ଚୁବାର ଚାବିକୁ 

ଆଇ୍ୁଠି ଅଗରେ 

ଘୁରେଇବାରେ ଲାଗିଲା... । ଅଆ 


୭୩ / ଆଉ କେହି ନୁହେଁ 


Source: Author, Digitized by PPRACHIN, SOA 


ଅସଲ କଥା 


ଅଶାନ୍ତ ନିଦ୍ରା... 

ଶିଷ୍ଟତା- ଆଚ୍ଛାଦିତ 

ସାମୟିକ ଆବଶ୍ଯକତାର ବାସନା 
ଯଦି ଜାଗ୍ରତ ତ 

କାହାପାଇଁ... ? 


ଯେତେବେଳେ ବି 

ନିର୍ବାରିତ ସୀମାରୁ ଟିକେ ଅଧ୍‌କ 
ପ୍ରସାରିତ ହେବାକୁ ଚାହିଁଲି, 
ଏତେ ବଡ଼ ଦୁନିଆଁ 

ଛୋଟ ହୋଇଗଲା । 


ତମାମ... 

ଲାଠିଆଳ ଉପାୟମାନଙ୍କୁ ଡରି 
ନିଜକୁ ସଙ୍କୁଚିତ କରିନେଲି 
କଇଁଚର ବେକପରି 

ନିଜର ଆସ୍ଥାର 

ଟାଣୁଆ ପିଠି ପଛରେ । 

କିମ୍ବା, ବ୍ୟତିବ୍ୟସ୍ତ ହୋଇ ଦୌଡ଼ିଲି 
ଅବବୋଧ ଭିତରେ ଥବା 

କେଉଁ ଗଭୀରତା ଆଡ଼କୁ । 


ତର୍କ ଓ ଢୋଳାହଳ ଭିତରେ 
ଏକ ସ୍ଵତନ୍ତ୍ର ଦୃଷ୍ଟିରେ 
ଅଲଗା ବସି ଦେଖେ ତ 

ଏ ଦୁନିଆ ଉପରେ 
ଅଧ୍କାର ବୃଥା... । 


ଆଉ କେହି ନୁହେଁ/ ୭୪ 
Source: Author, Digitized by PPRACHIN, SOA 


ୟାଂ ଠୁ ଭଲ 
ଅଳ୍ପ ବିସ୍ମୟ ସହିତ 
ଉଠ- ଚାଲ... | 


ଏ କେଉଁ ଜାଗା... ? 
କେଉଁ ତାରିଖରୁ ... କେଉଁ ତାରିଖ ଯାଏ ? 


ଅସଲ କଥୀ ତ ଏଇଆ 
ଯାହା ହେଲାନାହିଁ । 


ଭିତ୍ତିହୀନ କଥାର 
ସାକ୍ଷୀ, ସୁପାରିଶ୍‌୍‌ ହେପାଜତରେ 
ଅଟକି ରହିଲି ଆଜୀବନ । 


ନିଜର ଧର୍ମ, ସହର, 
ଧନ୍ଦା ଭିତରେ ବନ୍ଦୀ 
ଯେଉଁ ମସ୍ତିଷ୍ଣ 

ଯାହାର ଭିତରେ ବାହାରେ 
କେହି କେଉଁଠିକି 

ଯାଇ ଆସି ପାରନ୍ତି ନାହିଁ 
ସେଠୁ ମୁକ୍ତି କାହିଁ ? 


ଶେଷଥର ପୁଣି ପଚାରୁଛି 
କ”ଣ ସେଇ ଅସଲ କଥା... ? 
ଯାହା ପାଇଁ, ଏତେ ବଡ଼ 
ଦଣ୍ଡ ପାଇବାକୁ ହେଲା 

ସେହି ନୀରବତା... ! 


୭୫ / ଆଉ କେହି ନୁହେଁ 


Source: Author, Digitized by PPRACHIN, SOA 


ଆଚ୍ଛା ଛାଡ଼... । 
କ'ଣ ଏମିତି 
କଂଣ ଏମିତି 
ଅସଲ ପଣରେ ଯେ... ! 


£8 (ଓ 
2) ୫D) 


ଜଣେ ଶିକ୍ଷକର 

ପୁରୀ ଜମାଖର୍ଚ୍ଚ ପରି 
ବାସ୍ତବତାର ନିଷ୍ପରି ହିଁ 

ଶେଷ ନିଷ୍ପରି । 

ବାସ୍‌, ସେତିକିରେ କାମ ଚଳାଅ 
ଯେତିକି ବଡ଼ ଚାଦର 

ସେତିକି ହଁ ପାଦ ବଢ଼ାଅ । 


ମଥାରେ ମଥା ରଖୁ ନୁହେଁ 
ମୁଣ୍ଡରେ ହାତଦେଇ 

ଯେଉଁ କଷ୍ଟରେ ଦିନ ବିତେଇଛି 
ବିଶ୍ବାସ ହୁଏନା ତାହା 
ଏତେବଡ଼ ବୋଲି... । 


ଜୀବନ 
ଯିଏ ତମାମ୍‌ ଅକର୍ମଣ୍ୟ କାମର 
ନଥୁପତ୍ର ହୋଇ ରହିଗଲା । 


se es 


ଅନ୍ଯ କେଉଁ ଅପରାଧ 
ସାମିଲ୍‌ ହୋଇନଥୁଲା... | ଆ 


ଆଉ କେହି ନୁହେଁ/ ୭୬ 
Source: Author, Digitized by PPRACHIN, SOA 


ଦିବଂଗତଙ୍କର ଆମ୍ଭା 


କେଉଁ ସାଧାରଣ ସଭାଗୃହରେ 
ଜଣେ ନ୍ଦିବଂଗତ ସାହିତ୍ୟିକ 
ଚର୍ଚାର ବିଷୟ ଥୁଲେ । 


ବିଷୟଠୁ ଦୂରେଇ ଯାଇ 
ଜଣେ ସାହିତ୍ୟିକ ଭାବୁଥୁଲେ 
ଦିବଂଗତଂର ଅର୍ଥ । 


ଉପନ୍ୟାସ, କାହାଣୀ 

ବା ନାଟକ ପରି 

ନିର୍ମାଣ କରି ହୁଏନା 
କବିତାର ଚଳଚ୍ଚିତ୍ର 

ଏପରି କଲେ 

କବିତା ହୋଇଯାଏ ଦିବଂଗତ । 
ସେ ନିଜର ସର୍ରରେ ଥାଏ 
ନ ହେଲେ ନଥାଏ 

ସେ ନିଜ ବ୍ୟତୀତ 

ଅନ୍ୟ କିଛି ହେବାକୁ 
ଅସ୍ଵୀକାର କରେ । 


ଏଇ ଅସ୍ଵୀକାର ଇ 
ତାର ସବୁଠୁ ବଡ଼ ଶକ୍ତି 

ତାର କେହି ବିକଳ୍ପ ନାହିଁ 
କାରଣ ସେ ବଡ଼ ଜିଦ୍ୂଖୋର । 


୭୭ / ଆଉ କେହି ନୁହେଁ 
Source: Author, Digitized by PPRACHIN, SOA 


ସଭା ସମାପ୍ତ କରି 
ସଭାପତି କହିଲେ 
—ରଶ୍ମର ଦିବଂଗତଙ୍କ 
ଆତ୍ମାକୁ ଶାନ୍ତି ଦିଅନ୍ତୁ... । 


ପୁଣି ଦୁଇମିନିଟ୍‌ର ମୌନ 
ସେହି ମୌନତାରେ 
ଗଭୀର ଅଧୈର୍ଯ୍ୟପଣ, ସମାପ୍ତିର... । 


ଏମିତି ଭରା ସଭାରେ 
ଏକୁଟିଆ ହୋଇଯିବା 

ଏକ ମୌନତା ସହିତ । 
ଏପରି ଏକାକୀର୍ସରେ 

ଆମ ସହିତ ରହିବା, ଦିବଂଗତ 
ଥିଲା ଭୟାନକ ଓ ଅସଙ୍ଗତ । 


ଅଚାନକ ପାଟିତୁଣ୍ଡ ହେଲା 
ସଭା ଭାଙ୍ଗବାର କୋଳାହଳ ଭିତରେ 
ମୌନାତା ହୋଇଗଲା ଦିବଂଗତ । 


ବାହାରେ, ଖୋଲାପବନରେ 

ତାର ଟୁକୁଡ଼ାସବୁ ପହଁରୁଥୁଲେ 
ଆମେ ତାକୁ, ନିଃଶ୍କାସର ଥାପୁଡ଼ାରେ 
ଉଡ଼ାଉଥୁଲୁ । 


କେହି କହିଲା 
—କି ଗରମ... | 


ଆଉ କେହି ନୁହେଁ/ ୭୮ 
Source: Author, Digitized by PPRACHIN, SOA 


ମୂଳ କଥାରୁ ଧ୍ଯାନ ହଟାଇବା 
ମୂଳ କଥାରୁ ଧ୍ଯାନ ଭାଟିବା 
କେଡ଼େ ଜରୁରୀ ହୋଇଯାଏ 
କେବେ କେବେ... । 
ଯେତେବେଳେ 

ଭିତରେ ବା ବାହାରେ 

ଖୁବ୍ର ଅଂଧାର ଥାଏ 

ମୁହଁକୁ ମୁହଁ ଦିଶେନାହିଁ 
ସେତେବେଳେ ନିଜ ଚାରିପାଖରେ 
ଜମୁଥ୍ବା ଫଟା ଶୁଖିଲା 
ଅଂଧାରରେ ଜ୍ଞାନ କହିବା 
କେତେ ଜରୁରୀ ହେଇଯାଏ । 


ଯେଉଁ ଲୋକଟିକୁ 

ଗରମ ହେଉଥଲା 

ସେ ଝାଳ ପୋଛିଲା 
ସିଗାରେଟ୍‌ ଲଗାଇଲା 
ଧୂଆଁର କୁଶ୍ଡଳୀଟିଏ ଛାଡ଼ି 
ଓ ନମସ୍କାର ନକରି 
ଅଂଧାରରେ ମିଶିଗଲା... | 


ଏକ ଦୃଢ଼ ଉପସ୍ଥିତିକୁ 

ଏମିତି ଧୂଆଁ ହୋଇଯିବାର ଦେଖୁବାରେ 
ନିଜ ଉପସ୍ଥିତିକୁ 

ଆହୁରି ସୃକ୍ଷମ ହେବାର 

ଦେଖୁବାପରି ଥୁଲା । 


୭୯ / ଆଉ କେହି ନୁହେଁ 


Source: Author, Digitized by PPRACHIN, SOA 


ନହେଲେ ପାଣିପାଗ କଥା 
ଏମିତି କିଛି ଅବାନ୍ତର ନଥୁଲା 
ଏପରି ଏକ ସତ୍ଯତା 

ଯାହାକୁ ଭାବିଲେ 

ଦେହ ଝାଳେଇ ଯାଉଥୁଲା । 


ଗର୍ଜୁଥ୍ବା ଟେମ୍ପୋର ପନୁଝାରୁ 
ସୂୃତାଖ୍ଅକେ ଉଧୁରିଯାଇଥ୍ବା, 
ତାର ଆଞ୍ଚଡ଼ାଦାଗକୁ 
ରୁମାଲରେ ଘୋଡ଼େଇ 
ଭାଗ୍ୟକୁ ଧନ୍ୟବାଦ ଦେଉଥୁବା 
ଭାଗ୍ୟବାଦୀ ପରି... । 

କି ଯେତେ ବେପରବାୟ ହୋଇ 
ଚାଲିଲେ ବି 

କାଳର ସମ୍ପୂର୍ଣ୍ଣ ଗ୍ରାସରୁ 

କିଛି ନା କିଛି ତ ବଞ୍ଚରହେ 
ସୂତାଖ୍‌ଅକେ... । 


ସେତିକି ଭାବି 

ମନକୁ ଦମ୍ଭ ଦେଲି 

ନିଜର ଅବଶିଷ୍ଟାଂଶକୁ 

ସଭାଘରକୁ ଆଣିଲି । 

ଯେଉଁଠି । 

ଲଗାତାର ହେଉଥୁ୍‌ବା ସଭାମାନଙ୍କର 
ସ୍ମତି ଢ଼ୋଳଉଥୁଲା 

ସେଠି, ନିଜକୁ ବସାଇଲି । 


ଆଉ କେହି ନୁହେଁ/ ୮୦ 
Source: Author, Digitized by PPRACHIN, SOA 


ତାଳି ବାଜିବା ମାତ୍ରେ 

ଧଡ଼ପଡ଼ ହୋଇ, ଗୋଟିଏ ସ୍ମତି 
ଉଠିବସିଲା । 

ମଡେ ଚିହ୍ନିଲା, 

ହାତଯୋଡ଼ି ଭଲମନ୍ଦ ପଚାରିଲା 
ଆଦରରେ, 

ସଭାପତି ଆସନରେ ବସାଇଲା । 
ମୁଁ ପ୍ରସ୍ତାବଟିଏ ଦେଲି 

ସେ ସମର୍ଥନ କଲା । 


ଆମେ ଦୁହେଁ 

ତାହା ସର୍ବସମ୍ମତି କ୍ରମେ 

ଗୃହୀତ ହେବାର, 

ପ୍ରତୀକ୍ଷା କରିବାକୁ ଲାଗିଲୁ... । ଆ 


୮୧ / ଆଉ କେହି ନୁହେଁ 


Source: Author, Digitized by PPRACHIN, SOA 


ପ୍ରଥମ ପ୍ରଶ୍ନ 


ଆମର ଦାବୀ ସ୍ଵାଧୀନତା 
ସ୍ପୋଗାନ ଶୁଭୁଥୁଲା ସାରାରାତି 
ହେଟାବାଘଙ୍କୁ ତଡ଼ିବାକୁ 

ମଶାଲ୍‌ ଜଳୁଥଲା ସାରାରାତି 

ପାଖରେ ସକାଳକୁ ପାଇବାକୁ 
ପ୍ରଚାରପତ୍ର ବଣ୍ଟା ହେଉଥୁଲା ସାରାରାତି 
ଲୋକଙ୍କୁ ଉଠେଇବାକୁ 

ଶୋଭାଯାତ୍ରା ଚାଲିଥିଲା ସାରାରାତି । 


ସକାଳୁ... 
ରାତିସାରା ଚେଇଁଥ୍‌ବା ଲୋକେ 
କ୍ଵାନ୍ତ ହୋଇ ଫପୁଟ୍‌ପାଥ୍‌ରେ ଶୋଇପଡ଼ିଥ୍‌ଲେ । 


କି ବିଡ଼ମ୍ବନା... ! 

ଯେତେବେଳେ ସେମାନେ ଚେଇଁଉଠନ୍ତି 
ତାଙ୍କ ଉପରେ, ଭୁଲ୍‌ ଜାଗାରେ 

ଭୁଲ୍‌ ସମୟରେ 

ଶୋଇବାର ଦୋଷ ଲଗାହୁଏ । 

ଓ ଜନତାଙ୍କ ସୁବିଧା ପାଇଁ 

ସରକାରୀ ରାସ୍ତାକୁ ସଫା କରାଯାଏ । 


ଏବେ ଶୋଇବା ଓ ଚେଇଁବାର 
ପୁରା ପ୍ରସଙ୍ଗଟି ବଦଳି ଯାଇଛି 
ପାଚିରି ବଦଳି ଯାଇଛି 
ପ୍ରଚାରପତ୍ର ବଦଳି ଯାଇଛି । 
xX xX xX 


ଆଉ କେହି ନୁହେଁ/ ୮୨ 
Source: Author, Digitized by PPRACHIN, SOA 


କାହିଁକି ଆଜି 

ଆଗଠୁ ଅଧୁକ 

ଓ ଆବଶ୍ଯୟକତାଠୁ ଅଧକ 

ଲୋକ, ସଡ଼କରେ...ଫୁଟପାଥ୍‌ରେ ? 


ନିଜର ଘର ଓ କାନ୍ଧ ଉପରେ 
ବେକାର ପ୍ରଶ୍ନ ସହିତ 
ଲଢ଼ୁଥ୍‌ବା ବେକାରୀ 


ସାର୍ବଜନିକ ମାମଲାରେ 

ଆମର ପରସ୍ତର ଭାବ ବିନିମୟ 
ଏକ ଦ୍ରର୍ଘଟଣା... । 

ଯାହାଠୁ ଆତ୍ମରକ୍ଷା କରିବାର 
କୌଶଳରେ, ଆମେ କେବେଠୁ 
ଏକାଠି ହୋଇଛେ । 


ପ୍ରତି ଦଶ ପାଦରେ 

କେବଳ ନିଜକଥା କହୁଥ୍‌ବା 

କିଛି ନା କିଛି ପରିସ୍ଥିତିର 

ସାମ୍ପା କରିବାକୁ ହୁଏ । 

କାହିଁକି ପ୍ରତ୍ୟେକ ପରିବର୍ଭନ ପରେ 
ଢେବଳ ବ୍ୟବସ୍ଥା ବଦଳେ 

ଆମେ ନୁହେଁ... । 


“ଏହା ଅପ୍ରାସଙ୍ଗିକ” 
ଚିଢ୍କାର କରି, 

ଗୋଟିଏ ବି ପ୍ରଶ୍ନ 
ଠିକ୍ଵ ଭାବରେ ନ ପଡ଼ି 


୮୩ / ଆଉ କେହି ନୁହେଁ 


Source: Author, Digitized by PPRACHIN, SOA 


ଛାତ୍ରମାନେ ନିଜ ନିଜ କ୍ାସ୍‌ରୁ 
ବାହାରି ଆସନ୍ତି । 


ଥରେ ଥରେ ଲାଗେ 
ଯେ- ଏବେ ବିସ୍ଫୋରଣ ହେବ 
ଏବଂ ସବୁକିଛି ବଦଳି ଯିବ 

କିନ୍ତୁ ସେତିକିବେଳେ 

ଦପ୍‌ ଦପ୍‌ କ୍ରୋଧ ଓ 

ମଧ୍ୟମସ୍ତରର ସଙ୍ଗଠନ କର୍ରାମାନେ 
ଘୋଷଣା କଲେ 

ଯେ ଯେଉଁମାନେ ଆମଦଳରେ ଥୁଲେ 
ଏବେ ସେମାନେ, ଅନ୍ଯ ଦଳରେ 
ଏବଂ ସେମାନେ 

ଅନ୍ୟ ଦଳର ଇତିହାସରେ 

ସବୁଠୁ ଉପର ମହଲାରେ 

ନାମ ଲେଖେଇବାକୁ, 

ଉଦ୍ୟମରତ... ।୪୦ 


ଆଉ କେହି ନୁହେଁ/ ୮୪ 
Source: Author, Digitized by PPRACHIN, SOA 


ମହାଭାରତ 


ଧୃତରାଷ୍ଟ୍ର ଅଂଧ 
ବିଦୂରନୀତି ଫେଲ୍‌ 
ଧର୍ମରାଜ ଧୂର୍ଭରାଜ 
ଦୁହେଁ ଜୁଆଡି, 
ପଶାକାଠି ଝଣ୍ଝଣେଇ 
ଶକୁନୀର... 

ରାଜନୀତି ପ୍ରବେଶ... ! 


ନା ଧର୍ମକ୍ଷେତ୍ରେ 

ନା କୃରୁକ୍ଷେତ୍ରେ 

ସିଧାସିଧା ନିର୍ବାଚନ କ୍ଷେତ୍ରେ 
ଜିତିବାର ପ୍ରବଳ ଇଚ୍ଛାରେ 
ଏକତ୍ରିତ ମହାରଥୀମାନଙ୍କର 
ଢମଶଙ୍ଖ ନାଦରେ 

ଯୁଦ୍ଧର ଶ୍ରୀଗଣେଶ... | 


ଦଳଙ୍କ ପଙ୍କଗାଡ଼ିଆରେ 
ଯୁଦ୍ଧରତ, ଆଠଧର୍ମ 
ଅଠର ଭାଷା 

ଅଠେଇଶ ପ୍ରଦେଶ 
ଗୋଟିଏ କୋଣରେ 
ରଥଉପରେ, ଶାନ୍ତଭାବେ 


୮୫ / ଆଉ କେହି ନୁହେଁ 


Source: Author, Digitized by PPRACHIN, SOA 


ଗୀତା ହାତରେ ଧରି 

ଶ୍ରୀକୃଷ୍ଣ | 

ଆରକୋଣରେ 

ଗୋଟିଏ ହାତରେ ଗାଣ୍ଡିବ 

ଓ ଆର ହାତରେ 

ନିଜର କପାଳ ଧରି 

ଗୁଡ଼ାକେଶ ! 

ଦେଖନ୍ତି 

ଭାରତରୁ ମହାଭାରତ ହେଉଥିବା 
ଗୋଟିଏ ଦେଶ । ଅଫ 


ଆଉ କେହି ନୁହେଁ/ ୮୬ 
Source: Author, Digitized by PPRACHIN, SOA 


ଅଯୋଧ୍ୟା ୧୯୯୨ 


ହେ ରାମ... । 
ଜୀବନ, ଏକ କଟୁ ଯଥାର୍ଥ 
ଓ ତୁମେ, ଏକ ମହାକାବ୍ୟ । 


ତୃମ ନିୟନ୍ତଣରେ ନାହିଁ 

ସେଇ ଅବିବେକୀ ଉପରେ ବିଜୟ 
ଦଶ କି କୋଡ଼ିଏ ନୁହେଁ 

ଯାହାର ଲକ୍ଷ ଲକ୍ଷ ଶିର 

ଲକ୍ଷ ଲକ୍ଷ ହାତ । 


ଓ ବିଭୀଷଣ ବି ଆଜି 
କାହା ସହିତ ଅଛି 
କିଏ ଜାଣେ ? 


ୟାଂଠୁ ବଳି 

ଆମର ଦୁର୍ଭାଗ୍ୟ 

ଆଉ କଂ”'ଣ ହୋଇପାରେ 

ଯେ ଗୋଟିଏ ବିବାଦୀୟ ସ୍ଥାନରେ ଇ 
ସଙ୍କୁଚିତ ହୋଇ ରହିଯାଇଛି 

ତୁମର ସାମ୍ରାଜ୍ୟ... । 


ଏବେ ଅଯୋଧ୍ୟା 

ଆଉ ତୁମର ଅଯୋଧ୍ୟା ନୁହେଁ 

ତାହା ଯୁଦ୍ଧଖୋରଙ୍କର ଲଙ୍କା... । 
ମାନସ” ଆଉ ତୁମ ଚରିତ” ନୁହେଁ 
ସେ ଯେ, ନିର୍ବାଚନର ତୂରୀଦୁଙ୍କା... । 


୮୭ / ଆଉ କେହି ନୁହେଁ 


Source: Author, Digitized by PPRACHIN, SOA 


ହେ ରାମ 
ସେ ସମୟ କାହିଁ ? 

କାହିଁ ତୁମର ତ୍ରେତା-ଯୁଗ ? 

କୋଉଠି ତୃମେ, ମର୍ଯ୍ୟାଦା ପୁରୁଷୋତ୍ତମ 
ଆଉ କୋଉଠି ଏଇ ନେତା-ଯୁଗ ! 


ସବିନୟ ନିବେଦନ, ପ୍ରଭୁ, 
ତୁମେ ଫେରିଯାଅ 

କେଉଁ ପୁରାଣ କି ଧର୍ମଗ୍ରନ୍ଧକୁ 
ସକୁଶଳ...ସପନୀକ । 


ଆଜିର ଜଙ୍ଗଲ 
ସେଇ ଜଙ୍ଗଲ ନୁହେଁ 
ଯେଉଁଠି ବୁଲୁଥୁଲେ ବାଲ୍ପୀକ । ୮୦ 


ଆଉ କେହି ନୁହେଁ/ ୮୮ 


Source: Author, Digitized by PPRACHIN, SOA 


କ୍ରୌଞ୍ଚଓବଧ 


ଟଳମଳ ସମୟ ଦେଇ 

ଏବେ ଆମର ଗତି 

ଦୁଃଖଦାୟକ, ଦେଶର ପରିସ୍ଥିତି । 
ମୃତ୍ୟୁର ଅଦାଲତରେ 

ଦୋଷୀଟି ପରି ଠିଆ 

ଜୀବନର ଓଜିଲାତି । 

ଘୃଣାର ସଂସାରରେ 

ଶେଷ ନିଃଶ୍ରାସ ନେଉଛି 
ନିର୍ଦ୍ଦୋଷର ବୟାନ । 


ଶିରା ପ୍ରଶିରାରେ ନଂ ବୋହି 
ଯାହାର ରକ୍ତ ଏବେ 
ବୋହିଯାଉଛି ରାସ୍ତାରେ 

ସେ ବିଚରା 

ଅଭାଗା ମଣିଷ... ! 


ନିଶୁର ପବନରେ 
ଶୁଖିଯାଉଥୁବା ପ୍ରେମର 
ଶାଖା ପ୍ରଶାଖା 

ଏକ ଆହତ ବନସ୍ପତି 
ନିଜର ମୂଳକୁ 

ନିଜେ ହାଣୁଥ୍‌ବା ମଣିଷର 
ଚରମ ଦରର୍ଗତି । 


୮୯ / ଆଉ କେହି ନୁହେଁ 


Source: Author, Digitized by PPRACHIN, SOA 


ରାମ ରାମରୁ 

ମରା ମରାକୁ 

ଫେରୁଥ୍ବା ଆମର 
ଘୁଣଖିଆ ଘର 

କ୍ରୌଞ୍ଚବଧ ବେଳେ 

ବିଳପି ଉଠିଥୂବା ଅନୁଷ୍ଣପର 
ହୁଏତ ଆମେ 

କରୁଣତମ ସ୍ଵର । ୮5 


ଆଉ କେହି ନୁହେଁ / ୯୦ 


Source: Author, Digitized by PPRACHIN, SOA 


ସେପରି ହେବନାହିଁ କ୍ରି ? 


ଯାହାକୁ ଡର 
ପୁଣି କ'ଣ ତାହା ହିଁ ହେବ ? 
ଯାହା ଆଶା ଥୁଲା 

ସେପରି ହେବ ନାହିଁ କି ? 


ଆମେ କଂଣ ଏମିତି 
ନିଜ ଅଞଜ୍ଞତାର ଦାସ ଭାବରେ 
ବଜାରରେ ବିକ୍ରି ହେଉଥ୍‌ବା ? 


ସେମାନେ କ'ଣ 

ଆମ ପିଲାମାନଙ୍କୁ 

ଭବିଷ୍ୟତ ଗଢ଼ିବା ଆଳରେ 

ଦୂର ଦେଶକୁ କିଣି ନେଉଥ୍‌ବେ ? 


ସେମାନେ କଂଣ 

ପୁଣି, ଠିକ ଆଗପରି 

ଆମକୁ କାଚର ଚକ୍ରଚକୁ 

ଟୁକୁରା ଦେଖେଇ 

ଲୁଟି ନେଇଯିବେ ଆମର ସୁବର୍ଣ୍ଣ ? 


ଓ ଆମେ କ'ଣ 

ଏମିତି ପୀଢ଼ି ପରେ ପୀଡ଼ି 

ସେମାନଙ୍କୁ ଆମର 

ପ୍ରାଚୀନତାର ଧ୍ଵଂସସ୍ତୂପ 

ମନ୍ଦିର, ମସ୍ଜିଦ୍ର ଗୁରୁଦ୍ଧାର 

ଗର୍ବରେ ଦେଖାଇ ଚାଲିଥୁଵା... ? ଅଆ 


୯୧ / ଆଉ କେହି ନୁହେଁ 
Source: Author, Digitized by PPRACHIN, SOA 


ବଦଳି ଓ ପରିବର୍ଭନ 


ପରିବର୍ରନର ଅର୍ଥ... 
ପରିବର୍ରନ, ପ୍ରିୟ ବଂଧୁ 
କେବଳ ବଦଳି ନୁହେଁ । 


ଏମିତିରେ... 

ମୁଁ ଖୁବ ଖୁସି 

ଯେ ଏଥର ବଦଳିରେ 

ତୃମେ ବହୁତ ବଡ଼ 

ହାକିମକୁ ପରିବର୍ରିତ ହୋଇଗଲ । 


ବାକି ଯାହାସବୁ 

ପରିବର୍ନର ଦରକାର ଥୁଲା 
ପୁରୁଣା ଦରଖାସ୍ତ ଧରି । 

ସେ ସବୁ ଯାହା ଥଲା ସେଇଆ 
ଯେଉଁପରିକୁ-ସେଇପରି । ୮୨ 


ଆଉ କେହି ନୁହେଁ/ ୯୨ 
Source: Author, Digitized by PPRACHIN, SOA 


ସାମୂହିକ ବଳାକ୍କାର 


ସାମୂହିକ” ଶବ୍ଦ ସାଥୀରେ 
“ବଳାକ୍ରାର” ଶବ୍ଦର ସଂଯୋଗ 
ସମୂହ ଓ ବଳାକ୍ରାରର 
ଏକାକାର ହୋଇଯିବା... । 


ଅର୍ଥାତ 

ସମୂହ ପରି ମହାନ ସଂ୍ଚଞାରୁ 
ଜନ୍ମ ନେଇଥ୍‌ବା 

ସାମୂହିକ ପରି ବିଶେଷଣ 
ଏକ ଜଘନ୍ଯ କ୍ରିୟା ସହିତ 
କୌଣସି ମତେ 

ସଂଯୁକ୍ତ ହେଉଛି ମାନେ 
ପୁରା ସମୂହର 

ଅପରାଧୀ ହେବା... । ଅ9 


୯୩ / ଆଉ କେହି ନୁହେଁ 
Source: Author, Digitized by PPRACHIN, SOA 


ଏକ ଶାନ୍ତ ଯୁଦ୍ଧ 


କେବଳ ତାଳଫୋଟକା 

ଓ ଆତସ ବାଜିରେ 

ଲଢ଼ା ହେଲା ଏହି ଯୁଦ୍ଧ 

କେହି ହତାହତ ହୋଇନଥୁୂଲେ 
ରକ୍ତପାତ କି ଆର୍ରନାଦ ନାହିଁ 
ଯେମିତି କି, ପାଖ କୋଠରିରେ 
ଭିଡ଼ିଓଓଗେମ ଖେଳୁଥୂଲେ 
ପ୍ରିଲାମାନେ । 


ଅଂଧାର ରାତି 

ଖସୁଥିବା ତାରାର ଚମକ 

ଯୁଦ୍ଧ ଯୁଦ୍ଧ ନୁହେଁ 

ବିଲକୁଲ୍‌ ଶାନ୍ତି, ଯେପରି 

ବମ୍‌ ଓ ରକେଟ୍‌ 

ଆକାଶରେ ଏମିତି ଛୁଟୁଥୁଲା ଯେ 
ଯେମିତି ହର୍ଷଉଲ୍ଲାସର ପୁଷ୍ଠବୃଷ୍ଠି ! 


କରୁଣ ପ୍ରସଙ୍ଗଟିଏ ବି ଥୁଲା 
ବିଚାରୀ ପକ୍ଷୀଟିଏ 

(ଶାନ୍ତି କପୋତ ନୁହେଁ) 
ତେଲରେ ବୃଡ଼ିଥୂଲା । 


କିନ୍ତ ସୁଶାନ୍ତ ନାଟକର ଅନୁରୂପ 
ଶେଷକୁ ସିଏ ବି ବଞ୍ଚିଗଲା... । 


ଏଠି...ସେଠି 
ଭଗ୍ସାବଶେଷଠୁ ବି ଖରାପ 


ଆଉ କେହି ନୁହେଁ / ୯୪ 
Source: Author, Digitized by PPRACHIN, SOA 


କିଛି ପୋଡ଼ିଯାଇଥ୍‌ବା ସହର 
ଯେମିତି ମଣିଷ ନୁହେଁ । 

ପ୍ରକୃତି ହିଁ ନଷ୍ଟ 

କରିଦେଇଛି ସବୁ । 

ତେବେ, ଇତିହାସ ଏ ସଂପର୍କରେ 
ଯାହା ଇଚ୍ଛା ତାହା ଲେଖିପାରେ । 


ବିଜେତା... 

ହିଂସାର ସାରା ପାପ, ଅଭିଯୋଗରୁ ମୁକ୍ତ 
ଏକ ପବିତ୍ର ଧର୍ମଯୋଦ୍ଧାର 

ପ୍ରଭାମଣ୍ଡଳ ଯୁକ୍ତ । 

କେବଳ ଏଇ ବିଜୟ ପ୍ୟାରେଡ ପାଇଁ 
ଘଷାମଜା ହୋଇଥୁବା 

ସୁନାର ପଦକ ପରି 

ଉନ୍ମଳ ଆଲୋକରେ 

ତା'ର ମୁଖମଣ୍ଡଳ ଦୀପ୍ତ । 


ବାସ୍‌, ଏତିକିମାତ୍ର ଖବର 
ସତମିଛର, ପ୍ରତ୍ୟକ୍ଷଦର୍ଶୀ 
ସଂପୂର୍ଣ୍ଣ ବିବରଣୀ । 
ଉପସାଗରୀୟ ଯୁଦ୍ଧର 
ଅବିକଳ ବିସ୍ତୃତ ରିପୋର୍ଟ । 
ବିଶ୍ଵସ୍ତ ସୃତ୍ରର 

ଅଙ୍ଗେନିଭା କାହାଣୀ । ଅଫ 


୯୫ / ଆଉ କେହି ନୁହେଁ 


Source: Author, Digitized by PPRACHIN, SOA 


ଏକ ଏତିହାସିକ ସୀମାରୁ 


ଆସନ୍ତୁ..., 
ପୁଣି ଏକ ଏତିହାସିକ ସୀମାରୁ 
କରିବା ଆକ୍ରମଣ । 


ଦିଲ୍ଲୀରେ ଅଛେ ତ 


ପୁରୁଣା ଦୃଷ୍ଟାନ୍ତକୁ 
ଟିକେ ଭେଟିବା...ତ ! 


ଯାହାର ବେଶି ଚର୍ଚା ହେଉଥଲା 
ତା'ର ଶୁଣ୍ଢରୁ ଲାଞ୍ଜଯାଏଁ 
ପି୍ପୁଡ଼ି ମାର୍ପତରେ 

ପହଞ୍ଚିବାର ଥୁଲା 

ଲାଞ୍ଜ କହିଲା 

ସଫଳ ହେବା ନିଶ୍ଚିତ 

କିନ୍ତୁ ପ୍ରଥମ ସର୍ଚ 

ହଲୁଥାଅ । 

ଲାଞ୍ଜ ଝାଡ଼ି ଝୁଡ଼ି ହୋଇଉଠିଲା 
କିନ୍ତ ପ୍ରଥମ ଧସ୍ତାଧସ୍ତିରେଇ 
ପାଦ ଟଳମଳ 

ପ୍ରଥମେ ଗୋଟିଏ ମାମୁଲି ଗର୍ଗ 
ପୁଣି, ସୁଡ଼ଙ୍ଗ ଇ ସୁଡ଼ଙ୍ଗ... । 
ଲାଞ୍ଜ ଜାକି, ଏମିତି ଦୌଡ଼ ଯେ 
ନାଁ...ଗାଁ, ପ୍ରମାଣପତ୍ର ପର୍ଯ୍ଯନ୍ତ 
ନିଖୋଜ... ! 


ଆଉ କେହି ନୁହେଁ/ ୯୬ 
Source: Author, Digitized by PPRACHIN, SOA 


ମୁହଁ ଲୁଚେଇ 

ଏକାକୀ ବୁଲୁଥାଏ ହିନ୍ଦୁସ୍ଥାନୀ 
ଏବେ ଘରକୁ ଫେରିବ 
କୋଉ ମୁହଁରେ । 

ଯିଏ ନା ଇରାନୀ 

ନା ୟୁନାନୀ 

ନା ଶକ ନା ହୁଣ 

ନା ଆରବୀ ନା ଫରାସୀ 
ନା ତୁର୍କ ନା ମଙ୍ଗୋଲ 

ନା ଦେଶୀ ନା ବିଲାତି । 


ଦେଶର ଇତିହାସ 

କିଛି ଏମିତି... । 

ସିକନ୍ଦର ବିରୁଦ୍ଧରେ ପୁରୁ 
ବାବର ବିପକ୍ଷରେ ସାଙ୍ଗା 
ଶେରଖା ବିପକ୍ଷରେ ହୁମାୟୁନ 
ପଳାୟନ ବେଳେ 

ନିଜର ଇ ହାତୀର ପାଦତଳେ 
ଦଳି ହୋଇଗଲେ । 
ଯେତେବେଳେ 

ପରସ୍ପର ସହିତ ଲଢ଼ିଲେ 
ଦଳା ଚକଟାରେ ମରିଗଲେ । 


ଘଟଣାର ରୂପରେଖ ବି 
ଏମିତି କିଛି ହେଇଗଲା ଯେ 


୯୭ / ଆଉ କେହି ନୁହେଁ 


Source: Author, Digitized by PPRACHIN, SOA 


ଆମର ପଣ୍ଡିତ ତ 
ଶତ୍ରର ମଇଦାନ... ! 


ଏ ଦଳାଚକଙଟାରୁ 

ପିଷୁଡ଼ି ପରି ଯିଏ ବର୍ଭିଗଲା 
ସେ ଭାବିଲା 

ପୁରା ଦେଶଟାକୁ 

ସେ କେମିତି ଟାଣି ନେଇଯିବ 
ନିଜ ଗାତ ଭିତରକୁ... । ଅଆ 


ଆଉ କେହି ନୁହେଁ/ ୯୮ 
Source: Author, Digitized by PPRACHIN, SOA 


ତରତର ରେ... 


ପ୍ରିୟ ଜନ 

ମୁଁ ବହୁତ 

ତରତରରେ ଲେଖୁଛି, 
କାହିଁକିନା 

ଲେଖିବାପାଇଁ 

ମୁଁ ଖୁବ୍ର ଜଲ୍୍‌ଦିରେ ଅଛି । 


ଯାହାକୁ ବୁଝିବାପାଇଁ 

ଆପଣ ସେତିକି ତରବର ହେଉ ନଥ୍‌ବେ 
ଆପଣ ଏତେ ଶୀଘ୍ର ବୁଝିପାରିବେନି 
ଯେ ମୁଁ କାହିଁକି 

ଏତେ ଜଲ୍ଲଦିରେ ଅଛି । 

ଏଇ ତରବରିଆ ଦୁନିଆଁ 

ସମସ୍ତେ ତରବର 

କିଏ କେଉଁଠି ପହଞ୍ଚିବାକୁ 

ତ କିଏ କୋଉଠୁ ଫେରିବାକୁ । 


ସବୁ ଶୀଘ୍ରତାକୁ 

ଆହୁରି ଅଧୁକ ଶୀଘ୍ରତାରେ 
ବଦଳେଇବାପାଇଁ 

ଆମେ ରୋଜ 

ଲକ୍ଷ ଲକ୍ଷ ଶୀଘ୍ରତାର 
ମେସିନ୍ଟ ଆବିଷ୍କାର କରୁଛୁ ! 


ତା'ହେଲେ 
ଦିନକୁ ଦି'ଗୁଣ 


୯୯ / ଆଉ କେହି ନୁହେଁ 


Source: Author, Digitized by PPRACHIN, SOA 


ରାତିରେ ଚର୍ତ୍ୁଗୁଣ ବଢ଼ୁଥ୍‌ବା 
ଆମର ଶୀଘ୍ରତା ସବୁ ଆମକୁ 
ଅତିଶୀଘ୍ର ଏପରି ଜାଗାରେ 
ପହଞ୍ଚେଇବ, ଯେଉଁଠି 

ଆମେ ପ୍ରତିକ୍ଷଣ 

ଶୀଘ୍ରରୁ ଶୀଘ୍ରତରରେ 
ପହଞ୍ଚିବାର ଶୀଘ୍ରତାରେ ଥବା । 


କିନ୍ତୁ କେଉଁଠି ? 

ଏ ପ୍ରଶ୍ 

ଆମକୁ ଚମକାଇ ଦିଏ । 
ଏଇ ଶୀଘ୍ରତାର ଦୁନିଆଁରେ 
ଅଚାନକ ଏ ପ୍ରଶ୍ନ 

ଆମକୁ ପୁରୁଣା ଦୁନିଆଁର 
କଥା ମନେପକାଇ ଦିଏ । 
ଜଣେ ତରବରିଆ 

ଲୋକଟି କଥା ଭାବ ତ 
ଯେତେବେଳେ, ସେ ଗୋଟିଏ 
ବ୍ୟବସାୟ ପରି 

ଖୁବ୍ର ଶୀଘ୍ର ଶୀଘ୍ର ଚାଲୁଥୁବ 
ତାକୁ ମଝିରେ ଅଟକାଇ 
ପଚାର, 

“କ'ଣ ହେବ 

ଯଦି ତମକୁ 

ଏମିତି ମଝିରେ ହିଁ 

ଦିନେ ଅଟକାଇ ଦିଆଯିବ 
ଅଚାନକ ୨? ?— 


ଆଉ କେହି ନୁହେଁ/ ୧୦୦ 
Source: Author, Digitized by PPRACHIN, SOA 


ସେ ଅଟକିବାକୁ 

ଇଚ୍ଛା କରିବ ନାହିଁ 

ଏଇ ଅଚାନକ ପ୍ରତିବନ୍ଧକରେ 
ତା'ର ବିରକ୍ତି 

ଆପଣଙ୍କୁ ଚକିତ କରିବ । 
ଯେତେବେଳେ ବି ତାକୁ 
ଧୈର୍ଯ୍ୟର ସହ ଭାବିବାକୁ 
ବାଧ୍ୟ କରାଯିବ 

ସେ ଅଧୈର୍ଯ୍ୟ ହୋଇ 
ପ୍ରଳାପ କରିବ । 


“ଅଚାନକ” କୁ “ଶୀଘ୍ରତା” 'ର 
ଶତ୍ରୁ ଭାବି ଅଟକି ଯିବାକୁ 
ବିବ୍ରତ ହୋଇପଡ଼ିବ ! 


ଯଦ୍ୟପି, ଆପଣ ଆଶ୍ଚର୍ଯ୍ୟ ହେଉଥ୍‌ବେ 
ଯେ ଏଇ ଅଚାନକ 

ଅଟକଢିଯିବା ବିରୋଧରେ 

ତା” ପାଖରେ 

କିଛି ପ୍ରସ୍ତୁତି ନ ଥ୍ବ । 1୦ 


୧୦୧ / ଆଉ କେହି ନୁହେଁ 


Source: Author, Digitized by PPRACHIN, SOA 


ଅବିଚ୍ଛେଦ୍ୟ 


ଏ ସ୍ତତ୍ଧତା ସାମାନ୍ୟ ନୁହେଁ 
କିଛି ଅସାଧାରଣ 

ହେବା ପୂର୍ବର ପ୍ରସ୍ତୁତି 
ଭିତରେ ଭିତରେ 
ଲୁଚାଛପାରେ ଚାଲିଥୁବା 
ଗତିବିଧ୍୍‌... । 


ଇଏ ଏକ ଅରଣ୍ଯର 
ମୌନତା ନୁହେଁ 
ତାରାଙ୍କ ମେଳରେ 
କେହି ଅଛି 

ଆମକୁ ଦେଖୁଛି 
ଦିଗମାନଙ୍କର କାନରେ 
କେହି ଆମକୁ ଶୁଣୁଛି 


ବହୁପୂର୍ବରୁ ଜାରି ରହିଛି 
କାର୍ଯ୍ୟକ୍ରମ, ଚୁପ୍ଚାପ୍‌ 
ଦିଆଯାଉଛି 
ଗୁପ୍ତ...ଆଦେଶ... । 


ହଠାଡ଼ ଏକ କୋଳାହଳ... | 
ଦଶ୍ୟପଟ୍ଟରେ ବିଜୟର ଆଭା 
ବିଚ୍ଛୁରିତ କରି କରି 
ଦିଗନ୍ତ ବିଦୀର୍ଣ୍ଣ କରି 
ଆଲୋକର ଚିକ୍ରାର ସାଥୀରେ 


ଆଉ କେହି ନୁହେଁ/ ୧୦୨ 
Source: Author, Digitized by PPRACHIN, SOA 


ପୂର୍ବଦିଗକୁ ବାହାରିଗଲା 
ରକ୍ତରଞ୍ଜିତ ଏକ ମସ୍ତକ । 


ଅଂଧାରର ଅଶୁଭ 
ଆତତାୟୀ ଛାଇମାନେ 
ଏଣେ ତେଣେ ଧାଇଁଲେ 


ଏହା ମଣିଷମାନଙ୍କର ଯୁଦ୍ଧ 

ଓ ହାଣକାଟର ଇତିହାସରୁ 
ନିଆଯାଇଥୁବା, କେଉଁ ଛୋଟମୋଟ 
ରକ୍ତରଂଜିତ ଉପାଖ୍ୟାନ ନୁହେଁ 


ପୃଥ୍ବୀ ଜନ୍ମହେବାର ବହୁପୂର୍ବରୁ 
ଗଡ଼ି ଆସୁଥୁବା 

ତାରାନ୍ତରୀୟ ଜୀବନ କ୍ରମର 
ଏହା, ଅବିଚ୍ଛେଦ୍ୟ ଅଂଶ । ୨9 


୧୦୩ / ଆଉ କେହି ନୁହେଁ 


Source: Author, Digitized by PPRACHIN, SOA 


ଯେଉଁ କଣ୍ଟା, ଫୁଟିଯାଏ 


ଯେ କଣ୍ଟା ଫୁଟିଯାଏ ପାଦରେ 
ସେ ସେଇ କଣ୍ଟା ତ ନୁହେଁ 
ଯାହା ଉପରେ 

ଘୁରୁଥାଏ ପୃଥ୍ବୀ... ! 


ଶିରରୁ ପାଦଯାଏଁ ବିଦ୍ଧ 

ଅନବରତ ପୀଡ଼ା ଦେଉଥ୍‌ବା 

ଅତୀତକୁ ବାର ବାର ରଦ୍ଦ କରୁଥବା 

ଏକ ତୀକ୍ଷ୍ଣ ତେରଚ୍ଛା ରେଖା... । 
ଯାହାକୁ ଚଢ଼େଇ ଦିଆଯାଏ ଶୂଳୀରେ 

ଏ ପୀଡ଼ା, ତା'ର ପୁନରାବୃତ୍ତି ନୁହେଁ ତ ! 


ରାସ୍ତା ବନ୍ଦ ଅଛି 

ଆଗରେ, ଯେଉଁ ନିର୍ଣ୍ଠାୟକ ଗହ୍ନର 
ଏ ଅଂଧ ଗତିବେଗ 

ସେଇ ଦିଗକୁ ନେଇଯାଉଥୁବା 
ବିସଙ୍ଗତି ନୁହେଁ ତ ! 


ପାଦରେ ବନ୍ଧା ଏଇ ଘୂର୍ଣ୍ଣନ 
ସେଇ ଗ୍ରହମାନଙ୍କର 
ପରିକ୍ରମଣ ନୁହେଁ ତ 
ଯେଉଁମାନଙ୍କୁ ପରିକ୍ରମା 
କରୁଥାଏ ପୃଥ୍ଧୀ ! 


ଆଉ କେହି ନୁହେଁ/ ୧୦୪ 
Source: Author, Digitized by PPRACHIN, SOA 


ଅଂତରୀକ୍ଷରେ 

ଏକ ଅଲକ୍ଷ୍ୟ ତୀର ପରି 
ଛଡ଼ାଯାଇ ସାରିଛି 

ନା ତୀରଚିହ୍ନ ଦେଖି ଦେଖି 
ଖୋଜୁଛି ଏକ ରାସ୍ତା 

ଏ ବ୍ୟହ ଭିତରୁ 

ବାହାରକୁ ଯିବାପାଇଁ ? ? 11 


୧୦୫ / ଆଉ କେହି ନୁହେଁ 


Source: Author, Digitized by PPRACHIN, SOA 


ଅଲଗା ଅଲଗା ହିସାବ 


କେହି ଜଣେ କହିଲା- ରହିଯାଅ, 
ତ ମୁଁ ରହିଯିବାର 

ସମ୍ଭାବନା କଥା ଭାବିଲି । 

ମୁଁ ବିବଶ ଥୁଲି 

ମୋ” ରହିଯିବାରେ 

କିଛି ବି ଅଟକିଗଲା ନାହିଁ । 
‘ଚାଲ... ! 

କେହି ଜଣେ କହିଲା 

ମୁଁ ଚାଲିବାକୁ ଚାହିଁଲି 

ତ ଲାଗିଲା 

କିଛି ବି ପ୍ରସ୍ତୁତ ନାହିଁ 
ମୋ ସହିତ ଚାଲିବାକୁ । 


ହୁଏତ ଉଡ଼ିବା ଉଚିତ 

ମୁଁ ଭାଵିଲି... । 

ଡେଣା ମେଲାଇଲି ତ 
ସବୁଆଡ଼େ, କେତେ ନା କେତେ 
ସାହସର ଟୁକୁରା 

ଉଡ଼ୁଥ୍‌ବାର ଦିଶିଲା... । 


କେହି ଜଣେ କହିଲା 

—“ଲଢ଼..., ଜୀବନର ହକ୍‌ରେ IN 
ଏ ଲଢ଼େଇ- ।” 

ହତିଆର ଉଠେଇଲି 

ତ ଦେଖେ, ମୋ!” ପ୍ରତିପକ୍ଷରେ 

ପ୍ରଥମ ଲୋକ, ମୋ ଭାଇ । 

ଗଭୀରକୁ ଓହ୍ନଲେଇଲି 


ଆଉ କେହି ନୁହେଁ/ ୧୦୬ 
Source: Author, Digitized by PPRACHIN, SOA 


ମାଛଟିଏ ଦେଖିଲି 

“ମାଛ ମାଛ କେତେ ପାଣି ?—” 
ସେ ଚହଲିଯାଇ କହିଲା 

“ମତେ ଧର, 

ଧରିପାରିବ ତ, ସେଇ ଥଳ 

ନ ହେଲେ ଅଅଳ...”” 


ଏମିତି ବର୍ଷକୁ ବର୍ଷ 
ଅଲଗା ଅଲଗା ଖାତାରେ 
ଲେଖା ହୋଇ ରହିଲା 
ମୋର ହିସାବ । 


ଓ ଦିନେ ଯେତେବେଳେ 

ପିଚ୍ଥିଲା ଦିନର 

ବଳକା ବଳକିକୁ 

ମୋଟ ପାଣ୍ଠିରୁ 

ଫେଡ଼ିବାକୁ ଗଲି 

ସେତେବେଳେ 

ଖୋଜି ଖୋଜି ମିଳୁ ନଥୁଲା 

ସେଇ ଗୋଟିଏ ସ୍ଵପ୍ନ 

ଯିଏ ଜୀବଠୁ ବି 

ବିପୁଳ ମନେହେଉଥୁଲା... । ୨9 


୧୦୭ / ଆଉ କେହି ନୁହେଁ 


Source: Author, Digitized by PPRACHIN, SOA 


ଦିଗନିର୍ଣ୍ଠାୟକ ଯନ୍ତ୍ର 


ତାକୁ କିଛି ବି ପଚାର 
ସବୁବେଳେ ସେଇ ଉତ୍ତର” 
ତା ପରେ ସେହି ଉତ୍ତରରୁ 
ନିର୍ଣ୍ଣତ ହେଉଥାଏ ଦିଗ ସବୁ । 


ଅଜ୍ଞାତର ଚୁମ୍ବକୀୟ ଆକର୍ଷଣ 
ବାରମ୍ବାର ସେଇ ସମ୍ମୋହନ 
ବିଚିତ୍ର ସାମୁଦ୍ରିକୀ 

ଅଜଣା ଅପ୍ରାପ୍ୟ ତାରା ଆଡ଼କୁ 
ଟାଣିହେଉଥୂବା ଇଚ୍ଛା ସବୁ । 


ସେହି ଜଳ 
ସେହି ସ୍ଥଳ 
ସେହି ଆକାଶ 
ବୁଲିବାଲି ଆସି 
ସେହି ପ୍ରସ୍ଥାନ 
ସେହି ଯାତ୍ରା... । 


ମନେପଡ଼େ... 

ବ୍ୟସ୍ତ, ଭିଡ଼ଭାଡ଼ ବନ୍ଦରରୁ 
ବାହାରୁଥ୍ବା ଜାହାଜ 
ସାହସିକ ଅଭିଯାନ 
ଅଶାନ୍ତ ଲହଡ଼ି ସହ 
ଲଢ଼ୁଥ୍‌ବା ବିଚରା ନାବିକ 
ଭାର୍ଗିପଡ଼ୁଥବା ମାସ୍ତୁଲ 
ଆଦିମ ଜଙ୍ଗଲ ମଝିରେ 


ଆଉ କେହି ନୁହେଁ / ୧୦୮ 
Source: Author, Digitized by PPRACHIN, SOA 


ଅଂଧାର ମହାଦ୍ଧୀପ 
ଅଭେଦ୍ୟ ନୀରବତାର 

ସୀମାହୀନ ବିସ୍ତାର... ! 

ଆଉ, ଆଜି ବି 

ସେମିତି ବିଶାଳକାୟ ଜାହାଜଙ୍କୁ 

ମୁଁ ଦେଖେ ଆକାଶ ଅତିକ୍ରମିବାର 
ଗୋଟେ ଛୋଟିଆ ଛୁଞ୍ଚର 

କୋଉ ଏକ ଧ୍ରବତାରା ଉପରେ 

ଅଟଳ ବିଶ୍ଵାସର ଭରସାରେ... । ଆ 


୧୦୯ / ଆଉ କେହି ନୁହେଁ 


Source: Author, Digitized by PPRACHIN, SOA 


ରୋଗୀ 


ଏବେ କଣ ଡାକ୍ତରଙ୍କ ଭିତରେ 
ଚାଲିଥୁ୍‌ବା ସବୁ ତର୍କ ସରିଗଲା... ? 
ଏବେ କଣ ଶେଷ ନିଷ୍ପରରି 
ନିଆସରିଲାଣି... ? 

ରୋଗୀଟାର ଜଳ ଜଳ ଦିଶୁଥୁବା 
ଚେହେରାରେ 


ସୁସୁତାର ଭ୍ରମ ଆଣୁଥ୍‌ବା 
ଫୁଲା ଫୁଲା ମୁହଁ... । 


ସନ୍ମିପୀତି ବାଚାଳ ପ୍ରଳାପ 
ବଢ଼ିଯାଇଥ୍‌ବା ରକ୍ତଚାପ 

ଏ ସବୁ, ଏକ ଉପାୟଶୂନ୍ଯ ଅବସ୍ଥାର 
ଲକ୍ଷଣ ନୁହେଁ ତ ? 


ଯାହାପରେ, ଭାବିବା 

ଚିନ୍ତାକରିବାକୁ କିଛି ରହେନାହିଁ । 
ଯେତେବେଳେ, କେଉଁ ଏକ ଧର୍ମଗ୍ରନ୍ଧକୁ 
ଶେଷ ପର୍ଯ୍ୟନ୍ତ ଜାବୁଡ଼ି ଧରିଥ୍‌ବା ହାତ 


ରୋଗୀର ଅବସ୍ଥା ବିଗିଡ଼ିଯାଉଥ୍‌ବାର 
ଶେଷ ବୟାନ ହୁଏ । ୮୮ 


ଆଉ କେହି ନୁହେଁ/ ୧୧୦ 


Source: Author, Digitized by PPRACHIN, SOA 


ଅନ୍ନେଷଣ 


କାଲି, ଦଲାଲୁମାନଙ୍କ ଅଦାଲତରେ 
ସାକ୍ଷୀ ଶବ୍ଦର ପରୀକ୍ଷା ନିରୀକ୍ଷାରେ 
ମୁଁ ଫସିଯାଇଥୁଲି । 

ପୁଣି ଘରକୁ ଫେରି 

ଜଣେ ବଡ଼ ମହାମ୍ଭାଙ୍କ 

ବାଣୀ ଖୋଜିବାକୁ 

ବେଦ-ପୁରାଣ ଭିତରକୁ ଗଲି । 


ଜଣେ ବେପାରୀର ଡାକରାରେ 
ମୁଁ ମୋ ଗାରୁ ବାହାରିଲି 
ଆଉ ସିଧା ମୁମ୍ବଇ ଆଡ଼କୁ ଦୌଡ଼ିଲି । 


ଶେଷରେ କପର୍ଦଦକ ଶୂନ୍ଯ ହୋଇ 
ନିଜ ସ୍ଵପ୍ନତକ ହଜେଇ 

ମୁଁ ଏକ ହତାଶ ଶହ୍ଦ ପାଇଁ 
ଆପଣା ଦେଶର 

ଭୋକିଲା ଚେହେରାରେ 
ଶତାବ୍ଦୀ ଶତାବ୍ଦୀ ଧରି 
ଜମିଥୁବା ଧୃଳିକୁ 

ଝାଡ଼ିବାରେ ଲାଗିଲି । 

X Xx X X 

ଆଜି ମୁଁ ଶବ୍ଦ ନୁହେଁ 

କୋଉ ଏକ ବିଶ୍ମାସକୁ ଖୋଜୁଛି 
ଯାହାକୁ ମୁଁ 

ମଣିଷ ଭିତରେ ହିଁ 

ପାଇବାକୁ ଚାହେଁ । 5 


୧୧୧ / ଆଉ କେହି ନୁହେଁ 
Source: Author, Digitized by PPRACHIN, SOA 


ଏହା ହିଁ ହେଉ 


ନାମୀ ଶୁଭଚିନ୍ତକଙ୍କ ଗହଣରେ 
ସମସ୍ତେ ଜଣାଶୁଣା... ! 

ଦାନ ଦକ୍ଷିଣାରେ ଆମ ପକେଟ୍‌ 
ଆମ ଜିଭ, ତାଙ୍କ ଆଗରେ 
କଟିବାରେ ଲାଗିଲା 

ଆଉ ସେ ଚୁପ୍‌ ରହିଥୂଲେ । 


ଆମେ ସତୁରୀକୋଟି ବିଚରା 
ତନ, ମନ, ଧନରେ 
ଦାରିଦ୍ର୍ୟକୁ ଚୁପୁଡ଼ି 

ତାଙ୍କ ସଙ୍ଗରେ କରିଚାଲିଲୁ 
ମିଶାଣ, ଫେଡ଼ାଣ । 


ଧର୍ମକର୍ମର କଥା କହନ୍ତି... 
ଯେତେବେଳେ ସିଧାକଥାର ବେଳହେଲା 
ସେତେବେଳେ, ଦବାନବା ହିଁ କାମଦେଲା । 


ଇହଲୋକ ହେଉ କି ପରଲୋକ 
ଭୋଗରାଗ ତ ଦରକାର... ! 
ଯେତେବେଳେ ତଳୁ ଉପରଯାଏଁ 
ପହଞ୍ଚଲି, ସବୁ ଯାଗାରେ 

ଏକ ଗୋପନୀୟ ନୀରୀକ୍ଷଣ ପରେ 
ଉପରୁ ତଳ ପର୍ଯ୍ୟନ୍ତ ସବୁଠୁ 

ସଫା ସଫା ଶୁଭିଲା 

ସହବା ହିଁ ହେଉ... ।”” ୮୨ 


ଆଉ କେହି ନୁହେଁ / ୧୧୨ 
Source: Author, Digitized by PPRACHIN, SOA 


ମଣିଷର ଚେହେରା 


“କୁଲି...” 

ଡାକିଲାକ୍ଷଣି 

କିଏ ମୋ ଭିତରେ 

ଚମକି ପଡ଼ିଲା... 

ମଣିଷଟିଏ ଆସି 

ମୋପାଖରେ, ଠିଆହେଇଗଲା । 


ମୁଣ୍ଡ ଉପରେ ବୋଝ ଲଦି 
ମୋ ସ୍ଵାଭିମାନଠାରୁ 
ଦଶପାଦ ଆଗରେ 
ଚାଲିବାରେ ଲାଗିଲା ସେ 
ଅନେକ୍ରଥର ଯାତ୍ରାବେଳେ 
ଯିଏ, ମୋ ବୋଝ 
ଉଠାଇ ସାରିଥୁଲା । 


ମୁଁ ତା ଚେହେରା ଦେଖୁ 
କେବେ ବି ଚିହ୍ନିପାରେ ନାହିଁ 
କେବଳ ତା ନମ୍ବରକୁ ଜାଣେ 
ଯୋଉଟା ତା 

ନାଲିକୁର୍ା ଉପରେ ଲାଗିଥାଏ । 


ଆଜି ଯେତେବେଳେ 

ନିଜ ବୋଝ ନିଜେ ଉଠେଇଲି 
ଜଣେ ମଣିଷର ଚେହେରା 
ମନେପଡ଼ିଗଲା... ! ଆ 


୧୧୩ / ଆଉ କେହି ନୁହେଁ 
Source: Author, Digitized by PPRACHIN, SOA 


ଶବ ପରୀକ୍ଷା 
(ସଂଦର୍ଭ-ଅମରପକ୍ଷୀ ଫିନିକ୍ସର ମିଥ୍‌) 


ମନେକର କୌଣସି ଅମୃ୍ଭକୁ 
ମୂର୍ରଭ କରିବାର, ସେଇଟି ଥଲା 
ଏକାକ୍ଷରୀ ମନ୍ତ୍ର | 

କିଛି ତ ଥୁଲା 

ଯାହା ବିଚଳିତ କରୁଥଲା 
ସେ ଆଖିର 

ସ୍ତଟିକ ସ୍ଵଚ୍ଛ ଚମକରେ 
କୌଣସି ଗୃଢ଼ ଅର୍ଥର ବିଜୁଳି 
ତା'ର ଉଡ଼ିବାର 

ବେଡ଼ଙ୍ଗ ଯମକରେ 

ଲୋକଙ୍କ ଆତଙ୍କରେ 

ଥିଲା, ତା'ର ହତ୍ଯାର 

ପୁରା ଷଡ଼ଯନ୍ତ୍ର । 


ଦିନେ, କାହା ହାତରେ 

ମାରି ଦିଆଯାଇ 

ତାକୁ ଯେବେ ଅଣାହେଲା 
ସମସ୍ତେ ଚକିତ ହୋଇଗଲେ । 


ତାଂ ଡେଣା, ତାଂ” ଦେହରେ 
ବହିର ପୃଷ୍ଠା ପରି 

ଯୋଡ଼ି ହୋଇଥଲା । 

ଯାହା କେବେ 

ଅସୀମ ଆକାଶରେ ଉଡୁଥ୍‌ଲା 
ସେ ଏବେ ଵି 


ଆଉ କେହି ନୁହେଁ/ ୧୧୪ 
Source: Author, Digitized by PPRACHIN, SOA 


ଉଡ଼ୁଥୁଲା ପବନରେ । 
ଉଠେଇଲା ବେଳେ 
ସେ ଶୂନ୍ୟରୁ ବି 
ହାଲୁକା ଲାଗୁଥୁଲା... । 
ଏବେ... 

କେତେ ଅଦ୍ଭୂତ ଥୁଲା 
ଏହି ସୌନ୍ଦର୍ଯ୍ୟର 
ମରଣର ପ୍ରତୀକ୍ଷା ! 
ଯିଏ ଅସଂଖ୍ୟ 

ହତ୍ୟା ପରେ ବି 

ନା ମରୁଛି 

ନା ହାତକୁ ଆସୁଛି । 


ତାକୁ ଜାଳିପୋଡ଼ି 

ଯିଏ ପାଉଁଶ କରନ୍ତା 

ପୁଣି ସେଇ 

ନିଆଁର ଡେଣା ତିଆରି କରନ୍ତା... 


ଖାଲି ମିଛଟାରେ 

ଅମରତ୍ସର ସନ୍ଧାନରେ 

ମୁଁ ଏବେ ତା'ର 

ଶବପରୀକ୍ଷା କରିଛି... । ଅଆ 


୧୧୫ / ଆଉ କେହି ନୁହେଁ 


Source: Author, Digitized by PPRACHIN, SOA 


ଯେତେବେଳେ ବାହୁ ବିସ୍ତାରିଲି... | 


ପ୍ରଥମ ପାଦ... 

ଯେମିତି ମୁଁ ମାଟିରେ ଥାପିଲି 
ଏକାସାଙ୍ଗେ କିଛି ପୂର୍ଣ୍ଣତା, 

କିଛି ଅପୂର୍ଣତତା ଅନୁଭବ କଲି । 


ଜାଣି ଦୁଇଟି ଗତି 
ଗୋଟିଏ ଚିନ୍ମୟ 
ଆରଟି, ପ୍ରଭାବ ପୂର୍ବରୁ 
ଗତିମୟ... । 


ଦୁଇଟି ଯଥାର୍ଥ 
ଗୋଟିଏ ନିଦା 
ଅନ୍ୟଟି ଶୁଦ୍ଧ ବିସ୍ମୟ । 


ଗୋଟିଏ ଭାବ ଆମତ୍ମରୂପ 
ଅନ୍ୟଟି ଭାବ ଜଗତ୍ୂମୟ । 


ଅପହଞ୍ଚ ଲକ୍ଷେ ସଂସାର 
ଯଦିଓ, ସମୟ ଓ ବ୍ଯବଧାନ 
ଅପାର... । 


ଯେତେବେଳେ ବାହୁ ବିସ୍ାରିଲି 
ତାରୀଙ୍କ ପାଖରେ ପହଞ୍ଚିଲି 
ମୋ” ଆଧାର ପାଖରୁ 

ତାଙ୍କ ଆଧାର ଯାଏଁ 

ଯେମିତି ଏକ ମହାସ୍ଵପ୍ନ 


ଆଉ କେହି ନୁହେଁ/ ୧୧୬ 
Source: Author, Digitized by PPRACHIN, SOA 


ନିର୍ବିକଳ୍ପ...ସିର 
ମାପହୀନ ବିସ୍ତୃତି 
ତଳବିହୀନ ଗଭୀର... । 
ଉପରେ ଭିନ୍ନ ଭିନ୍ନ 
ଭିତରେ ସମତ୍ବୋଧ୍ଵତ 


ଏକରୁ ଶୂନ୍ଯଯାଏ 
ଯେପରି ସଂପୂର୍ଣ୍ଣ ଗଣିତ । 


ବିନା ସାଧନାରେ 

କିଛି ହେଉଥଲା ସ୍ଵୟଂସିଦ୍ଧ 
ଭଶ୍ଵରପରି କିଛି ଅଦ୍ଭୂତ 
ହେଉଥଲା ରୂପବଦ୍ଧ 


ଆଭାସିତ ହେଉଥଲା 
ଜଳରେ...ଥଳରେ 
ବ୍ୟୋମପରି... ! 

ଉଚ୍ଚାରିତ ହେଉଥଲା ଅନ୍ତରରେ 
ଓ କାର ପରି । ୮୬ 


୧୧୭ / ଆଉ କେହି ନୁହେଁ 
Source: Author, Digitized by PPRACHIN, SOA 


ନିମିତ୍ତ ମାତ୍ର 


ଜଣେ ଉଦାସ ଓ ଭାଙ୍ଗିପଡ଼ିଥ୍‌ବା ମଣିଷ 
ଖୋଲୁଥୂଲା, ଅଚଳ ଟଙ୍କାର ଦୋକାନ । 
ଜଣେ ନିରାଶ ମଣିଷ 

ନିଜକୁ ପଢ଼ି ଶୁଣାଉଥୂଲା 

ଭାରତର ସମ୍ମିଧାନ... । 

ଆଖି ବୁଜିଲେ ଇ ଦିଶୁଥୂଲା 

ଏକ ଦ୍ବିତୀୟ ଆକାଶ 

ବିଜ୍ଞାପନ ଦେଉଥ୍‌ୁଲା 

“ଜାଗା ଖାଲି ଅଛି 

ଲୋଡ଼ା ଜଣେ ଭଗବାନ” 

ଦରଖାସ୍ତ ଦେବାପାଇଁ 

କେଜାଣି କେବେଠୁ 

ବେକାର ବୁଲୁଥୂଲେ 

ଦୟାନିଧାନ । 


ତାଙ୍କ ସାକ୍ଷାତକାର ପରେ 
ସ୍ଥିର କରନ୍ତି 

ସବା ଆଗେ ଉପୁରି ଆୟ 
ପୁଣି ମହଙ୍ଗାଭତ୍ତା 

ଓ ଶେଷରେ; ବେତନ । 


ପୁଣି ସ୍ଵୟଂ ନିମିତ୍ତମାତ୍ର ହୋଇ 
ହାତଯୋଡ଼ି କହନ୍ତି 

“ଏବେ ବାଁ କି ଡାହାଣ 
ଯୋଉଠୁ ଇଚ୍ଛା 

ତୁମେ ହିଁ ଚଲାଅ 

ଏ ତୀର, ଏ କମାଣ... ।”” ୪୬ 


ଆଉ କେହି ନୁହେଁ/ ୧୧୮ 

< 


ସକସ 


ଦର୍ଶକଙ୍କ ଭରପୂର ଦୁନିଆଁରେ 
ପୂର୍ଣ୍ଣ ନିଷ୍ଠାରେ 

ଜୋକର ପାର୍ଟ କରୁ କରୁ 
ସନ୍ତୁଳନ ରଖିବା ଥୁଲା 
ସବୁଠୁଁ ବଡ଼ କମାଲ୍‌ । 


ଝାଳ ପୋଛିଦିଅ 

ମେକୂଅପ୍‌ ଧୋଇ ପଢାଅ 

ତମେ ପ୍ରଥମ ବ୍ୟକ୍ତି ନୁହେଁ 

ଯାହାକୁ ନେଇ 

ଏ କୁଟୁମ୍ବ ଗର୍ବ କରେ 

ତୁମେ ଅନ୍ତିମ ବ୍ୟକ୍ତି ବି ନୁହେଁ 
ଯାହାର ସଫଳତାରେ 

ହସି ହସି ପେଟ ପୁରିଯାଏ । ୨0 


୧୧୯ / ଆଉ କେହି ନୁହେଁ 
Source: Author, Digitized by PPRACHIN, SOA 


ପାରା ଓ ବିଲେଇ 


ସେଇ ଚିତ୍ରରେ 

ସବୁଠୁଁ ଉଞ୍ଚ ଭାଡ଼ି ଉପରେ 
ବସିଥୁବା ପାରା 

ମନେକର ବଞ୍ଚିଛି । 


ଓ ଚିତ୍ର ବାହାରେ 
କେଉଁଠି ଅଂଧାରରେ 
ଛପିଥୁ୍‌ବା ବିଲେଇ 

ତା' ଉପରେ 

ଝାଂପି ପଡ଼ିବାର ଅଛି । 


ଯଦି ପନ୍ଝାଟିଏ 
ମାଡ଼ିବସିବ ବିଲେଇକୁ 
ତା'ହେଲେ ତାର ୮ମ୍ୟାଉ 
“ ଟେ””ରେ ବଦଳିଯିବ । 


ପ୍ରବଳ ପବନରେ 
ଚିତ୍ରର ପାରା 

ଡେଣା ଫଡ଼ଫଡ଼ କରି 
ଉଡ଼ିଯିବ । 


ପାରା ଯଦି ଉଡ଼ିପାରିବ 
ତେବେ ଚିତ୍ରର ବନ୍ଦୀଶାଳାରୁ 
ମୁକ୍ତ ହେବ । 


ଆଉ କେହି ନୁହେଁ/ ୧୨୦ 

ବିଲେଇ ଯଦି ଝାଂପିପାରିବ 
ତେବେ ଚିତ୍ରର ପଞ୍ଜୁରିରେ 
ବନ୍ଦୀ ହେବ । 


ଉଡ଼ିପାରିବା ଓ ଝାଂପିପାରିବା ମଝିରେ 
ଯେଉଁ ଫରକ୍‌ ଅଛି 

ଚିତ୍ର ପାଖରୁ 

ଟିକେ ଦୂରକୁ ହଟିଗଲେ 

ସ୍ପଷ୍ଟ ଦେଖାଯାଉଛି । ଅ୮ 


୧୨୧ / ଆଉ କେହି ନୁହେଁ 

ଆଠମହଲା ଉପରେ 


ଆଠମହଲା ଉପରେ 

ଏଇ ଛୋଟ ଫ୍ରାଟ୍‌ଟିରେ 

ଦୁଇଟି ଏମିତି ଝରକା ଅଛି 

ଯାହା, ବାହାର ଆଡ଼କୁ ଖୋଲେ । 


ଏକୁଟିଆ ଫ୍ଲାଟ୍‌ରେ 

ଏତେ ଉଚ୍ଚରେ 

ବାହାର ଆଡ଼କୁ ଖୋଲୁଥବା 
ଝରକାମାନଙ୍କ ସହିତ 
ଲଗାତାର ରହିବା 
ଭୟାନକ ସତରେ । 


ମୁଁ ଦୁଇଟିଯାକ ଝରକାରେ 

ମଜଭୁତ ରେଲିଂ ଲଗେଇ ଦେଇଛି । 
ଏକଥା ଜାଣି ବି 

ଯେ ଆଠମହଲା ଉପରେ 

ବାହାରୁ ଭିତରକୁ ଆସିବାର 
ଦୁଃସାହସ, ହୁଏତ 

କାହାରଇ ଥୁବ ! 


ଅସଲରେ 
ମୁଁ ବାହାରୁ ନୁହେଁ 
ଭିତରୁ ହିଁ ଭୟ କରେ । 


ଆଉ କେହି ନୁହେଁ/ ୧୨୨ 

ପରିସ୍ଥିତିକୁ ଡରି 

ନହେଲେ 

ନିଜ ଅଶ୍ରସ୍ତିରୁ 

ମୁଁ ହିଁ କେଉଁଦିନ 

ଭିତରୁ ବାହାରକୁ 

ଡେଇଁ ନ ପଡ଼େ ଯେମିତି । ୮୨ 


୧୨୩ / ଆଉ କେହି ନୁହେଁ 

ଯେତିକି ରହିଯାଏ...! 


ଏଇ ରୋଗଣା ଦାନ୍ତ କେବଳ ନୁହେଁ 
ବହୁତ କିଛି ଚାଲିଯିବ 
ସମୟ ସାଥୀରେ... । 


କାଲିଯାଏ ଯାହା 
ନିଜର ଥୁଲା 

ଆଜି ବଥା ଦେଉଛି 
କାଲି ପୁଣି ସେଇ 
ଅସତ୍ୟ ହୋଇଯିବ । 


ଘୂରୁଛି କାଳଚକ୍ର 
ଦେହର ରାଜକୀୟତା 
ଏ ସବୁ ଖାଦ୍ୟପେୟ 
ଥାଟବାଟ, ଆଡ଼ମ୍ବର 
କ୍ଷୟର ଲୟକୁ 

ଛୁଇଁ ସାରିଲାଣି... । 


ଏବେ ଖାଲି 

ଗୋଟିଏ ଦାନ୍ତବ୍ୟଥା 

ଚିନ୍ତାର କେନ୍ଦ୍ରବିନ୍ଦୁ ନୁହେଁ 

ପୁରା ଧାଡ଼ିକ, ପଚିଗଲାଣି ମୂଳରୁ । 


ବତ୍ରିଶ ପିତୁଳୀର 
କଥା କହନ୍ତି ଦାନ୍ତମାନେ... ! 


ଆଉ କେହି ନୁହେଁ/ ୧୨୪ 
Source: Author, Digitized by PPRACHIN, SOA 


“ହେ ରାଜା ସାବଧାନ !” 
ଯେତେବେଳେ ଦୋହଲିଯାଏ 
ନିଜ ଉପରେ ଅନୁଶାସନ 
ଦୋହଲିଯାଏ ସିଂହାସନ 
ବେଳେ ବେଳେ ପୃଥ୍ରୀ ବି 
ଦୋହଲିଗଲା ପରି ଲାଗେ । 


ହେଲେ ଯାହା ବଞ୍ଚିରହେ 

ତାହା ଭିନ୍ନ ଏକ ଶକ୍ତି । 

ଦାନ୍ତର ଶକ୍ତିଠାରୁ 

ଜୀବନ... । 

କାହିଁରେ କେଡ଼େ ବିରାଟ । ଅ 


୧୨୫ / ଆଉ କେହି ନୁହେଁ 
Source: Author, Digitized by PPRACHIN, SOA 


ଏକ ସଂକ୍ଷିପ୍ତ କାଳଖଣ୍ଡରେ 


ଯଦି ମୋ” ଭିତରେ 

ଆପଣାର ଦୁନିଆକୁ 

ବଦଳେଇ ପାରିବାର ସାମର୍ଥ୍ୟ ଥାଆନ୍ତା 
ତା'ହେଲେ ସବା ଆଗେ 

ସେଇ ମୁଁ କୁ 

ବଦଳେଇବା ଆରଂଭ କରନ୍ତି 

ଯାହା ଭିତରେ ଦୁନିଆଁକୁ 
ବଦଳେଇବାର ଶକ୍ତି ଥିବ । 


ତାକୁ : ଗୋଟିଏ 

ଦୁନିଆଁର ନକ୍ସା ଥୁବା 
ଚେପଟା ବେଲୁନ୍ଧ ଦିଅନ୍ତି 
ଓ କହନ୍ତି 

-ଏଥ୍‌ରେ, ନିଜର ନିଃଶ୍ଧାସ 
ଭରି କର । 

ୟା'କୁ ଫୁଲେଇ 

ନିଜଠୁ କୋଟି ଗୁଣ 

ବଡ଼ କରିଦିଅ 

ଓ ପୁଣି ଅନୁଭବ କର 
ଯେ ତମେ ଠିକ୍‌ ସେତିକି 
ତା” ଭିତରେ... 

ଯେତିକି ତା” ବାହାରେ । 


ଧୀରେ ଧୀରେ 
ଏକ ଅସହ୍ଯ ଚାପରେ 
ବଦଳି ଯାଉଥୁବ 


ଆଉ କେହି ନୁହେଁ/ ୧୨୬ 
Source: Author, Digitized by PPRACHIN, SOA 


ତୁମର  ପ୍ରଯନ୍ରର ଭୂମିକା 
କେଉଁ ଅନ୍ୟ ଯଥାର୍ଥକୁ ଯିବାପାଇଁ 
ଅଧୀର ହୋଇଉଠିବ, ତୃମର ଚିନ୍ତା 


ତାକୁ କହନ୍ତି 

-ଆଉଥରେ ସାହସ କର 

ନିଜର ସବୁ ଶକ୍ତି ଲଗାଇ 
ଵେଲୁନ୍ଧକୁ ଆଉଟିକେ ଫୁଲାଅ 
ପ୍ରାୟ...ଫାଟିବାର ସୀମାଯାଏ... । 


ଏବେ ଦେଖ 
ଏଇ ଚେଷ୍ଟାରେ 

ତମେ ନଷ୍ଟ ହୋଇଯାଉଛ 
ଏକ କର୍କଶ ବିସ୍ଫୋରଣ ସହିତ 


ଅବା କେଉଁ ବିରଳ ଉଚ୍ଚତାକୁ 
ଛୁଇଁ ପାରୁଛି ତମର ବେଲୁନ୍‌ 


ପବନଠୁ ବି ହାଲୁକା 
ଓ କଳ୍ପନା ପରି ମୁକ୍ତ । ଅ୬୦ 


୧୨୭ / ଆଉ କେହି ନୁହେଁ 
Source: Author, Digitized by PPRACHIN, SOA 


ଲୋକଙ୍କ ଧାଡ଼ିରେ 


ଏ ତୀର, ତୂଣୀର, ତଲୱର 
ଏ ଜୟଘୋଷ, ଏ ଗୁଣମାନ 
ଏମାନଙ୍କ ଅଭିଳାଷଠୁ ଦୂରରେ 
ସୁଖକର... 

ଏଇ ନଟଗ୍ଧଶିର... । 

ଏଇ ନଗ୍ପପଦ ଯାତ୍ରା । 
ସ୍ଵୀକାର କରୁଛି 

ମୁଁ ଶୂରବୀର ନୁହେଁ 

ଅତି ସାଧାରଣ । 


ଦେହରେ କ୍ଷତ 
ଆଉ ଭଙ୍ଗାରୁଜା 
ହତିଆର ଗୋଟେଇ 
କଂଣ କରିବି ? 


ସମସ୍ତଙ୍କ ସାଥୀରେ 

ଠିଆ ହୋଇଛି ସବିନୟରେ 
ଘାତ -ପ୍ରତିଘାତରେ ବିରକ୍ତ 
ଲୋକଙ୍କ ଧାଡ଼ିରେ । 


ଯେଉଁମାନେ ଆସିଥୁଲେ 
ଯୁଦ୍ଧ ପୂର୍ବରୁ ଇ 

ନିଜର ତୁମ୍ଭ ପଦକ ଓ 
ସର୍ରଭନାମା ନେଇ... 


ଆଉ କେହି ନୁହେଁ/ ୧୨୮ 
Source: Author, Digitized by PPRACHIN, SOA 


ମୋ” ମନରେ ଯୁଦ୍ଧପ୍ରତି 
କିଛି ଉତ୍ସାହ ନ ଦେଖି 
ନିରାଶରେ ଫେରିଗଲେ । 


ଶତ୍ୁକୁ, ପ୍ରେମରେ ନିରସ୍ତ 
କରିବାପରି ଅ-ଯୁଦ୍ଧ ପ୍ରସ୍ତାବରେ 
ମୋ” ହସ୍ତାକ୍ଷର ଦେଖି- 

ମୋ” ନିରପେକ୍ଷତାକୁ 

ସନ୍ଦେହ କଲେ ! ୪୨ 


୧୨୯ / ଆଉ କେହି ନୁହେଁ 
Source: Author, Digitized by PPRACHIN, SOA 


ଆକାଶଛୁଆଁ ଲଂଫ 


ଦୁର୍ଘଟଣା ସବୁ 

ଏପରି ବା ସେପରି ନୁହେଁ 
ଯେପରି ଆମେ ତାକୁ 
ତା'ର ଉତ୍ତରାର୍ବରେ 
ପଢ଼ିଆଉ... । 


ବର୍ଣ୍ଣନାର ବହୁପୂର୍ବରୁ 

ତାହା ଘଟିସାରିଥାଏ 
ଯେମିତି ନିଶା 

କେଉଁ ଅଲଗା ବର୍ଭମାନରେ 
ଚଢ଼େ, ଓ ଆଉ କୋଉଠି 
ଓହ୍ଲାଏ... । 


ପରେ... 

ବହୁତ ପରେ 

କ୍ଷତ ବିକ୍ଷତ 

ଲାଶଙ୍କ ସଂପର୍କରେ 
ଆମେ ଏକ ଏଡତିହାସିକ 
ଯାତ୍ରାର ବିବରଣୀ ପଢ଼ୁ । 


କେମିତି 

ସେମାନଙ୍କର ଚକ୍ରାକାରରେ 
ଆକାଶ ଛୁଆଁ ଡିଆଁ 
ସମାପ୍ତ ହୋଇଗଲା 

ଏକ ଗହୁରରେ... । ଅଆ 


ଆଉ କେହି ନୁହେଁ/ ୧୩୦ 
Source: Author, Digitized by PPRACHIN, SOA 


ମକଦ୍ଦମା 


ଜଣେ ବି ମଣିଷ 

ଅକ୍ଷୁଣ୍ଠ ନଥୁଲା 
ଦୂରଦୃରାନ୍ତ ଯାଏ... 
ବିଛେଇହେଇ ପଡ଼ିଥଲା 
ସେମାନଙ୍କର ଖଶ୍ଡିତାଂଶ । 


ନିଷ୍ପଭିର ଆଜୀବନ ଅପେକ୍ଷାରେ 
ଯେଉଁମାନେ ଥକି ଥକି 
ଭାଙ୍ଗିରୁଜି ଯାଇଥୂଲେ । 


ଯେଉଁମାନଙ୍କୁ 

ଶୁଣେଇ ଦିଆଯାଇଥୁଲା ମୃତ୍ୟୁଦଣ୍ଡ 
ସେମାନେ, କେବେଠୁ 
ମରିସାରିଥୂଲେ... 


ଯେଉଁମାନଙ୍କୁ 

ଖଲାସ କରି ଦିଆଗଲା 
ସେମାନେ, ପୁରାସଜା 

କାଟି ସାରିଥୂଲେ... । ଅଆ 


୧୩୧ / ଆଉ କେହି ନୁହେଁ 
Source: Author, Digitized by PPRACHIN, SOA 


କଟକଣା 


ଆଜି ଚଉଦିଗରେ କଟକଣା 
ଯେପରି ସହରରେ ନ ଘଟେ 
କିଛି ଅପ୍ରିୟ ଘଟଣା । 


ଅପ୍ରିୟ କିଛି 

ଘଟିବା ଆଗରୁ ଇ 
ଧରିନେଇ, ନିଜ କାବୁରେ 
ରଖିଦେଇଛନ୍ତି ସରକାର । 


ଲୋକେ ନିର୍ଭୟରେ 
ଯାଂଆସ କରୁଛନ୍ତି 
ବଜାରରେ ଖୁବ୍ଧ ଗହଳ ଚହଳ 
ସବୁଆଡ଼େ ଚିନ୍ତା ଶୂନ୍ୟତା 
ସବୁଆଡ଼େ ଖୁସିବାସି 
ଦଙ୍ଗାଫସାଦ କି ଗଣ୍ଡଗୋଳ 
କିଛି ନାହିଁ 

କେଉଁଠି ଆତଙ୍କ ନାହିଁ 
କେଉଁଠି ଲୁଟ୍‌ପାଟ୍‌ ନାହିଁ 
କେଉଁଠି ଠକାଠକି ନାହିଁ 
କେଉଁଠି ଗାଳିଗୁଲଜ ନାହିଁ । 


ଲାଗୁଛି 

ଆଜି କେହି ପଡ଼ିନାହାନ୍ତି 
ସମ୍ବାଦପତ୍ର 

କେବଳ ଶାସକଙ୍କର 

ଭାଷଣ ଶୁଣିଛନ୍ତି... । ଅଆ 


ଆଉ କେହି ନୁହେଁ/ ୧୩୨ 
Source: Author, Digitized by PPRACHIN, SOA 


ନାମଫଳକ 


ନାମ ଫଳକଟିର କଥା ଭାବୁଛି । 
କେମିତି ହେବ... । 

ତା'ପରେ ଘର କଥା ଭାବିବି 
ତା'ପରେ ସେମାନଙ୍କର କଥା 
ଯେଉଁମାନେ 

ରହିବା ଲୋକଙ୍କ ଘରେ 
ରହିଥୂଲେ... । 


ଶେଷରେ 
oo 
ଭାବିବା ଆରଂଭ କରିବି 
ଯେ କେମିତି ହେବ 
ମୋ” ଘରର 

ନୂଆ ନାମଫଳକ । 


ଧଳା ମାର୍ବଲ ଉପରେ କଳା ଅକ୍ଷର 
ଧୀରେ ଧୀରେ ଧଳା ହେଉଥବ 
କଳା ଉପରେ ଧଳା ଅକ୍ଷର 

ଧୀର ଧୀରେ କଳା 

(ଶଙ୍ଗ ମଲ୍ମଲ୍‌ ମତେ 

ସମାଧୀ ମନେ ପକେଇ ଦିଏ) 


କାଠ ପଟା, ବର୍ଷେ ବି ଯାଏନା 
ତମ୍ବା, ପିତ୍ତଳ, ଲୁହା 


ଦେଖୁ ଦେଖୁ ରଙ୍ଗଛଡ଼ା 
ଅସୁନ୍ଦର ଦିଶେ । 


୧୩୩ / ଆଉ କେହି ନୁହେଁ 


Source: Author, Digitized by PPRACHIN, SOA 


କି ମୁସ୍କିଲ । 

ଗୋଟିଏ ସାଧାରଣ ନାଁକୁ 

ଦୁନିଆଁର କୌଣସି ଧାତୁ 

ପୂର୍ଣଭାବେ ଧାରଣ କରିପାରେ ନାହିଁ । 


ଯେତେବେଳେ 

ଏମିତି କେଜାଣି କେତେ 
ଦୁନିଆଁକୁ ଧାରଣ କରିଛି 
ସେ ଖାଲି 

ଗୋଟାଏ ନାଁ ମାତ୍ର । ଅ୨ 


ଆଉ କେହି ନୁହେଁ/ ୧୩୪ 
Source: Author, Digitized by PPRACHIN, SOA 


ପୁରୁଣା କଂବଳ 


ନା ଫେସନ୍ଧ 
ନା କପଡ଼ାକୁ 

ନେଇ ତର୍କ ହେଉଥଲା 
ଘରର ଦଧୀଚି ଉପରେ 
ତାହା ଥୁଲା ଯୌବନର 
ଏକ ନୂଆ ଆକ୍ରମଣ । 


ଯେ ବାବା, 
ପୁଣି ଥରେ 

ହାଡ଼ ପର୍ଯ୍ୟନ୍ତ ନଗ୍ଗ ହୋଇ 
ଦେବାସୁର ସଂଗ୍ରାମରେ 
ଭାଗ ନେବେ । 

ଓ ଏଶ୍ବର୍ଯ୍ୟ ଭୋଗୀ 
ଦେବତାଙ୍କର ହିତକୁ 

ରକ୍ଷା କରିବେ । 


ବାବା ଚିଜ଼୍ାର କଲେ 

¬ଏଥର ମୁଁ ଏପରି ଯୁଦ୍ଧର 
ପୁନଃରପୌନିକତାକୁ ହିଁ 

ସମାପ୍ତ କରିଦେବି । 

ଅନ୍ୟର ନୁହେଁ 

ନିଜେ ନିଜର ହତିଆର ହେବି । 


୧୩୫ / ଆଉ କେହି ନୁହେଁ 


Source: Author, Digitized by PPRACHIN, SOA 


ଏବଂ, ଏକ ଭୟାନକ କ୍ରୋଧରେ 
ପୂର୍ଣ୍ଣ ହୋଇ, ଲୁହା ପରି କଳା 
ମହାପ୍ରାଚୀନ କମ୍ବଳକୁ 

କବଚ ପରି ଧାରଣ କଲେ 

ଓ ଜଣେ ଶୂରବୀର ପରି 

ସବୁଠୁ ବଡ଼ବାବୁଙ୍କ ଦପ୍ତରରେ 
ଅଡ଼ିବସି, ଚଳିତ ଆର୍ଥକ ବର୍ଷର 
ତମାମ୍‌ ଫେସନ୍ଧ ବିରୁଦ୍ଧରେ 
ବିଦ୍ରୋହ ଘୋଷଣା କଲେ । ୮୨ 


ଆଉ କେହି ନୁହେଁ/ ୧୩୬ 


Source: Author, Digitized by PPRACHIN, SOA 


ନିଜ ଜାଗାରେ ଉଚ୍ଚାଭିଳାଷ...କିନ୍ତୁ 


ଯେକୌଣସି 

ନୈତିକତାର ଆହ୍ବାନ 
ସ୍ଵୀକାର କରିବା ପୂର୍ବରୁ ହିଁ 
ବ୍ୟତିବ୍ୟସ୍ତ ହେବା... 

ଇଏ ପୁରୁଷାର୍ଥର 

ଅଭାବ ନୁହେଁ ତ ? 


ମୁକାବିଲା ଆଗରୁ ହିଁ 
ଭାବିବା, “ମରିଯିବିନି ତ !” 
ମରିବା ଆଗରୁ ଇ 

ଆମତ୍ମବିଶ୍ନାସର ଅଭାବ ନୁହେଁ ତ ? 


ଉଚ୍ଚାକାଙ୍‌କ୍ଷା ତା” ନିଜ ଜାଗାରେ 
ହେଲେ... 

ଗୋଟିଏ ଛୋଟ ପ୍ରୟାସ ଆଗରେ 
ଗୋଟିଏ ଛୋଟ ପଦକ୍ଷେପ 
ନେବା ଆଗରୁ ଇ 

ଦୋହଲି ଯିବା 

ନିଜ ଭିତରେ ସାହସର 

ଅଭାବ ନୁହେଁ ତ ? 


ପ୍ରଥମ ଥର 


ପୁରା ସାହସ ଓ ବିଶ୍ମାସରେ 


୧୩୭ / ଆଉ କେହି ନୁହେଁ 


Source: Author, Digitized by PPRACHIN, SOA 


ଆଗକୁ ଆଗେଇ ଯିବା 
ଯଦି ବିଜୟର ରଣନୀତି ନୁହେଁ । 


ତା'ହେଲେ 

କେବଳ ଆମ୍ମରକ୍ଷା ପାଇଁ 

ପଛେଇ ଯାଉ ଯାଉ ଲଢ଼ିବା... 
ଶେଷରେ ଏହା 

ପରାଜୟର ଭୂମିକା ନୁହେଁ ତ ? ଅଆ 


ଆଉ କେହି ନୁହେଁ / ୧୩୮ 
Source: Author, Digitized by PPRACHIN, SOA 


ଏତିକି ମାତ୍ର ଦଣ୍ଡ 


ଏତିକିମାତ୍ର ଦଣ୍ଡ 
ଯେ ନରକ ବାଟଦେଇ 
ଚାଲିଯିବାକୁ ହେବ । 


ନର ବା ଗୁଞ୍ଜରର 

ଫରକ ପୋଛିଲାବେଳେ 
ଯିଏ ପୋଛି ଦେଇଗଲେ 
ସେ ଥୁଲେ 

ଜଣେ ଶୋକାଡୃର ପିତା । 


ଯିଏ ବଞ୍ଚିରହିଲା ଆମ ଭିତରେ 
ଯୁଦ୍ଧର ପ୍ରତିହିଂସାର 

ନରଭକ୍ଷୀ ପ୍ରେତ 

ସେ ପଶୁ କି ମଣିଷ ନୁହେଁ 
ଦୁହିଁଙ୍କ ଭିତରେ । 
ପୋଛିହୋଇ ଯାଇଥିବା 
ବ୍ୟବଧାନ । 


ଦଣ୍ଡ କେବଳ ଏତିକି ଥୁଲା 
କି ଏଇ ବ୍ଯବଧାନକୁ 
ବୁଝିବାର ଦୃଷ୍ଟିରେ 

ନରକ ଦେଖିବାକୁ ହେବ 
ଧର୍ମରାଜଙ୍କୁ... ! ୮୦ 


୧୩୯ / ଆଉ କେହି ନୁହେଁ 


Source: Author, Digitized by PPRACHIN, SOA 


ଜନ୍ମମୃତ୍ୟୁ ଅଫିସ୍‌ରେ 


ମନଦେଇ ଦେଖ 
ସେଇ ଭୀରୁ ମଣିଷ 
ଦୁଇଟି ଚୌକିର ମଝି ଜାଗାରେ 
ନିଶ୍ଚିନ୍ତରେ ବସିରହିଛି 


ଉପର ଚୌଜି 

ତଳ ଚୌକି ସହିତ 

ଯେଉଁ ଶୂନ୍ଯତାରେ ମିଶିଛି 
ତାକୁ ଟିକେ ହଲେଇ ଦେଲେ 
ସେ ପୁରାକୁ ପୁରା 

ଦୋହଲି ଯାଉଛି । 


ଏମିତିରେ ସେ, ସେଇ ବିନ୍ଦୁ ପରି 
ଯାହାର ସ୍ଥିତି ତ ଅଛି 
ମାପଚୁପ ନାହିଁ । 


ଏବେ କିନ୍ତୁ ସେ 

ଦୃଇଟି ପ୍ରମାଣପତ୍ର ମଝିରେ 

ଏକ ଅପଠନୀୟ ହସ୍ତାକ୍ଷର 

ଯିଏ ମୃତକୁ 

ମୃତ ଘୋଷଣା କରେ... । ଅଓ 


ଆଉ କେହି ନୁହେଁ/ ୧୪୦ 
Source: Author, Digitized by PPRACHIN, SOA 


ଅଭିଯୋଗ 


ଅଭିଯୋଗ କରନା 

ନ ହେଲେ 

ଅଭିଯୋଗର ନିମ୍ପତାରୁ 
କେବେ ଉଠିପାରିବ ନାହିଁ 
ଉର୍ଦ୍ତକୁ... । 


କାହାକୁ ଭେଟିବାକୁ ଯାଅନାହିଁ 
କେହି ମଣିଷ ନାହିଁ 
ନିଜ ଚୌକିରେ । 


ସତ କୁହନା 
ତା'ହେଲେ ସମସ୍ତେ ତୁମକୁ 
ଭାବିବେ, ମିଥ୍ୟାବାଦୀ । 


ଅର୍ଚ୍ଚି ପକାଅ ନାହିଁ 

ଯଦି ତମେ ନ ଚାହୁଁଛ 

ଯେ ତମର ଆଜୀବନ କାରାଦଣ୍ଡର 
ଫାଇଲ୍‌ ଖୋଲିଯାଉ... । 


କାହା ଆଗରେ 
ଭାଙ୍ଗି ପଡ଼ିବାଠାରୁ ଭଲ 
ନିଜ ଭିତରେ ଭାଙ୍ଗିଯିବା । 
କାହାକୁ ବାଟ ପଚାର ନାହିଁ 
ସମସ୍ତେ ବାଟବଣା 


୧୪୧ / ଆଉ କେହି ନୁହେଁ 
Source: Author, Digitized by PPRACHIN, SOA 


ନହେଲେ ବାଟବଣା କରନ୍ତି 
ରାସ୍ତା ପଚାରିବା ଲୋକଙ୍କୁ 
ଅନୁସନ୍ଧାନ ଅଫିସ୍‌ରେ । 


କାହାକୁ, ନିଜର ପ୍ରକୃତ ପରିଚୟ ଦେଇ 
ବିପଦକୁ ବରଣ କରନା 

ସବୁ ଜାଗାରେ 

ନିଜ ପକେଟ୍‌ର ପରିଚୟ ଦିଅ । 


ଯଦି ତମେ 

ମାଲାମାଲ୍‌ ହୋଇଥାଅ 
ତା” ହେଲେ ପ୍ରତି ମଣିଷ 
ବିକ୍ରି ଯୋଗ୍ଯ... । 


ଆଜି ଯେତେବେଳେ 

ସବୁ ଜିନିଷର ଦାମ୍‌ 
ବଢ଼ିବାରେ ଲାଗିଛି 
ମଣିଷର ଦାମ୍‌ପାଇଁ 
ଅତିମାତ୍ରାରେ ରିହାତିର 
ଘୋଷଣା ହୋଇଛି । ୮୮ 


ଆଉ କେହି ନୁହେଁ/ ୧୪୨ 
Source: Author, Digitized by PPRACHIN, SOA 


ବଦଳି ଯାଉଥୁବା ପୋଷ୍ଟର 


ଭୁଷୁଡ଼ି ପଡ଼ୁଥ୍ବା କାନ୍ଧରେ 
ନୂଆ ନୂଆ ରଙ୍ଗୀନ ପୋଷ୍ଟର 
ପୁରୁଣା ହେବା ଆଗରୁ 
ବଦଳୁଥାଏ ବରାବର । 


କେବେ ଲିରିଲ୍‌ ସାବୁନ୍ଧନରେ 
ସ୍କାନରତା ସୁନ୍ଦରୀ 

କେବେ ଡାଲଡା ବନସବତିରୁ 
ବଢ଼ୁଥୁବା ଶିଶୁ 

କେବେ ଇଫ୍ବଜୋ ସାରରୁ 

ଲହ ଲହ ଫସଲ 

କେବେ ସଦା ବାହାର ପାନମସଲା 
କେବେ ଆଟଲାସ ସାଇକେଲ୍ବ ଉପରେ 
ସବାର, ପଗଡ଼ିବନ୍ଧା ଚାଷୀ । 
କେବେ ହାତଯୋଡ଼ି ଧନବର୍ଷାର 
ସନ୍ଦେଶ ଦେଉଥ୍‌ବା ଧନକୁବେର । 


ହେଲେ ସେଇ ଗୁମ୍‌ସୁମ୍‌ 
ଉଦାସ ବାଳକଟି 

ବଦଳେ ନାହିଁ 

ଯିଏ ଠିକାରେ 

ସରକାରୀ ପୋଷ୍ଟର ଲଗାଏ 

-““ବାପା ମଦ ପିଇବ 

ପୁଅ ଓପାସରେ ଶୋଇବ... ।”” ୮ 


୧୪୩ / ଆଉ କେହି ନୁହେଁ 
Source: Author, Digitized by PPRACHIN, SOA 


—~ 


ଏତେ କଥା କାହିଁକି ବୁଝିବାକୁ ହେଵ ୨? 
ବଡ଼ ଘରଟିରେ 

ଦୁଇଟି ଛୋଟପିଲା 

ଏକସଙ୍ଗରେ ବଡ଼ ହେଉଥୁଲେ । 

ଧୀରେ ଧୀରେ ନିଜ ଗୋଡ଼ରେ 

ଠିଆ ହେଉଥଲେ । 


ବଡ଼ ଯେତେବେଳେ ବି 

ବଡ଼କଥା ପାଉଥୁଲା 

ଛୋଟଟି ବି ବଞ୍ଚବାକୁ ଚାହୁଁଥିଲା 
ତାରିପରି ଖାଇବା, ପିନ୍ଧିବା 
ପଢ଼ାଲେଖା କରିବା 

ଖେଳିବା ଆଉ ଶୋଇବା 
ଖେଳିବା ଆଉ ଶୋଇବା 

ଏବଂ ଏସବୁ ନ ପାଇଲେ 

ତାରି ପରି ଚାହୁଁଥିଲା କାନ୍ଦିବାକୁ 
ତା' ବାପ ବୁଝେଇ ଦିଏ 

ସବୁ କଥାରେ ସମାନ ଚଳେନା 
ଦୁନିଆଁ ଯେମିତି ଅଛି...ଅଛି 
କେହି ତ ତାକୁ ଗଡଢ଼ିନାଇଁ । 

x Xx xX 
ଏତିକି କାହିଁକି ବୁଝିବାକୁ ହୁଏ 
ଶେଷରେ ସେଇ ଅବୋଧ ଛୁଆକୁ 
ଯେ ସେ ମାଲିକ୍ରର ପିଲାର 
ଛୋଟ କି ବଡ଼ ଭାଇ ନୁହେଁ । ୮ 


ଆଉ କେହି ନୁହେଁ / ୧୪୪ 
Source: Author, Digitized by PPRACHIN, SOA 


ରିକ୍କା ଉପରେ 


ରିକ୍କା ଓ ରିକ୍କାବାଲାର ଅଢ଼େଇ 
ରିକ୍ସା ଉପରେ ଧେଣ୍ଡଭାଇ । 


ଆଗରେ ଉଠାଣି 

ରିକ୍ସାବାଲା, ଦମ୍‌ ଲଗେଇ 

ନେଲା ଟାଣି । 

ହେଲେ ଗରିବର ହିଳଜ୍ମତ 
ସୀମାତୀତ ମୋଟାଲୋକ ଆଗରେ 
କିଛି କାମରେ ଆସିଲାନି । 
ସେମିତି ଲଦାହେଇ 

ସେ ବସିରହିଲା ସେଇଠି 
ବିଚରାକୁ ସାହାଯ୍ୟ କରିବା କଥା 
ବଝିପାରିଲାନି । 


ରିକ୍କାବାଲାର ମତଲବ 
ରିକ୍ସାର ଅଂଶ ନୁହେଁ 
ମଣିଷ ହୃଅନ୍ତା କି ଧେଣ୍ଡଭାଇ ! 


ଏ ଜୁଲମ୍‌ ଦେଖୁ 
ଦୁଇ ଚକରେ ଠିଆ ହୋଇଗଲା ରିକ୍ସା 
ଯେମିତି ଅମାନିଆଁ ଘୋଡ଼ା 
ପୁଣି ସର୍‌ ସର୍‌ 
ଧାଇଁଲା ପଛକୁ 
ଗୋଟିଏ ପଟକୁ ଗଡ଼ିଗଡ଼ି 
ଧକ୍କା ଖାଇଲା ପୋଲରେ । 
୧୪୫ / ଆଉ କେହି ନୁହେଁ 
Source: Author, Digitized by PPRACHIN, SOA 


ଏ ସବୁ ଦେଖୁ ଘାବରେଇଗଲା 
ଲୋକଭିଡ଼... । 

ଭାବିଲା ତାକୁ କିଛି 

ଝମେଲା ଉଠାଇବାକୁ ହେବ । 


ଧେଣ୍ଡଭାଇ ରିକ୍ସାତଳେ 
ମାଙ୍କଡ଼ଚିତ୍ବ... । 

ରିକ୍ସା ମନେ ମନେ ହସିଦେଲା । 
ତାଙ୍କୁ ବେହୋସ୍‌ ଦେଖ୍‌ 

ପ୍ରଥମେ ତ ସମସ୍ତେ ସ୍ତଭ୍ଧ... 
ପୁଣି ଅସଲକଥା ବୁଝାଗଲା... । 


ରିକ୍ସାବାଲାକୁ ଲାଗିନଥୂଲା ବେଶୀ 
ଜୀର୍ଣ୍ଣଶୀର୍ଣ୍ଣ ଥୁଲା 

ଝାଡ଼ିଝୁଡ଼ି ହୋଇଉଠିଲା । 

ହେଲେ ଆମ୍ମୁଲାନ୍‌ସରେ 
ଲଦାହେଲେ ଧେଶୁଭାଇ... । ଅଆ 


ଆଉ କେହି ନୁହେଁ/ ୧୪୬ 
Source: Author, Digitized by PPRACHIN, SOA 


ଶୋକସଭା : ଏକ ଦୁର୍ଘଟଣା 


ମଥାନତ, ବନ୍ଦଆଖ୍ୃଟ ବିବଶ, ମୌନ 
ଶ୍ରବ୍ଧାଞ୍ଜଳିରେ ସାମିଲ୍‌ କିଏ କିଏ ? 
ନଗରଶେଠ୍‌, ଧନକୁବେର, ବଡ଼ ବଡ଼ ବେପାରୀ 
ସରକାରୀ ଅଫିସର, ମନ୍ତ୍ରୀ 
ଚୁପ୍ଚାପ୍‌ ଦଣ୍ଡାୟମାନ 

ପୁରା ପରିବେଶ ବୁଡ଼ିଗଲା 

ଦୁଃଖର ପ୍ରଦର୍ଶନରେ 

ଦୃଇମିନିଟ୍‌ ଦୀର୍ଘ ମୌନ 

ଅସ୍ଥିର ଜନତାର ମନ.. । 
ଭୋଳା... । 

ବା ଆଖୁ ଟିକିଏ ଖୋଲିଲା । 
ଏସ୍‌.ପି ଙ୍କ ନଜର ପଡ଼ିଲା 
ଆଖୁରେ ଆଖୁରେ ଇ 

ସେ ତୀବ୍ର ଆପତ୍ତି କଲେ । 
ଘାବରେଇ ଯାଇ ଭୋଳା 

ପୁଣି ଆଖୁ ବୁଜିଦେଲା... । 
ଭିତରର ନିଃଶ୍ନାସକୁ 

ଆହୁରି ଭିତରକୁ ଶୋଷିନେଲା । 


ମରିଗଲା ଯେ 

ମୋର କ୍ଷତି କରିଗଲା 

ଅସଲ ଶୋକ 

ଯେ ଖାଲିଟାରେ 

ଦୋକାନ ବନ୍ଦହେଲା... । ଅଥ 


୧୪୭ / ଆଉ କେହି ନୁହେଁ 
Source: Author, Digitized by PPRACHIN, SOA 


ଶାନ୍ତିର ଦୋକାନ 


ସେ ସାହିରେ ଶାନ୍ତି ବିକ୍ରିକରେ 
ତାର ଲାଉଡ଼୍‌ସିକର ଦୋକାନ ଅଛି 


ବିଲ୍କୁଲ ମୋ ଘରକୁ ଲାଗି । 


ଭୋର୍‌ ଭୋର୍‌ ମୁହଁଅନ୍ଧାରୁ ଦି'ଘଣ୍ଟା 
ଲାଉଡ଼ସିକର ନ ବଜାଇବାକୁ 
ସେ ମୋଠୁ ଶହେଟଙ୍କା ନିଏ । 


ସେ ଜାଣେ । 
ଶାନ୍ତି ବିନା ବଞ୍ଚୁପାରୁନଥୁବା 
ଅଭାଗାଙ୍କ ଭିତରୁ 

ମୁଁ ଜଣେ । 


ସେ ଜାଣେ, ଭବିଷ୍ୟତରେ 
ସଫାପାଣି, ଶୁଦ୍ଧ ପବନଠୁ ବି 
ବେଶୀ ଅଭାବ ହେବ 
ଶାନ୍ତିର... । 


ସେ ଜାଣେ 
କ୍ରାନ୍ତିର ବେଳ ଏବେ ଶେଷ । 
ଏବେ ଫେଟ ପୋଷିବା ପାଇଁ 
ତାକୁ ଶାନ୍ତିର ଧନ୍ଦା 

କରିବାକୁ ହେବ । 


ଆଉ କେହି ନୁହେଁ/ ୧୪୮ 
Source: Author, Digitized by PPRACHIN, SOA 


ମୁଁ ତା ପାଖରେ କୃତଜ୍ଞ... । 
ଭାରତ ପରି ଦେଶରେ 
ଯେଉଁଠି ଦରଦାମ ଆକାଶଛୁଆଁ 
ସେଠି ଶହେଟଙ୍କା ଦରରେ 
ଯଦି ପ୍ରତିଦିନ ଦି' ଘଣ୍ଟା 
ଶାନ୍ତିମିଳିପାରିଲା 

ତ କିଛି ମହଙ୍ଗା ନୁହେଁ । ଆ 


୧୪୯ / ଆଉ କେହି ନୁହେଁ 


Source: Author, Digitized by PPRACHIN, SOA 


ପର୍ଯ୍ୟାବରଣ 


ସଡ଼କର ଅଜଗର 
କବଳରେ ଘର । 

¬“ ଆସିଗଲା... ଆସିଗଲା...” 
ପ୍ରେସର୍‌ ହର୍ଣ୍ଣର ଚିକ୍ରାର । 

ଟ୍ରକ ଓ ବସ୍‌ର 

ଚକର ଘିରିଘିରି ତଳେ 

ଦିନରେ ଦଶକୋଡ଼ିଏ ଥର । 

ଝରକା ଓ କବାଟ ଦେଇ 

ଘରକୁ ପଶିଆସି 

ଦାଦାଗିରିର ଗୋଟାଏ ପୁରା ଘେର । 


ହୋ-ହାଲ୍ଲାର ମହଲା 
ସମସ୍ତଙ୍କ ପାଇଁ ଖୋଲା 
ନିଜର ମୁଣ୍ଡ ବଲ୍‌ ତ 
ଲାଉଡସିକର ବ୍ୟାଟ୍‌ 
ରାମ ଓ ଆଛ୍ଲାଙ୍କର 
ଦାସମାନଙ୍କ ଜଙ୍ଗଲ 
କାନଫଟା ଶବ୍ଦର 
ଅଖଣ୍ଡ ଦଳବଳ । 


ଧର୍ମର ମାନେ 

ଏବେ ଅଳସୁଆଙ୍କ ବେପାର 
ରାସ୍ତା, ଦୋକାନ 

କି ଦି ତାଲା ଘରେ କାରବାର । 


ଆଉ କେହି ନୁହେଁ/ ୧୫୦ 
Source: Author, Digitized by PPRACHIN, SOA 


ଆଠପ୍ରହର ଲୋକଙ୍କର 
ଏ ଡାକବାଜି ସେବା । 
ଶୋଇଲେ, ବସିଲେ 
କାମକଲେ- ଏ ପ୍ରସାଦରୁ 
ପ୍ରାଣଯିବା... । 


ମୁଣ୍ଡରେ ଆଉ କିଛି ନାଇଁ 
ଖାଲି ଭା-ଭା-ଭା 
କାନରେ ଗୀତର ଆଵା... ଖା... । 


ପଢ଼ାଲେଖାକୁ ଯିବ 
ଧ୍ୟାନ କାହାର ? 
ଘର ଆଗ୍ନେୟଗିରି 
କାନ ତ ହାହାକାର । 


କେଉଁଠି ପିଟିଦେବି ? 

ବସିଛି ମୁଣ୍ଡଧରି 

ସେମାନେ ତ ବଧ୍ଵର । 

ଯିଏ ପାରନ୍ତେ କିଛି କରି !! ୦ 


୧୫୧ / ଆଉ କେହି ନୁହେଁ 


Source: Author, Digitized by PPRACHIN, SOA 


ଏଇପରି ବର୍ଷ...ବର୍ଷ 


ବୃକ୍ଷର ଜୀବନରେ 
ତାର ଉତ୍ସବମୟ ଗଢ଼ଣ 
ରତୁଙ୍କ ସାଥୀରେ 
କେଡ଼େ ମୁଖର ହୁଏ 
ପ୍ରତିବର୍ଷ... । 


ତାର ଆରୋହ ଅବରୋହର 
ବିପୁଳ ଆୟୋଜନ 

ତାର ଅନ୍ତରା ସହିତ 
ଲୟାମତ୍ମକ ଯୋଡ଼ଣ... । 


ବସନ୍ତ ସାଥୀରେ 

ବିଳମ୍ବିତ ପ୍ରସ୍ତଟନର 
କେଉଁ ଲାଜବନ୍ତୀ ଡାଳରେ 
କିଶଳୟର ଥରି ଥରି... 
ଓ ଏଇ ଶୁଣ... !”? 

ଓ ଦେଖୁ ଦେଖୁ | 

ତା ଆଖପାଖରେ 

ରଙ୍ଗ ଓ ସୁରଭିର 

ଦ୍ରତ ସମାଗମ । 


ମନ୍ଦ ମନ୍ଦରୁ, ତୀବ୍ରତର ହେଉଥ୍‌ବା 
ଅସୀମ ଗହଳ ଚହଳ 
ଇଚ୍ଛାତରଙ୍ଗର ଜୁଆର । 

ପୁଣି ଧୀରେ ଧୀରେ 


ଆଉ କେହି ନୁହେଁ/ ୧୫୨ 
Source: Author, Digitized by PPRACHIN, SOA 


ପତ୍ରଝରା ସାଥୀରେ 

ଅନନ୍ତ ଉଦାସରେ ଭରା 

ତାର ଯୋଗୀ ସ୍ଵର... । 

ବର୍ଷ ବର୍ଷ ଏମିତି 

ଅକ୍କାନ୍ତ ଲୟବିଲୟରେ 

ଅନ୍ତିମ ନିଃଶ୍ମାସଯାଏଁ 

ଜୀବନରାଗକୁ, ଛନ୍ଦହୀନ 

ହେବାକୁ ଦେଉନଥୁ୍‌ବା ତାର 
ମତୁଆଲା ସଙ୍ଗୀତ ଲହର... | 00 


୧୫୩ / ଆଉ କେହି ନୁହେଁ 


Source: Author, Digitized by PPRACHIN, SOA 


ଫୁଲଟି 

ବୃକ୍ଷର ପ୍ରଶାଖାମାତ୍ର ନୁହେଁ 
ଏକ ସ୍ଵତନ୍ତ୍ର ରଚନାବିନ୍ୟାସରେ 
ନିଜପରି ସୌନ୍ଦର୍ଯ୍ୟର 

ମୌଳିକ ପ୍ରତିରୂପ ମଧ୍ଯ । 


ରଙ୍ଗର ବ୍ୟବସ୍ଥାରେ 

ରତୁର ବ୍ୟବସ୍ଥାରେ 

ରତୁର ସବୁଜ ଧଡ଼ିବାଲା କମିଜ୍‌ର 
ଖୋଲା କାଲ୍୍‌ରରେ 

ବିଲକୁଲ୍‌ ଢିଲାହୋଇ 

ସିଲେଇ ହୋଇଥୁବା 

ଲାଲ୍‌ ବୋତାମଟିଏ ପରି 
ଅନାୟାସ ଝଡ଼ିପଡ଼ିବ ଯେମିତି । 


ସେ ଗୋଟିଏ ଭାବନା 
ଗୋଟିଏ ତର୍କ ବି... । 


ଗୋଟିଏ ଛୋଟ ଜନ୍ମ 

ଗୋଟିଏ ଛୋଟ ମରଣ 

ଏବଂ ଏ ଦୁହିଁଙ୍କ ଭିତରେ 

ଗୋଟିଏ ବହୁତ ବଡ଼ ଫରକ୍ବ ବି... ! ୮୦ 


ଆଉ କେହି ନୁହେଁ/ ୧୫୪ 
Source: Author, Digitized by PPRACHIN, SOA 


ପବନ ସୁଅରେ 


ଅପ୍ରସ୍ତୁତ... 
ଯେମିତି ଲାଜକୁଳୀ... । 


ଯେମିତି ସାହସର ଫ୍ରଲଟିଏ... । 


ଗୋଟିଏ ଲମ୍ବର 
ସୁଯୋଗ ଥୁଲା 
ସୁଗନ୍ଧ ପାଇଁ... । 
ଇଆଡ଼ୁ ଆସି 
ସିଆଡ଼େ ଚାଲିଗଲା । 


ପ୍ରତିକୂଳ ପବନର ସୁଅରେ 
ଗୋଟିଏ ନିଃଶ୍ବାସ ନେଲା 
ଓ ଚତୁର୍ଦଦିଗକୁ ବ୍ୟାପିଗଲା... ! ଅଆ 


୧୫୫ / ଆଉ କେହି ନୁହେଁ 


Source: Author, Digitized by PPRACHIN, SOA 


କୋଠରିର ରଙ୍ଗ 


ମତେ ଆଶ୍ବସ୍ତ କରେ 
ସେ କୋଠରୀର 
ମନର ରଙ୍ଗ... । 


ଯେଉଁଠି ସାମ୍ରାସାମ୍ି 

ହସୁଥୁବା, କଥା କହୁଥ୍‌ବା 
ଯୁକ୍ତିତର୍କ କରୁଥୁବା 
ଝରକା-ସ୍କାଇଲାଇଟ୍‌ ଥିବ 
ଯାହାର ଗଢ଼ଣରେ 

କେବଳ ଛାତ ଓ କାନ୍ଧ ନୁହେଁ 
ଏଠି ସେଠି ଲୁଚିଛପି ଚାହୁଥ୍‌ବା 
ଆକାଶ ବି ଥୁବ । 

ମତେ ଆଶଙ୍କିତ କରେ 

ସେଇ କୋଠରିର ବନ୍ଦୀଶାଳା । 
ଯେଉଁଥୁରେ, କେବଳ 

ଥରୁଟିଏ ଶବ୍ଦ କରୁଥ୍‌ବା, 
କେଉଁ ତୋପର ମୁହଁପରି 
ଗୋଟିଏ ପାଖକୁ ଖୋଲା, 
ଗୋଟିଏ ମାତ୍ର ସଦର ଦରଜା... । 7୦ 


ଆଉ କେହି ନୁହେଁ/ ୧୫୬ 


Source: Author, Digitized by PPRACHIN, SOA 


ପକ୍କା ରାସ୍ତା କଡ଼ରେ 


ବାସ୍‌, ଏଇଯାଏଁ ପକ୍କାରାସ୍ତା 
ଆଗକୁ, ସବୁକଚ୍ଚା ହିଁ କଟା 


ଗୋଟିଏ କଟା ରାସ୍ତା 

ତା ଦି କଡ଼ରେ 

ନଡ଼ାକୁଟାରେ ଛାଉଣୀ 

କଟା କାନ୍ଧ 

ପୁଣି ବହୁତ ଦୂର ଯାଏଁ 
ଗୋଟିଏ ପାଦଚଲା ବାଟ । 
ଯିଏ ଗୋଟିଏ ନାଳି ପାରହୋଇ 
ହିଡ଼ରେ ଭାଗ ହୋଇଥୁବା 
କ୍ଷେତ ପର୍ଯ୍ୟନ୍ତ ଲମ୍ବିତ 


କ୍ଷେତ ପାଖରେ 
ଗୋଟିଏ କଟା ପୋଖରୀ କୂଳେ 
ଗୋଟିଏ ଘର । 


ସେ ଘରଟି 

କେବେ ସ୍ଵପ୍ନ ଦେଖୁଥୁଲା 

ଯେ ପକ୍କା ସଡ଼କଟିଏ 

ତା ପାଖକୁ ବି ଆସିବ । 

ଗେହ୍ାରେ କହିବ, ବାବା, 

ଦେଖ ଆମେ ଏକଦମ୍‌ ତମ ପାଖକୁ 
ଆସିଗଲୁ... !” 

ଖୁସିରେ ଫ୍ରଲିଉଠିବ ଘରଟି 
ପକ୍କାସଡ଼କ କଡ଼ରେ 

ପୁରୁଣା ଗଛଟିଏ ପରି... । ୮ 


୧୫୭ / ଆଉ କେହି ନୁହେଁ 


Source: Author, Digitized by PPRACHIN, SOA 


ସୁନ୍ଦରତାକୁ 


କିଛି କଥା ନାହିଁ 
ଏ କଇଁଚି 

ଏ ବନ୍ଦୀତ୍ସ 

ଏ ଫୁଲଦାନୀ... ! 


ତମେ ଗୋଟିଏ 
ଢୋଠରୀ ତ ଦେଲ 
ସଜାଇବାକୁ ! 
କହିଲ ତ, ଅତିଥ ! 


ତାର ଝାଉଁଳିଯିବାକୁ 
ଦେଖୁଲ ତ ବ୍ୟଥାରେ ! 


ସୁନ୍ଦରତାକୁ 


ଢେଉଁ ଭାଷାରେ ହେଲେ ବି 
ସମ୍ମାନ ଦେଲ ତ ¦! ୮7୨ 


ଆଉ କେହି ନୁହେଁ/ ୧୫୮ 


Source: Author, Digitized by PPRACHIN, SOA 


ମାଳତୀ 


କି ଜିଦ୍ୂରେ ବଢ଼େ 
ଆଉ କେମିତି ଫିକ୍୍‌ ଫିକ୍ବ 
ହସିଉଠେ ମାଳତୀ... । 


ସିଏ ତ 

ଗୋଟିଏ ମୃଦୁ ସୁଗନ୍ଧର 

କଠୋର କାର୍ଯ୍ୟକ୍ରମଟିଏ । 

ପଶ୍ଚିମା ପବନର ନିର୍ମମ ଆଘାତ 
ବିପକ୍ଷରେ, ଘରର ପଶ୍ଚିମ ପାଚିରିକୁ 
ଯନ୍ରେ ଉହାଡ଼ କରି 

ଗୋଟିଏ ମଫସଲି ହସକୁରୀ ମାଳତୀ । 


—ହଠାତ୍, ଆଜି କ”ଣ ହେଇଚି କି ? 
କ”ଣ ତୋ ପିଲା ବେମାର ଅଛି ୨? 
ଏମିତି କାଇଁକି ମୁଣ୍ଡପୋତି 

ଗୁମ୍ସୁମ ଠିଆ ହେଇଚି ମାଳତୀ ! 


ମାଳୀ କୁହେ 

ରାକ୍ଷସୀ, ଏଇ ମାଳତୀ 

ମରୁ ମରୁ ବଂଚିଲାବାଲୀ 
ଦେଶୀ ହିଜ୍ମତ୍ଵ ହଉଛି, ମାଳତୀ 
ଯେତେ କଟାଛଟା କଲେ ବି 
କେବେ ଚେରରୁ 

ଶୁଖ୍ଯାଏନା ମାଳତୀ । ୮ 


୧୫୯ / ଆଉ କେହି ନୁହେଁ 


Source: Author, Digitized by PPRACHIN, SOA 


ବୃକ୍ଷ ଶିଖର 


ବନ୍ଦ କରିଦବା 
ବନ୍ଦ ବର୍ଷମାନଙ୍କ ଆଡ଼କୁ 
ଖୋଲୁଥ୍‌ବା ଝରକାସବୁ । 


ଦେଖୁବା 
ଏଠି ସେଠି ଆଶୀର୍ବାଦ ଢାଳୁଥୁବା 
ବୃକ୍ଷମାନଙ୍କର 

ପବନରେ ଝୁଲୁଥ୍‌ବା 

ଜିଦ୍ଖୋର ବାହୁକୁ । 


ସେଇ ଦିଗରୁ ଉଠିବ ସୂର୍ଯ୍ୟ 
ଯେଉଁଦିଗରୁ 

କେଡ଼େ ଆଶାରେ ଚାହିଁଛନ୍ତି 
ବୃକ୍ଷମାନଙ୍କର ଶିଖର । 


ସେଇଦିଗରୁ ଇ 
ଯେତେବେଳେ ମେଘ ଘୋଟିବ 
ଏ ପୃଥୁବୀ ଭିଜିଯିବ । 
ଯେମିତି, 

ପ୍ରଥମ ବର୍ଷାର ଶିହରଣରେ 
ଭିଜିଯାଆନ୍ତି 

ବୃକ୍ଷମାନଙ୍କର ଶିଖର । 


କାମନା କରିବା 
ଯେପରି କେବେ ପ୍ରଜାପତି 


ଆଉ କେହି ନୁହେଁ / ୧୬୦ 
Source: Author, Digitized by PPRACHIN, SOA 


ନିଜ ପୁତ୍ରମାନଙ୍କ ପାଇଁ 

ମନାସିଥ୍‌ବେ ସୁଖଶାନ୍ତି 

ସମଗ୍ର ପୃଥୁବୀରେ... । 

ଧନ୍ଯ ହୁଅନ୍ତୁ ଅତିଥ 

ଯେପରି ଧନ୍ୟ ହୁଅନ୍ତି ସପରିବାର । 
କୁନିମୁନି ଫୂଲଙ୍କୁ 

କାନ୍ଧରେ ତୋଳି ଧରୁନ୍ତୁ 
ବୃକ୍ଷମାନଙ୍କର ଶିଖର । 


ମୁକ୍ତ ହୁଅନ୍ତୁ 

ଯେପରି ହୋଇଥାନ୍ତି 
ପୁରୁଷାର୍ଥୀ ବୃକ୍ଷ 

ଶୁଖ୍ଲା କାଠ ହେବାଯାଏ 
ଜୀବନକୁ ଦେଇ ଦେଇ 
ଆକାଶକୁ ଚୁମ୍ବନ କରି 
ଯେପରି ବିସର୍ଜିତ ହୁଅନ୍ତି 
ବୃକ୍ଷମାନଙ୍କର ଶିଖର | ୮୮ 


୧୬୧ / ଆଉ କେହି ନୁହେଁ 


Source: Author, Digitized by PPRACHIN, SOA 


ସ୍ମ ତିର ଧାଡ଼ି 


ଆମ ମିଳନର 
ସଂକ୍ଷିପ୍ତ ବେଳାର 

ଏକ ବହୁତ ବଡ଼ ଅଂଶ 
ଏମିତି ବଢ଼ିଗଲା... । 


ସେ ଏମିତି ବି ବିତିଥାଆନ୍ତା... 
କିନ୍ତୁ ଏକ ଶୁଭେଚ୍ଛାର 

ବିଘ୍ନହର ବିନାୟକ ଛାୟାରେ 

ଯଦି ଯୋଡ଼ହସ୍ତ 

ନତମସ୍ତକ ହୋଇଥାଆନ୍ତା 

ତା ହେଲେ, ଆମେ ସେ ମିଳନକୁ 
ପ୍ରେମ କହିଥାନ୍ତେ 

ତାର ବିତିଯିବାକୁ ଉତ୍ସବ 

ଓ ଏଇ ବନବାସକୁ 

ହୁଏତ ବାନପ୍ରସଥ... । 


ତଥାପି, 

ଅନେକ ଭଙ୍ଗୀରେ 

ତମର ରୂପ, ଚିତ୍ର ଓ 
ଭ୍ରମଣର ଏଇ ପ୍ରଦର୍ଶନୀକୁ 
ହାର୍ଦ୍ଦିକ ସ୍ଵାଗତ । 


ଯାହା କେବେକେବେ 
ଅନାୟାସରେ ସଜେଇ ହେଇଯାଏ 
ସ୍ମ ତିର ଗ୍ୟାଲେରୀରେ... । ୮5 


ଆଉ କେହି ନୁହେଁ/ ୧୬୨ 
Source: Author, Digitized by PPRACHIN, SOA 


ଏକ ଅପ୍ରତ୍ଯାଶିତ ନିମନ୍ତ୍ରଣ 


ବର୍ଷ... ବର୍ଷ... 
ଯେପରି ଯୁଗ... ଯୁଗ ପରେ 
ତାର ନିମନ୍ତ୍ରଣ ପତ୍ର 


(ତା ସହିତ ଏକ ବ୍ୟକ୍ତିଗତ ନୋଟ୍‌) 

ଏଇ ରାତିରେ, ମୋ ସହିତ ପ୍ରୀତିଭୋଜନ, 
ଉତ୍ସବର ଶୋଭା ବଢ଼ାଇବେ । 

ସବିନୟ ନିବେଦନ କରେ 

ଆପଣଙ୍କ ଉପସ୍ଥିତି । 

କୃପାକରି ନିଶ୍ଚୟ ଆସିବେ 

ଆମେ ଅନୁଗୃହୀତ ହେବୁ... 
ପ୍ରତୀକ୍ଷାରେ... 

ବିନୀତ... । 

( ପାଶୋରା ଦିନ ସବୁ ସାକ୍ଷୀ.. ) 


ଆଜି ସେ ଉତ୍ତର ଅପେକ୍ଷାରେ । 
ବାର ବାର ଫେରିଆସୁ 

ଏଇ ଶୁଭଦିନ । 

ଯେତେବେଳେ ସେ ଏକ 
ପ୍ରତୀକ୍ଷା ହୋଇଥୁ୍‌ବେ 

ଆଉ ମୁଁ 

ଏକ ପ୍ରଶ୍ରଚିହ୍ନ... ! ଆ 


୧୬୩ / ଆଉ କେହି ନୁହେଁ 


Source: Author, Digitized by PPRACHIN, SOA 


ଅଦ୍ୟାପି- (ସନ୍ଦର୍ଭ : ଚୌର ପଞ୍ଚାଶିକା) 


ଆଜି ବି 

କଦଳୀ ବଣର ଧୃପଛାଇରେ 

ଏକ ସଂକେତର ପ୍ରତୀକ୍ଷାରେ କବି 
ଦେଖେ, 

କେଉଁ ତମସାଳଚ୍ଛନ୍ନ ଶତାଦ୍ଦୀରେ 
ତମର ସୌନ୍ଦର୍ଯ୍ୟ 

ଦୀପାଳୀଟିଏ ପରି 

ଜକଜକ କରେ । 

ଆଜି ବି 

ତମ କୌମାର୍ଯ୍ୟର କାଞ୍ଚନ ବୈଭବ 
କଡ଼ା ପହରା ଭିତରେ 

ଏକ ରାଜମହଲ ପରି 

ଦୂରରୁ ଝିଲ୍ମିଲ୍‌ ହୁଏ । 

ଆଜି ବି 

ତମ ଯୌବନର 

ଏକ ଗୋଲାପୀ ରତୁରୁ ଉଡ଼ିଆସି 
ଅଥୟ କରିଦେଉଥୁବା 

ପବନର ଟଳମଳ ଲହର 

ଫୁଲର ରଙ୍ଗୀନ ଗବାକ୍ଷରୁ ଆସେ । 
ଆଜି ବି 

ଆମର ଜିଦ୍ଖୋର ବାସନାର 
ଚୋରା କବାଟ ପାଖରୁ 

ଏକ ଗଳିରାସ୍ତା, ଲୁଚିଛପି 

ତମ ଶୟନକକ୍ଷ ଯାଏ ଯାଏ । 


ଆଉ କେହି ନୁହେଁ/ ୧୬୪ 
Source: Author, Digitized by PPRACHIN, SOA 


ଆଜି ବି 

ନଗ୍ନ ପିଠିକୁ ଚାପିଧରିଥୁବା 
ତମର କାମାତୃର ପାପୁଲି 
ତମର ଅଧୀର ସମର୍ପଣକୁ 
ସ୍ଵୀକାର କରୁଥୁବା ପୌରୁଷ 
ତମକୁ ଏକ ଛନ୍ଦପରି 
ରଚନା କରେ, ଓ 

ଏକ ଉତ୍ସବ ପରି ପାଳନ କରେ । 
ଆଜି ବି 

ତମେ, ଶୂନ୍ଯ ଉପତ୍ୟକାରେ 
ଗୁଂଜରୁଥବା ଏକ ସଙ୍ଗୀତ 
ଯିଏ ରାତିର ତୃତୀୟ ପ୍ରହରରେ 
ନିଜର ପାଖୁଡ଼ା ପରି ଓଠକୁ 
କାନ ଉପରେ ରଖି 

ଧୀରେ ନିଦରୁ ଜଗାଏ... । 
ଆଜି ବି 

କେଉଁ ପ୍ରାଚୀନ ଅନୁଶାସନର 
ଉଚ୍ଚ ଅଟ୍ଟାଳିକାରେ ବନ୍ଦୀ 
ରାଜକନ୍ୟା ପରି, ପ୍ରେମ 
ଏକ ସାମାନ୍ୟ କବିକୁ 
ସ୍ଵୀକାର କରିବାର 

ସାହସ ଦେଖାଏ । 


ଆଜି ବି, ତାର ଆଖି 
ତମକୁ ନିଦଟିଏ ପରି ଶୁଏ 
ସ୍ଵପ୍ୃଟିଏ ପରି ଦେଖେ 


୧୬୫ / ଆଉ କେହି ନୁହେଁ 


Source: Author, Digitized by PPRACHIN, SOA 


ଗୋଟିଏ ସ୍ମ ତିପରି ବଞ୍ଚୁଥବା 
ରାତିମାନଙ୍କର ଏହି ଅନ୍ତରାଳ 
କେବେ ବି ପୂରଣ ହୁଏନା... । 
ଆଜି ବି 

ତମ ସହିତ ବଞ୍ଚିଥବା 
ପଚାଶରାତିର ଏକ ବସନ୍ତ 
ପ୍ରତିବର୍ଷ ଜୀବନର କୋଣ ଅନୁକୋଣକୁ 
ନିଜର ସମ୍ପୂର୍ଣ୍ଣ କଳାରେ ଭରିଦିଏ । 
ଆଜି ବି 

ଜଣେ କବି 

କାଳକୁ ସମ୍ମୁଖରେ ରଖି 
କଠୋରତମ ରାଜାଙ୍କର 

ଅନ୍ତିମ ଅବଜ୍ଞାରେ 

ବିଦ୍ୟାଂ ଓ “ସୁନ୍ଦରଂର 

ବର୍ଣ୍ଣିତ ପ୍ରେମଲୀଳାକୁ 

ଶବ୍ଦର ମନମୁତାବକ 

ରତୁରେ ସଜାଏ । 

ଆଜି ବି 

ଏକ ଦରବାରର ପରାଜିତ ଅହଂ 
କ୍ଷମାର ଛଳନା କରେ 

ଓ ବିଜୟୀ ପ୍ରେମ ଆଗରେ 
ମୁଣ୍ଡ ନୁଆଁଏ... ଆ 


ଆଉ କେହି ନୁହେଁ/ ୧୬୬ 
Source: Author, Digitized by PPRACHIN, SOA 


କାଗଜ, କଲମ ଓ କାଳି 


ପ୍ରଥମ ଶବ୍ଦଟି 

ଥଲା ଏକ ଘଟଣା... । 

ଓ ଥୁଲା ପୃଥ୍ବୀ 

ଯାହା ଉପରେ ଅଲିଭା କିଛି 
ଲେଖିବାପାଇଁ ଥୁଲା 
ସମୟର କାଳି । 


ଜନ୍ମ ହେଲାମାତ୍ରେ 

ମତେ କୁହାଗଲା ଯେ 

ଖେଳକୁଦ ପାଇଁ 

ତମ ପାଖରେ ବେଶୀ ସମୟ ନାହିଁ 
ଚଟାପଟ୍‌ ବଡ଼ ହୋଇଯାଅ 

ଓ କାମଧନ୍ଦାରେ ଲାଗିଯାଅ । 


ମୁଁ ବୁଢ଼ା ହେବା ଆଗରୁ 

କେତେ ଜଣଙ୍କ ଦୃଷ୍ଟି 

ମୋ” କାଗଜର ଦୁନିଆଁ ଉପରେ ପଡ଼ିଲା 
ଏକ ପ୍ରସ୍ତାବ ଗୃହୀତ ହେଲା 

ଯେ ବର୍ଭମାନ ପାଇଁ 

ମତେ ପ୍ରକାଶିତ, ପ୍ରଚାରିତ 

ଓ ପ୍ରସାରିତ ହେବାର ରାସ୍ତାରେ 
ଚାଲିବାକୁ ଦିଆଯାଉ... । 


ମୋର ଏ ପୂର୍ନଜନ୍ମ 

ବେଶ୍‌ ମଜାଳିଆ ଥୁଲା । 
ଅଧ୍କାଂଶ ମୁଁ 

ବନ୍ଦଥଲା ଆଲମାରିରେ । 
ଗୋଟିଏ ବଡ଼ ଅଂଶ ଫାଇଲରେ 
ଅଳ୍ପ ବହୁତ ନୋଟ୍‌ ବହିରେ 


୧୬୭ / ଆଉ କେହି ନୁହେଁ 


Source: Author, Digitized by PPRACHIN, SOA 


D) 
୬) 
) 3) 
®) 
ah 
D 


ଓ କିଛି ବହି ଆକାରରେ । 
ଭାବିଲି, 

ଅତୀତକୁ ଲେଖିବି 

ଇତିହାସ ପରି, 

ବର୍ରମାନକୁ ସାହିତ୍ଯ ପରି 

ଓ ଅନ୍ତିମକୁ ଧର୍ମଗ୍ରନ୍ତ ପରି । 


ଶବ୍ଦ ଆଜୃତିରେ 
ବଦଳିବାକୁ ଲାଗିଲେ 
ବିଜ୍ଞାନର ଚମଜ୍କାରରୁ 
ଜୀବନ-ମରଣର ଚିନ୍ତା 
ବ୍ୟର୍ଥ ହେଉଥଲା, 

ଦିନରେ କେତେ କେତେ ଥର 
ଜୀଇ-ମରି ହେଉଥଲା 
ଗୋଟିଏ ବୋତାମର 
ଇଶାରାରେ... । 

ଯେ କୌଣସି ବିଭୀଷିକାକୁ 
ଏକ ମନୋରଞ୍ଜନ ପରି 
ଖେଳି ହେଉଥଲା... ! 


ଯଦି ଢେବେ 

ସବୁ ଲେଖାପଡଢ଼ାକୁ 

ରଦ୍ଦି କାଗଜ କରିଦେଇ ହେବ 
ତେବେ କବାଡ଼ି ଭାଉରେ 
ବିକିଦେଇ ହେବ 

ଏଇ ଦିନମାନଙ୍କୁ... ! 

xX xX 

ପୁଣି ଯଦି କେବେ 

କାଗଜ ହୁଏ 


ଆଉ କେହି ନୁହେଁ/ ୧୬୮ 
Source: Author, Digitized by PPRACHIN, SOA 


ତ ଚେଷ୍ଟା କରିବି 

ଜୀବନ 

ଏମିତି କେଉଁ ଏକ 

ଚିଠିର ପ୍ରତୀକ୍ଷା ହେଉ 

ଯାହାକୁ କେହି ଖୁବ୍ର 

ପ୍ରୀତିରେ ଲେଖିବ 

ଯନ୍ନରେ ଲଫାପାରେ ରଖିବ 

ଓ ନିଜ ଓଠରେ ଚାପି 

ଖୁବ୍ଧ ଡେରିଯାଏ ଭାବିବ 

ଯେ ପଠେଇବ କି ନା । 

X xX xX 

ଯିଏ ତାକୁ ପାଇବ 

ଦେଖିଲାକ୍ଷଣି ଜାଣିନେବ 

କ”ଣ ଅଛି ତା” ଭିତରେ । 

କେତେ କେତେ ଦିନ ପରେ 
ସମସ୍ତଙ୍କଠୁ ଲୁଚେଇ ତାକୁ ଖୋଲିବ 
ତା” ଭିତରେ ଥିବା 

ଦୁନିଆଁର ସବୁଠୁଁ ମୂଲ୍ୟବାନ 
ସନ୍ଦେଶ ପାଇବାପାଇଁ... ! 

ମୁଁ ତାକୁ ଚୁପ୍‌କରି କହିବି 
¬“ଂଏବେ ସେ ଲଫାପାକୁ ଫିଙ୍ଗଦେ 
ଯାହାପାଇଁ ତା'ର ଏତେ ଜନ୍ମ ହେଲା 
ତୁ ସେତକ ପାଇଗଲୁ, ତା” ମାଧ୍ୟମରେ...” 
ହୁଏତ ସେ ଭାବପ୍ରବଣ ହୋଇଯିବ 
ଓ ତାକୁ ଫିଙ୍ଗବାକୁ ସାହସ କରିବନି 
ଏମିତି ବି ସଂଭବ 

ସେ ସେଇ ଅମୂଲ୍ୟ ବାରତା ସହ 
ଏକ ଅତୃଟ ବନ୍ଧନରେ 

ବାନ୍ଧି ହୋଇଯିବ... । 0 


୧୬୯ / ଆଉ କେହି ନୁହେଁ 


Source: Author, Digitized by PPRACHIN, SOA 


ସୁନୟନା 


କେତେ ଥର... 
ଯାହା ହବାର କଥା 


ତାଂ ହୁଏନା... ! 


ସୁନୟନାର ଫୁଲ ପାଖୁଡ଼ା ପରି ଆଖିରେ 
ନିଜର ପ୍ରେମପାଇଁ 

ବିଶ୍ମନାସର ରଙ୍ଗ 

କେମିତି ହେବାର ଥଲା ? 


ଫ୍ୁଲମାନେ 
ନିଜର ସମଗ୍ରତା ସହିତ 
ଏକାଧାରରେ ନିଶ୍ଚଳ ଓ ଚଞ୍ଚଳ 
ହେବାର ରତୁ 

ଆସିଲାନି । 


ତାକୁ ଦେଖିବାକୁ ଆସିଲେ 

କିଛି ଲୋକ 

ଦେଖିବାର ତାରିଖ ପୂର୍ବରୁ 

କିଣିବାର ଦାମ୍‌ ପକ୍କା କରିଗଲେ 
ତା'ର ପରିପକ୍ୃତା ଆସିବା ଆଗରୁ । 


ଝଡ଼ ସହ ଯୁଝୁଥୁବା 
ବୃକ୍ଷର ଅଙ୍ଗୁଳି ଧରି 
ଏକାକିନୀ ପତ୍ରଟି 

ତାର ବିଶ୍ପାସର ରଙ୍ଗ 
ଏବେ ଠିକ୍‌ ସେମିତି 


ଆଉ କେହି ନୁହେଁ/ ୧୭୦ 
Source: Author, Digitized by PPRACHIN, SOA 


ଯେମିତି ସେ ବୃନ୍ତଚ୍ୟୁତ 
ଫୁଲର ରଙ୍ଗ । 


ଗତଥର ଅଯୋଧ୍ୟାରେ 

ତାକୁ କନକ ଭବନର 

ସିଡ଼ି ଓହ୍ମେଇବାର ଦେଖିଥ୍‌ୁଲି । 
ଭସ୍ମୀଭୂତ ଦେହରେ, ଯୌବନ 
ଯେପରି ରହିବା କଥା 
ସେପରି ନଥୁଲା । 


ଏମିତି ଭରା ଫଗୁଣରେ 
ଧ୍ବଂସର ରଙ୍ଗ ! 


ଏବେ ସେ 

ସୂର୍ଯ୍ୟାସ୍ତ ବେଳେ 

ଯେମିତି ନ୍ତ ସେପାରିରେ 
ଘେରି ଆସୁଥୁବା ଅଂଧାରରେ 
ମିଳେଇ ଯାଉଥ୍‌ୁବା 

ଗୋଟିଏ ବୋଇତର ରଙ୍ଗ... । 


ସେ ସମୟ ଏମିତି ଥୁଲା 

ଯେମିତି ହାତରେ ଫୁଲଟିଏ ଧରି 
ତା'ର ଚୁପ୍ଚାପ୍‌ 

ଅଦୃଶ୍ୟ ହୋଇଯିବାର ଢଙ୍ଗ... । ଆ 


୧୭୧ / ଆଉ କେହି ନୁହେଁ 


Source: Author, Digitized by PPRACHIN, SOA 


ସିଏ, ଯେ... 


ସିଏ ଯେ 

ମୁହଁ ଅଂଧାରୁ ଉଠି 

ଘରର କାମଧନ୍ଦାରେ ଲାଗିଯାଏ 
ଗୋଟିଏ ବଡ଼ ଛାଇ 

ଯିଏ ସାରା ଦୁନିଆଁରେ 
ଛାଇଯାଏ 

ଗୋଟିଏ ସୂର୍ଯ୍ୟୋଦୟ ହେଉଛି 
ତା'ର କୋମଳ ଶାଖାପ୍ରଶାଖାରୁ 
ଉଙ୍କି ମାରୁଥୁବା ଖରା... । 
ଦେଖୁ ଦେଖୁ 

ଜଳନ୍ତା ଆଞ୍ଚରୁ 

ଉଡ଼ରା ଦୁଧପରି 

ସକାଳର ତାଜା ସୁଗନ୍ଧରେ 
ଭରିଉଠିବ ଘରସାରା । 


ମୁଁ ଦେଖୁଥ୍ବା ସ୍ବପ୍ନର 
ପରବାୟ ନ କରି 
ପକ୍ଷୀଙ୍କ କିଚିରିମିଚିରି ପରି 
ସେ ଏବେ ମୋ ସହିତ 
କଳି କରିବ 

ଯେ ମୁଁ ଏତେ ଢଡେରିଯାଏଁ 
କାହିଁକି ଶୋଇଛି... । 


ଟିକେ ରହ... 
ମୋ ଲକ୍ଷେ କହିବା ପରେ ବି 


ଏ ଦରଜାରୁ ସେ ଦରଜା 


ଆଉ କେହି ନୁହେଁ / ୧୭୨ 

କେବେ ଝିକ୍‌ ଝିକ୍ର 

କେବେ ଖିଲ ଖିଲ୍‌ ହୋଇ 

ସେ ବାୟୁ ପରି 

ବହିବ ଘରେ... ! 

ଥମିବ ନାହିଁ 

ତାର ଲଗାତାର ଯିବାଆସିବା... । 


ସେଇ ସେ 

ଜଳଖିଆ ତିଆରି କରି 
ପଣତ ଅଣ୍ଟାରେ ଗୁଡ଼େଇ 
ଏବେ ପଶମପୋଷାକ ସବୁ 
ଖରା ଦବାପାଇଁ ଯାଏ... । 
ସେ କଣ ଜାଣିଛି 

ଯେ ତା ହାତରେ ଏବେ 
ଲୁଗାଶୁଖା ଦଉଡ଼ି ନୁହେଁ 
ଗୋଟିଏ କବିତାର ଲଗାମ୍‌ ଅଛି ! 
ଆମଦାନୀ ଓ ଖର୍ଚ୍ଚର 

ଠିକ୍‌ ଠିକ୍‌ ହିସାବ ମିଳେଇବା 
ତା'ର କ'ଣ 

କାହାର ବି ସାଧ୍ଯ ବାହାରେ 
ବୋଲି ଏବେ ତାକୁ 

କିଏ ବୁଝେଇବ ? 


/ ଦାନ୍ତରେ ପେନସିଲ୍‌ ଚାପି ` 
ମତେ ମୋର 

ଆଜେ ବାଜେ ଖର୍ଚ୍ଚର 

ହିସାବ ମାଗୁଥ୍‌ବଵା, ସେ 

ଭାବେ ଯେ, ଜୀବନର ଗଣିତରେ 


୧୭୩ / ଆଉ କେହି ନୁହେଁ 

es ~~ Vo 


ଖାଲି ନିତିଦିନିଆଁ ନୁହେଁ 
ତମାମ୍‌ ଜୀବନର 
ହୋଇଛି ହେରଫେର । 


ସବୁରି ପାଇଁ 
ଗୋଟିଏ ବିଶାଳରୁ ବିଶାଳ 
ଆପଣାପଣର ସର୍ଜନା... ! 


ତା” ପାଖରେ 

ଧନ୍ୟବାଦଟି ପହଞ୍ଚିବା ଆଗରୁ ହିଁ 
ମୁଁ ସିଡ଼ିରେ କାହାକୁ 

ଓହ୍ନେଇବାର ଶୁଣେ 

ତାକୁ ବାହାରକୁ ଯିବାର ଦେଖେ 
ଅଚାନକ, ମତେ ବାନ୍ଧି ରଖିଥୁବା 
ଯାଦୁକରୀ ଶକ୍ତି... 

ଉଭେଇ ଯାଏ... ଅଥ 


ଆଉ କେହି ନୁହେଁ/ ୧୭୪ 

ବୟସୀ ହୁଏନା ନଇ 


ସେ ପସନ୍ଦ କରେ ଅନେକଙ୍କୁ । 
ତାର ପସନ୍ଦ ମତେ 
ଭୟଭୀତ କରେନା... । 


ଅନେକଙ୍କଠାରୁ ଅଲଗା 

କେବେ କେବେ 

ବିଲକୁଲ୍‌ ନିଜ ପରି 

ତାର ସାଥୀ ହେବାର ଇଚ୍ଛାକୁ 
ମୁଁ ନିଜଠୁ ବି ଲୁଚେଇ ରଖିଛି । 


ଅଜ୍ଞାତ ଜାଗାମାନଙ୍କରେ 

ଲମ୍ବା ଯାତ୍ରାରେ 

ତା ମୋ ଭିତରେ 

ଅନେକ କାଳ୍ପନିକ ପ୍ରସଙ୍ଗକୁ 
ଏମିତି ରଚନା କରିଛି ଯେ 
ସତେ କି ସେ ମୀନାକ୍ଷୀ ନୁହେଁ । 
ମୋରି କବିତା ଅବା କାହାଣୀ 
ଯାହାକୁ, ଯେତେବେଳେ 

ଯେମିତି ଇଚ୍ଛା 

ଲେଖିପଡ଼ି ପାରିବି । 


ସତେ କି 

ସେ ଅଧ୍ୁକାର ଦିଏ 
ଯେ ତାର ହସକୁ 
ଏପରି କିଛି ଅର୍ଥ ଦେବି 
ଯେମିତି କେବେ କେବେ 


୧୭୫ / ଆଉ କେହି ନୁହେଁ 

ଖରା, ଖୁବ୍ର ଉଚ୍ଚା 

ଝରିଆସୁଥ୍ବା ଝରଣାକୁ ଦିଏ... । 
ଅବା ପବନ 

ତଳେ ଗଡୁଥ୍‌ବା ଫ୍ୁଲମାନଙ୍କୁ... ! 


ନହେଲେ ତାର କଥାକୁ 
କହନ୍ତି 

ସେ ଗୋଟିଏ ଛନ୍ଦ 

ଯାହା ଭିତରେ 

ମୋର ଅବିନ୍ଯସ୍ତ ଇଚ୍ଛାଟିଏ 

ବନ୍ଦ... । 

କି ତା ସହିତ 

କେଉଁ ମାମୁଲି ପାଦଚଲା ତୀରରେ 

ଗୋଟିଏ ନଦୀ ତିଆରି କରନ୍ତି 

କି ମାଶ୍ଡୁର ଦୁର୍ଗ... ! 

ଓ କହନ୍ତି 

¬“ ରୂପମତୀ 

ଏଇ ମୁହୂର୍ଭରେ . 
ତମ ସାଥୀରେ ମୁଁ 

ଶହ ଶହ ବର୍ଷ 

ବଞ୍ଚିବାକୁ ଚାହେଁ... ।” 


ଏବଂ ଅଚାନକ 
ତାକୁ ବାହୁରେ ଜଡ଼େଇଧରି 
ଚମକେଇ ଦିଅନ୍ତି । 

ଏମିତି ଏକ ବେଳରେ 
ଯେତେବେଳେ ସେ 

ନିଜ ମୁହଁରେ ଗାଢ଼ ହେଉଥ୍‌ବା 

କୁଞ୍ଚିତ ରେଖା 

କି ଆଖିରେ ଶୀଘ୍ର ଲାଗିବାକୁ ଥବା 
ଚଷମାକୁ ନେଇ 

ସତକୁ ସତ ବିବ୍ରତ ଥାଆନ୍ତା । 
ପବନରେ ଖେଳୁଥିବା ତାର କେଶ 
ତାକୁ ଛୁଉଁଥ୍‌ବା ଗୋଟିଏ ସୁବାସ 
ସ୍ମତିରେ ଖୋଦେଇ 

ଏକ ଇଚ୍ଛାମୂର୍ଭି । 

ଠିଆହୋଇଛି ଯେମିତି 

କେଉଁ ମନ୍ଦିରର ତଳ ପାହାଚକୁ 
ଛୁଇଁ ଛୁଇଁ କାବେରୀ ବା ତୁଙ୍ଗଭଦ୍ରା 
ଲହରୀକୁ ଛୁଇଁଥ୍‌ବା ତା ହାତ 
ଗତ ଶତାବ୍ଦୀର ପ୍ରମାଦ 
ଯେତେବେଳେ ଯକ୍ଷିଣୀର 

ପାଷାଣ ଛାତିଯାଏଁ 

ଉଠି ଆସିଥୂଲା ବନ୍ଯାଜଳ 

ଓ ଅଟକି ଯାଇଥଲା ସେଇଠି 
ତାର ଏକ ଦୁଃସାହସୀ କ୍ଷଣ । 

xX xX xX 
ଏଇ ଆଲୋକର ପ୍ରବାହକୁ 

ଆସ, ବଞ୍ଚିବା । 

ଏଇ ଗୋଟିଏ ଢୋମଳ ମୁହୂର୍ଭରେ 
ବୁଡ଼ ପାରିବା 

ଯେତେବେଳେ ଆମପାଇଁ 
ସବୁକିଛି ଉଦାସ 

ବା ପ୍ରସନ୍ନ ହୋଇଯିବ । 

ଏକ, ଅପବାଦଠାରୁ 

ଦୀର୍ଘ ହେଉ ତୁମର ଆୟୁଷ 

ତୁମ ସହ ମେଳ ଖାଉଥୁବା 
ଶବ୍ଦରେ, ସ୍ଵପ୍ନଟିଏ ଦେଖିବା । 
ସେଇ ସୂର୍ଯ୍ୟ-ବିନ୍ଦୁ ଯାଏଁ ଯିବା 
ଯେଉଁଠୁ ଏଇ ମଇଳା ସ୍ତରଟି 
ସ୍ପଷ୍ଟ ଦେଖାଯିବ । 

ଯାହାକୁ ବାରମ୍ବାର ସଜେଇ 
ଆମେ ମୁକୁଟ ପରି ପିନ୍ଧୁଛେ । 
ଏକ ନୂଆ ସନ୍ଧି-ତଟକୁ ଦେଖିବା 
ସେଇ ଅରୂପ ଶିଳାବତ ଚମକକୁ 
ନିଜଠୁ ଛିଟ୍‌କିପଡ଼ି ଅଲଗା ହେବା 
ତଡ଼ିତ଼ଵ ଗତିରେ ଚମକି 
ପୃଥ୍ବୀରେ ପ୍ରବେଶ କରିବା 

ଓ ଏକ ଅଲିଭା ଅନୁଭବର 
ସୌନ୍ଦର୍ଯ୍ୟକୁ 

କେଉଁ ଭବିଷ୍ୟତରେ 

ଘନୀଭୂତ କରିବା... । 


ସାଥୀ ହୋଇ ବହିବା 

ଯେଉଁ ତୀରକୁ ଆମେ ଛୁଇଁବା 
ସଜାଡ଼ିବା... । 

ଏଇ ଉନ୍ମାଦର 

ବଶୀଭୂତ ହେବାର 

ସହସ୍ଵ ନାମ ଦେବା । 

ଏକ ଆବେଗରେ ବହିଯିବାକୁ 
କହିବା ଜୀବନ 

ନିଜର ପ୍ରବାହରେ ହିଁ 

ସ୍କାନ କରିବାକୁ 

ଏକ ଅଲୋକିତ ପରିଭାଷୀ ଦେବା । 

ଏବଂ ଦିନେ... 

ଏମିତି ବହି ଯାଉ ଯାଉ... 
କେବେ ଜଙ୍ଗଲ, କେବେ ଗାଁ 
ଢେବେ ନଗର ଦେଇ ଯାଉ ଯାଉ 
ସମୁଦ୍ରରେ ଲୀନ ହେବାକୁ 
ଦମ୍ଭରେ କହିବା 

ଯେ ନଲ୍ତ କେବେ 

ବୟସୀ ହୁଏନା... । ଅ୮ 

ଅନ୍ତିମ ପରିଚ୍ଛେଦରେ 


କଳ୍ପନା କର 
ଯେ ତମେ ସୁଖୀ 
ଜୀବନର ଅନ୍ତିମ ପରିଚ୍ଛେଦରେ । 


କଥା ପଛକୁ ଫେରୁଛି 
ମୃତ୍ୟୁଠାରୁ ଜୀବନ ଆଡ଼କୁ... । 


କଠିନତାର 

ଅତଳ ଦରର୍ଗମକୁ ପାରିହୋଇ 
ସେଇଠି ପହଞ୍ଚୁଛି 

ଯେଉଁଠି ସେ ଦୁହେଁ 

ଜଣେ ଆରଜଣକ ସହିତ ମିଶି 
ଏକ ହୋଇଯାନ୍ତି । 


ଏବେ ଏଇ ଅତିରିକ୍ତଟି 
ମିଶିପାରୁନି ତାଙ୍କଠି 


ଏକ ଅସହ୍ଯ ପୀଡ଼ାରୁ 
ସେ ଗୋଟିଏ 
ଆନନ୍ଦର ଜନ୍ମ... । ଆ 

ଜନ୍ମଭୂମିରେ ଗୋଟିଏ ଜନ୍ମଦିନ 


ପଲ୍ଲୀର ସଂଜ... 

ଦରଲିଭା ଆଞ୍ଚର ଧୂଆଁ 
ଏଠି...ସେଠି 

ଜଳିଉଠେ ବିଜୁଳିବତି 

ଖାଲି ରାସ୍ତାକୁ ଛୁଇଁଦେଇ 
ଚାଲିଯାଇଥୁବା ବିଜୁଳି 

ଏଇ ଗତସାଲରେ ଇ 

ଏଠିକୁ ଆସିଛି । 

ସଡ଼କରେ କୁକୁର ମାଳ ମାଳ 
କାଉମାନଙ୍କର କା...କା... 
ଧୂଳିଆଛକ ପଚାରୁଥାଏ ନାଁ...ଗାଁ... ! 


ବେଳଯାଇଛି ଘୋଡ଼ା ଗାଡ଼ିର 
ଘୋଡ଼ା ବିକି, କିଣାହୋଇଛି ରିକ୍ସା 
ଇଏ ରିକ୍ସାର ଦିନ... | 
ଵବେଳାଏ ଭାତଡାଲି 

ବକତେ ଚଣା 

ପେଟ ପୁରି ଯାଉଥଲା 
ଘୋଡ଼ାର ଓ ନିଜର 

ଏଵେ ତ, ରିକ୍ସା ଟାଣି ଟାଣି 
ଜୀବନ ଛାଡ଼ିଯାଏ 

ବଢ଼ନ୍ତା ଦରଦାମ 

କମର ଭାଙ୍ଗଦିଏ । 

ସମତିର ପାଦଚଲା ବାଟ 
ବିଲର ହିଡ଼ 

କୂଅର ଚାନ୍ଦିନୀ ପାଖରେ 
ସେଇ ଓସ୍ତ ଗଛ 

ଗଛତଳେ, 

ପଶ୍ତିତ ସିଆରାମ୍‌ଙ୍କ ଚାଟଶାଳୀ 
ସେତେବେଳେ, ପଵ୍ତିତିଆଣୀଙ୍କ 
ଘର ପରି ଲାଗୁଥୁଲା । 

ସେଇ ଅଙ୍କକଷା 

ଓ ସେଇ ବର୍ଣ୍ଣମାଳା 

ସୃଷ୍ଟିପରି ଚାଲୁଥୁବା 

ତାଙ୍କର କର୍ମଶାଳା 

ଅନାୟାସ ବିତି ଯାଇଥୁବା 
ସେଇ ସରଳ ଜୀବନ 

କେଡ଼େ ନିର୍ଦ୍ଧନ୍ଦରରେ 
ଜିତିଯାଇଥ୍‌ବା ଏକ ରଣ ! 
“ଏତେ ଦିନ ପରେ ଦେଖିଲି 
କେମିତି ଅଛୁ ପୁଅ ?” 

ରୁଦ୍ଧ କଣ୍ଟ ସଜଳ ନୟନ 
ତାଙ୍କର ସେ ଅଶେଷ କଲ୍ୟାଣ । 


ସେଇ ଛକ, ବଜାର 
ସେମିତି ଯିବାଆସିବା 
ଭିଡ଼ଭାଡ଼... । 

ଗହମ ବସ୍ତାକୁ ଡେରିହୋଇ 
ଅଧାଶୁଆ, ଭଜମନର । 
ଆଡ଼ପାଗଳା ପୁଅ... । 

ଏମିତିରେ ତ ଜନ୍ମରୁ 

ଖନା ଆଉ ବୋକା 

ହେଲେ କଂଣ ହେଲା 
ଗୋଟିଏ ଥଳିଭରା ଟଂକା ! 
ଗଳିମୁଣ୍ଡରେ ଦେଖାହେଲେ 
ଇରଫାନ୍ସ ମିଆଁ 

ଶ୍ରଦ୍ଧାରେ ସମସ୍ତେ ତାଙ୍କୁ 
ଡାକନ୍ତି “ବଡ଼େ ମିଆଁ” 
ବାପାଙ୍କ ଘନିଷ୍ଠବନ୍ଧୁ 

ମୁରବି ଗାଁ'ର 

ନ୍ୟାୟ ନିଶାପରେ ସବୁରି 
ମାମଲତକାର... । 

ପ୍ରଣାମ କଲି, 

ଦେଲେ ପ୍ରାଣଭରା ଆଶୀଷ । 
ଦେହ ପା' ପାଇଁ କଥା 
ଦି'ପଦ ସବିଶେଷ । 
ବାପାଙ୍କ ପୁଅ” ଡାକରେ 
ଆଖି ଛଳ ଛଳ 

ନିମଗଛର ଝରକାରୁ 

ସକ ସକ ପବନ 

“ପୁଅ ଘରକୁ ଆସିଛି” କହିବାକୁ 
ଥରିଉଠିଲା ଓଠ 

ଶବ୍ଦ ମିଳୁନଥୁଲା 

ଏତିକିକୁ ହୁଏତ 

ଗୋଟିଏ ବୃକ୍ଷ ଯିଏ 

ବଞ୍ଚିତ ନିଜ ଛାୟାରୁ 

ନିଜର ଇ ମନ ଉଦାସୀନ 

ନିଜ କାୟାରୁ । 

ତାଳ ଗଛରେ ଝୁଲେ, ଗୁଡ଼ିଉଡ଼ା ପିଲାଦିନ 
ବିଡ଼ୁଛି ପିଇସୀର 

ବୈଧବ୍ୟ ପଞ୍ଚାବନ 

ମା'ର ଚଷମାରେ ବର୍ଷ ବର୍ଷର ଧୂଳି 
ରାମାୟଣ ଉପରେ ଥୁଆ 

ଗେଣ୍ଡୁ ଫୁଲଟିଏ... । 

ଆଖିରେ ମମତା ଉଚ୍ଚୁଳେଇ 
ଦୁଇଟି ଯାକରୁ ସେ କାଢ଼ିଦେଲା 
ମଙ୍ଗଳ ପ୍ରସାଦ... । ସୁଖ ସହିତ 
ଲୁହର ସତେ ଜି 

ସଂପର୍କ ଥୁଲା ଯେ 

ଯେ ଥରକୁ ଥର ପଣତରେ 
ଆଖି ପୋଛୁଥୁଲା... । 
କେତେବେଳେ ଆଗପରି 
କେତେବେଳେ ବଦଳି ଗଲାପରି 
କେତେବେଳେ ଉଡ଼ି ଗଲାପରି 
କେତେବେଳେ ଥଜିଲା ପରି 
ଚାକୁ ମୁଁ ଦିଶିଯାଉଥୁଲି । 

ଏତେ ବାଟରୁ ଆସିଚୁ 

ଯା ଟିକେ ଶୋଇପଡ଼ିବୁ... 

““ ଠିକ ଅଛି ମାଂ 

ବ୍ୟସ୍ତ ହୁଅନା ତୁ...!”? 


ଭଉଣୀକୁ ଚାହିଁଦେଇ 
ମା” ଦୀର୍ଘଶ୍ନାସ ନେଲା 
ଏଇ ଆଷାଢ଼ରେ ମାଧୁରୀକୁ 

ଛବିଶ ପୁରିଲା, 

ଲଣ୍ଠନ ରଖୁ ରଖୁ ଠଣାରେ 

କହିଲା... । 

-ଦଶମାଣ ଜମି, ଅଳ୍ପ କିଛି ଦବାନବା, 

ତିରିଶ ମାଗୁଥୂଲେ 

ପଚିଶରେ ରାଜିହେଲେ । 

ବାକି ସବୁ ଅବସ୍ଥା ତ ନିଜେ ଜାଣୁ 

ଝିଅପିଲାର ଭାଗ୍ୟ 

କେ ଜାଣେ କ”ଣ ହେବ? 

ଶଙ୍ଖାସିନ୍ଦୁର ପିନ୍ଧିବ 

ନା ଆହୁରି କାନ୍ଦିବ । 

“ମୁଁ ସେଇ ଲୋଭୀକୁ 

ବାହା ହେବିନି ଜମ୍ମା 

ମୋ ନିଜର ବି କିଛି 

ମତ ଅଛି କି ନାଇଁ ? 

ରାତିଦିନ ସନଛୁରି 

ସେଇ ଏକା ଭାଳେଣି 

ବାହା କରିଦିଅ, ଝିଅର 

ବୟସ ଗଡ଼ିଲାଣି ।। 

ଗୋଟାଏ ବିଧ୍‌ ଶୀଘ୍ର 

ଶୀଘ୍ର ସାରିଲେ ଗଲା 

ଯେମିତି ହେଉ ବାହା 

ହେବ ଇ ଝିଅପିଲା... ! 

ଏଥର ମୋ ଦାୟିତ୍ସ 

ବୁଝିବି ମୁଁ ନିଜେ 

ପଢ଼ାପଢ଼ି କରିଛି 

ମୁଁ କିଛି କରିବି ଯେ ! 
୧୮୫ / ଆଉ କେହି ନୁହେଁ 


Source: Author, Digitized by PPRACHIN, SOA 


କହିବାକୁ ତ କହିଦେଲା 
ପୁଣି ସହସା 

ଭାଙ୍ଗିପଡ଼ିଲା କାନ୍ଦଣାରେ 
ବିଜୁଳି ପରି ଚମକିଲା 
ଆଉ ବର୍ଷା ପରି ଝରିଗଲା 
ସମସ୍ତଙ୍କୁ ଭୟ ଦେଖାଇ 
ପୁଣି ନିଜକୁ ହିଁ ଡରିଗଲା... 
ଛାନିଆଁ ପୁଷିଟି ପରି 
ଏଣେତେଣେ ଧାଇଁଗଲା... ।” 
“ମୁଁ ହସିଦେଇ କହିଲି 

ପୁରା ପାଗଳୀଟା 

ସତକୁ ସତ ମାଧୁରୀକୁ 

ଏବେ ବୟସ ଛବିଶ 

ମା” ତୁ ଯଦି ଜଲୁଦି 

କିଛି ନ କରିବୁ 

ତା'ହେଲେ ସେ ନିଜ ମୁଣ୍ଡରେ 
ନେଇଯିବ ସାରା ଦୁନିଆଁର ଦାୟିତ୍ସ¬” 


ମତେ ଦେଖି ଆଖିର 
ଅସ୍ତ ଗୋଧୂଳିରେ 
ବାପା ଖୋଜିଲେ କି 
ସମତିର କୋଥଳିରେ । 


“ଆମ ଭିତରୁ ଜଣକୁ 
ଏକା ରହିବାର ଥୁଲା 
ଭଲହେଲା ଏ ଦୁଃଖ” 


ଆଉ କେହି ନୁହେଁ/ ୧୮୬ 
Source: Author, Digitized by PPRACHIN, SOA 


ତାର ସହିବାର ନ ଥୁଲା 
ଓ ପୁଣି ଘେରିଆସିଲା 
ଆଗପରି ଉଦାସୀ 
ଏଇ ସାଲ ବାପାଙ୍କୁ 
ପୁରିଲା ଏକାଅଶୀ... 
ଅଧା ନିଦରେ ଛୁଆ 
ମାଆକୁ ଡାକଦିଏ 
ନିଜର ଭୟ ସହ 
ସପନେ ଲଢୁଥାଏ । 
ଦଉଡୁଥାନ୍ତି ଭାଇ 
କେଉଁ ଚୋରୀର ସାକ୍ଷୀ ହୋଇ 
ନା ଦବା ନା ନବା 
ଖାଲି ମାଗଣା କ୍ଷତି ସହି 
ଭାଇଙ୍କୁ ପୋଲିସ୍‌ ଥାନାକୁ ଡାକିଅଛି 
କି ଦୁର୍ଗତି ହେବ, ଖାଲି ପ୍ରଭୁଙ୍କୁ ଜଣାଉଅଛି । 
““ଦ୍ବାରୋଗା କହେ 
-ଥରେ ଭାବ ହେ ରାମେଶ୍ମର 
ଦୁନିଆଁ ନୁହେଁ ଖାଲି 
ଇମାନ୍”'ର କାରବାର 
ଗାନ୍ଧୀଙ୍କ ପରି ଥୂଲେ 
ଥିବେ ଦି ଚାରି ଜଣ 
ଦେବତା ନା ଦାନବ 
ବାକି-ସବୁ ତ ସାଧାରଣ 
ଆମେ ମାମୁଲି ଲୋକ 
ଛୋଟିଆ ଏ ଜୀବନ 
ଆମର ସଫା କଂଣ 
ପୁଣି ଅଜିଆ କଂଣ ! 

୧୮୭ / ଆଉ କେହି ନୁହେଁ 


Source: Author, Digitized by PPRACHIN, SOA 


ଯେମିତି ହେଲେ ହେଉ 
ପେଟ ପୋଷିବା କଥା 
ଥାନା-ଘର ମଝିରେ 

ଯା ଆସ ହେବା କଥା-” 
କପାଳ ଚାପିଧରି ଭାଇ 
ଓ ଆମେସବ୍ର 
ଜୀବନ-ଦର୍ଶନର ଏ ସୃତ୍ର 
କଥା ଭାବ୍ର, 

ଥାନା ଲାଗେ ଯେମିତି 
ମଇଁଷିଙ୍କ ଗୁହାଳ 

ଦୁଧ ଓ ପାଣିର ଏ 

ଯୁଗ ଯୁଗର ମେଳ । 
କୋଠରୀର ପଦାକୁ 
ଟିକେ କାଢ଼ିଲେ ମୁହଁ 
ବୁଢ଼ିଆଣୀ ଜାଲରେ 
ଛନ୍ଦିହୁଏ ଦେହ 

ହିତାହିତ ପାଶୋରି 
ଭାଇ ପକାଏ ହୁରି 
ଏମିତି ସାକ୍ଷୀ ହବାଠୁ 
ଭଲ ମୁଁ ଗଲେ ମରି 

- ଭାଇ, ଏଇ କ୍ରୋଧର 
ନୈତିକ ମାନ ନେଇ 
କେତେ କାହା ସହିତ 
କରୁଥ୍‌ବ ଲଢ଼େଇ ? 
ଶୋଇ ଯା ଆଖିବୁଜି 


~~ 


ଆଉ କେହି ନୁହେଁ/ ୧୮୮ 
Source: Author, Digitized by PPRACHIN, SOA 


ନିଜ ମୁନା..ମୁନିଆ...” 
- “ମୋରି ଦୁର୍ଭାଗ୍ୟ 
ତାର ତ ଯାହା ହେବ 
ହେଲେ ମୁହଁ ଲୁଚେଇ 
କେମିତି ଶୋଇଯିବ ! 
ଆଜି ନହେଲେ କାଲି 
ଲଢ଼ିବାକୁ ତ ହେବ 
କେତେଦିନ ନିର୍ଦ୍ଦୋଷୀ 
ନୀରବ ରହିଥ୍‌ବ ?¬” 


ଦିଲ୍ଲୀରେ ଦି ବଖରା 

ସପନରେ ମୋ ଗାଁ 

ଏଠି ପାଦେ ତ ସେଠି 

ଆର ପାଦରେ ଠିଆ 

ଏ କେମିତି ଦିଗ-ବଵବୋଧ 

ସବୁ ତ ଗୋଳମାଳ 

ଏ ମୁହଁ ଆକୁଳ 

ତ ସେ ମୁହଁ ବି ବିକଳ । ଅଅ 


୧୮୯ / ଆଉ କେହି ନୁହେଁ 


Source: Author, Digitized by PPRACHIN, SOA 


ଇଚ୍ଛା ମୃତ୍ୟୁ 


ଅଯୋଧାରେ ରହୁଥ୍ବା ଜଣେ ବୃଢ଼ାଲୋକ 
ଶେଯରେ ପଡ଼ି ପଡ଼ି ଭାବେ 

ଯେ ଏବେ ସଞ୍ଜ ହେଲାଣି 

ଏବେ ଯେ କୌଣସି ମୁହୁର୍ଭରେ 

ବନ୍ଦ ହୋଇପାରେ ଯୁଦ୍ଧ । 


ତକିଆରେ ଢ଼ଳିପଡ଼ିଥ୍‌ବା ମଥା 
ରୋଗା ଦେହ 

ଶୁଣିବାର ସାମର୍ଥ୍ୟ ପାଖରୁ 

ଦୂରକୁ ଯାଉଥ୍‌ବା କୋଳାହଳ 
ସବୁଦିନ ସକାଳୁ ହେଉଥ୍‌ବା ଯୁଦ୍ଧ 
ସବୁଦିନ ସଂଧ୍ୟାରେ ହେଉଥୁବା ସନ୍ଧି 
ଦୈନନ୍ଦିନର ଏଇ ଶୁଭାଶୁଭ ଫଳାଫଳ 
ସହିତ ନୀଡ଼ ଓ ଶିବିରକୁ 

ଏକ ସଙ୍ଗରେ ଗୋଟାଉଥ୍‌ବା 

ତାଙ୍କ ହାତ କେତେ ଶୀତଳ ! 


ଏଇ ପରିଣାମରୁ ମୁକ୍ତ 

ସେଇ ଯେଉଁ ଗୋଟିଏ କାରଣ 
ଅଛି ସଦାଶିବ 

ପରମଗତି ଓ ପରମଦୂର୍ଗତି 
ଉଭୟ ପାଇଁ ତଟସ୍ଥ 

ସରଜୁର ତୀର 


ପ୍ରତିଦିନ ତୃଣଖଶ୍ଡେ ପରି 
ଜଳରେ ଭସେଇଦିଏ ନିଜକୁ 
ଏକ ଇଚ୍ଛାହୀନ 

ଜର୍ଚ୍ଚର ଶରୀର... | ଅଫ 


ଆଉ କେହି ନୁହେଁ / ୧୯୦ 
Source: Author, Digitized by PPRACHIN, SOA 


ନିମଫ୍ରଲ 


ଅଗଣାର ନିମଗଛରେ 

ଫ୍ରଲ ଫ୍ରଟିଲେ... 

ଏକ କଡ଼ାମିଠା ଓଷଦିଆ ଗଂଧରେ 
ପୁରି ଯାଉଥୁଲା ଘର । 


ସାବୁନୂର ଫେଣପରି 

ଛୋଟ ଛୋଟ ଧଳା ଫୁଲ 

ଗୋଟିଏ ଦୁଇଟି 

ଲାଖୁ ରହିଯାଆନ୍ତି 

ତୁଳସୀ ଚଉଁରାରେ ପାଣିଢ଼ାଳି 
ଫେରୁଥିବା ମାଆର କେଶରେ.... । 


ଅଜବ କଥା ଯେ 
ମୁଁ ସେ ଫ୍ଲ କଥା 
ଯେବେ ବି ଭାବିଛି 
ବହୁବଚନରେ ଇ ଭାବିଛି । 


ସେମାନଙ୍କୁ ମଉଳିଯିବାର 
କେବେ : ଦେଖୁନି 

କି କୃଷ୍ଣଚୂଡ଼ା ବା କଞ୍ଚନ ପରି 
ରଙ୍ଗବେରଙ୍ଗ ଫୁଟିବାର 

ବି ଦେଖ୍‌ନି । 

ହେଲେ କିଛି ଥୁଲା 

ତାଙ୍କର ଝରିବାରେ... 
ଫୁଟିବାଠାରୁ ବି ବେଶୀ 
ଶାଳୀନ ଓ ଗରିମାମୟ 

ଯାହା ହର୍ଷ କି ବିଷାଦ ନୁହେଁ । 


୧୯୧ / ଆଉ କେହି ନୁହେଁ 
Source: Author, Digitized by PPRACHIN, SOA 


ଯେତେବେଳେ ବି ସେଇ 

ବିଶାଳ, ଦୀର୍ଘାୟୁ ବୃକ୍ଷ ମନେପଡ଼େ 
ମନେ ପଡ଼େ ଉପନିଷଦ 
ମନେପଡ଼େ ଏକ ସ୍ଵଚ୍ଛ, ସରଳ 
ଜୀବନ ଶୈଳୀ 

ତାର ସଦାଶାନ୍ତ ଛାୟାରେ 

ଏକ ବିଚିତ୍ର ଉଦାର ଗୁଣବଭ୍ତା 
ଯିଏ ଶୀତରେ ଉତ୍ତାପ ଦିଏ 

ଆଉ ରୌଦ୍ଵରେ ଶୀତଳତା । 


ମନେପଡ଼େ 
ଏକ କଡ଼ା, କିନ୍ତୁ ମିତ୍ରପରି 

ଉଷ୍ମ ବାସ୍ମା 

ଯେମିତି ବାପାଙ୍କ ସ୍ଵଭାବ । 
ମନେପଡ଼େ, ଗଛମୂଳେ ସମସ୍ତଙ୍କ ପାଇଁ 
ସବୁବେଳେ ପଡ଼ିରହିଥୂବା 

ଦି ଚାରିଟା ଦଉଡ଼ିଆ ଖଟ 

ନେଉଳ ସାଥ୍‌ରେ ଖେଳୁଥ୍‌ବା 

ଗୋଟିଏ ପିଲାଦିନ 


ମନେପଡ଼େ ନିମଗଛ ତଳେ 
ରଖାହୋଇଥ୍‌ବା ବାପାଙ୍କ 
ପାର୍ଥବ ଶରୀର ଉପରେ 

ସେଇ ଅନାସକ୍ତ ଝରିପଡ଼ିବା 
ସଙ୍କୁଚିତ ଫ୍ୁଲମାନଙ୍କର 
ଯେମିତି ମା'ର କେଶରୁ ଝଡୁଛି 
ଛୋଟ ଛୋଟ ଫ୍ରଲ 

ଯିଏ ଲୁହ ନୁହେଁ 

ସାନ୍ଧନା କେବଳ... । ଆ 


ଆଉ କେହି ନୁହେଁ / ୧୯୨ 
Source: Author, Digitized by PPRACHIN, SOA 


ପୁନଶ୍ଚ 


ମୁଁ ଇସ୍ତଫା ଦେଉଛି 
ବେପାରରୁ 
ପରିବାରରୁ 
ସରକାରରୁ 


ମୁଁ ଅସ୍ପୀକାର କରୁଛି 
ରିହାତି ଦରରେ 
ସହଜ କିସ୍ତିରେ 
ନିଜର ପରିଶୋଧ । 


ମୁଁ ଶିଖୁବାକୁ ଚାହୁଁଛି 
ପୁଣିଥରେ ବଞ୍ଚୁବା... 


ଶିଶୁପରି ବଢ଼ିବା 

ଗୁରୁଣ୍ଡି ଚାଲିବା 

ଠିଆହେବା ନିଜ ଗୋଡ଼ରେ 

ଓ ଶେଷରେ 

ଟଳଟଳ ହୋଇ ପଡ଼ିବା ପୂର୍ବରୁ 
ମୁଁ କୃତକାର୍ଯ୍ୟ ହେବାକୁ ଚାହେଁ 
ପୁନଶ୍ଚ ବଞ୍ଚବାରେ... ! ୮୮ 


୧୯୩ / ଆଉ କେହି ନୁହେଁ 
Source: Author, Digitized by PPRACHIN, SOA 


ସ୍ପଷ୍ଟୀକରଣ 


ଭୁଲ୍‌ରୁ ଭୁଲ୍‌ ବେଳରେ ବି 
ଠିକ୍ୃରୁ ଠିକ କଥା କୁହାଯାଇପାରେ । 


କିଛି ସମୟ ପାଇଁ ଆମେ 
ସ୍ଥଗିତ ରଖୁପାରିବା ଯୁଦ୍ଧ 
ମିଜର ଭୟଭୀତ ହେବାକୁ 
ମହତ୍ସ ଦେଇପାରିବା 
ନିଜର ପାଗଳାମିକୁ 
ସ୍ଵୀକାର କରିପାରିବା । 


ଥରେ, ଅତିକମ୍‌ରେ ଥରେ ତ 
କମ୍ପିପାରିବ ଆମ ହାତ ! 

ଆମେ ଚିକ୍ରାର କରିପାରିବା 

¬“ନା... ଏମାନେ ମୋର ପର ନୁହଁନ୍ତି 
ମୁଁ ମାରିପାରିବି ନାଇଁ ଏମାନଙ୍କୁ 


Ld 


ମୁଁ ଯୁଦ୍ଧ କରିବି ନାହିଁ.... ।”” 


ଏପରି ବିଷମ ସମୟରେ 
ଆମର ଅନ୍ତଃକରଣ 
ଅତିକମ୍‌ରେ ଥରୁଟେ ତ 
ସାକ୍ଷୀ ରଖୁପାରିବ ଇଶ୍ଧରଙ୍କୁ ! 
ମାଗି ପାରିବ, ତାଙ୍କଠୁ ବି 
ସ୍ପଷ୍ଟୀକରଣ ! ୮୮୦ 


ଆଉ କେହି ନୁହେଁ/ ୧୯୪ 
Source: Author, Digitized by PPRACHIN, SOA 


ହସ 


ଧୀରେ ଧୀରେ ତୁଟିଯାଉଛି 
ହସଠାରୁ 
ମୋର ସଂପର୍କ 


ପ୍ରାୟ ସେ ଆଉ 

ଠିକ ଜାଗାରେ ଆସେନା 

ପ୍ରାୟ 

ଭୁଲ୍‌ ଜାଗାରେ ଇ ଆସିଯାଏ । 
ସତେ କି ଠିକ୍‌ ଭୁଲ୍‌ ଭିତରେ 
କିଛି ଫରକ୍‌ ଇ ନାହିଁ 

ସତେ କି ହସ, ତା ନିଜ ମର୍ଜିର 
ମୋ ନିଜ ହସ ନୁହେଁ 
ଚେହେରା ଉପରେ 

ନିଜ ଢ଼ଙ୍ଗରେ ଚଢ଼ା ହୋଇଥୁବା 
ଏଇ ରଙ୍ଗ 

ଯିଏ କେଉଁ ଖୁସିର ଚିହ୍ନ 

ନ ହୋଇ, ଏକ ବିଦୂଷକର 
କେଉଁ ପ୍ରହସନର 


ଭୂମିକା ହୁଏ । 


କେବେ କେବେ 
ଗୋଟିଏ ଅସମାପ୍ତ ହସ 
ଅବ ଛଳନାର ହସ 

କି ପାଗଳାମିର ହସ 
ମୁହଁର ଜଟିଳ କାରୁକାର୍ଯ୍ୟକୁ 
ବିକୃତ କରିଦିଏ । 


୧୯୫ / ଆଉ କେହି ନୁହେଁ 
Source: Author, Digitized by PPRACHIN, SOA 


କେବେ ଆଖୁ ହସେ 

ନ ହେଲେ ଓଠ 

ବାକି ଚେହେରା କେଉଁ 

ଅନ୍ୟ ସ୍ତରର ପ୍ରଶାନ୍ତିରେ 

ଅର୍ଵମଗ୍ଧ ଚଟାଣ ପରି ଦିଶେ 

ଲହଡ଼ି ଓ ତୋଫାନ ମାନେ ଯାହାକୁ 
ହଜାର ବର୍ଷରେ କାଟି କାଟି 

ଦେଇଛନ୍ତି, ଏକ ମନୁଷ୍ଯ ଆକୃତି । ଅଆ 


ଆଉ କେହି ନୁହେଁ / ୧୯୬ 
Source: Author, Digitized by PPRACHIN, SOA 


ଭୁଲ୍ଭାଲ୍‌, ଦେଣନେଣ 


ଦେଣ-ନେଣ 

ପୁରା ହେଲାବେଳକୁ 

କୋଉଠି କିଛି 

ଭୁଲ୍‌ ଭଟକା ଥୁବ ତ 

ଏ ଆଡ଼େ ଯିବା ଆସିବା ଭିତରେ 
କେବେ ବି ନିଜର ହିସାବ 
ଠିକଠାକ କରିନେବ । 


ଦୋଷ କ୍ଷମା କରିଦେବ 

ବିଶ୍ପାସ ରଖୁଥିବ 

ଦୁନିଆଁରେ ସଚ୍ଚୋଟ ପଣର ଖାତା 
କେବେ ବି ବନ୍ଦହେବାର ନାଇଁ । ୮୨ 


୧୯୭ / ଆଉ କେହି ନୁହେଁ 
Source: Author, Digitized by PPRACHIN, SOA 


ଆଉ କେହି ନୁହେଁ 


ନା... 
ଆଉ କେହି ନୁହେଁ 

ମୁଁ ହିଁ କେବେ କେବେ 
ଭାଙ୍ଗି ଦେଇଛି ନିଜକୁ 
ମିଥ୍ୟା ସଂକଳ୍ପଟିଏ ପରି । 


ଏ କଥା ଜାଣି ବି 

ଯେ ବାରମ୍ବାର 

ମତେ ପ୍ରେମ ପାଖକୁ 
ଫେରିବାକୁ ହେବ । 
ବିଶ୍ଵାସ ରଖୁବାକୁ ହେବ 
ମଣିଷ ଉପରେ 

ସିଦ୍ଧ କରିବାକୁ ହେବ 

ଯେ ମୁଁ ଭାଙ୍ଗିଯାଇ ନାହିଁ । 


ହୁଏତ, 

କବିତା ପରି ହି 
ଯୋଡ଼ିହୋଇ ରହିବାକୁ ହେବ 
ଯେମିତି ହେଉ 

ସବୁରି ସହିତ... । ଅଫ 


ଆଉ କେହି ନୁହେଁ / ୧୯୮ 
Source: Author, Digitized by PPRACHIN, SOA 


ଆଧୁନିକ ସମାଜରେ ବ୍ୟକ୍ତିର ନିୟତି ପ୍ରତି ଯେଉଁ ଗଭୀର ବୁଝାମଣା, ଇତିହାସ 
ସଚେତନତା, ପ୍ରକାଶଭଙ୍ଗୀରେ ନିର୍ଭାକତା ଓ ସ୍ପଷ୍ଟବାଦିତା, ମାନବୀୟ ମୂଲ୍ଯ 
ବୋଧ ପ୍ରତି ମନନଶୀଳତା ତାଙ୍କ କବିତାର ଦୀପ୍ତିକୁ ଜାହିର କରେ । 
“କୋଇ ଦସ୍ରା ନେହିଁ'ର ଓଡ଼ିଆ ଅନୁବାଦ ଆଜ କେହି ନୁହେଁ” ଓଡ଼ିଆ 
ପାଠକବର୍ଗଙ୍କ ପାଇଁ ଏକ ନୂତନ ସଂଯୋଜନ । 

କବି କୁଅଁର ନାରାୟଣ ( ୧୯୨୭) କବିତା ସହିତ ଅନୁଶୀଳନାମ୍ମକ ରଚନା, 
ସାହିତ୍ୟ -ସମୀକ୍ଷା ତଥା କଳା ସମ୍ପର୍କୀୟ ଅନ୍ୟାନ୍ୟ ଲେଖା ମଧ୍ୟ ନିୟମିତ ଭାବେ 
ପତ୍ରପତ୍ରିକାରେ ପ୍ରକାଶିତ । ଉତ୍ତରପ୍ରଦେଶ ସଙ୍ଗୀତ ନାଟକ ଏକାଡେମୀର 
ଉପାଧ୍ୟକ୍ଷ ତଥା ଭାରତେନ୍ଦୁ ନାଟ୍ୟ ଏକାଡେମୀର ଅଧ୍ୟକ୍ଷ ଭାବେ ସେ ଦାୟିତ୍ନ 
ନିର୍ବାହ କରିଛନ୍ତି । ୧୯୭ ୧ରେ ହିନ୍ଦୁସ୍ଥାନୀ ଅକାଦେମୀ ପୁରସ୍କାର, ୧୯୭୩ରେ 
ପ୍ରେମଚନ୍ଦ ପୁରସ୍କାର, ୧୯୮୨ରେ ମଧ୍ୟପ୍ରଦେଶର ତୁଳସୀ ପୁରସ୍କାର ଓ 
କେରଳର କୁମାରନ୍ନ ଆଶନଵ ପୁରସ୍କାର ତଥା ୧୯୮୮ରେ ଭତ୍ତରପ୍ରଦେଶ ହିନ୍ଦୀ 
ସଂସ୍ଥାନଦ୍ଵାରା ସମ୍ମାନିତ, ୧୯୯୫ରେ “କୋଲ ଦୁସ୍ବର/ ନେହିଁ କବିତା ପୁସ୍ତକ 
ପାଇଁ ସାହିତ୍ୟ ଅକାଦେମି ପୁରସ୍କାର ପାଇଛନ୍ତି । କାବ୍ୟଗ୍ରନ୍ଧ ଚକ୍ରନ୍ୟହ ( ୧୯୫୬) 
ତିସର/ ସସ୍ତକ ( ୧୯୫୯), ପରିବେଶ : ହମ୍ତୁମ୍‌ ( ୧୯୬୧), ଆତ୍ଳୟୀ 
(୧୯୬୫), ଅପନେ ସାମନେ ( ୧୯୭୯) ପ୍ରଭୃତି ପ୍ରକାଶିତ । 

ଅପର୍ଣ୍ଣା ମହାନ୍ତି ( ୧୯ ୫ ୨ ) ସତୁରୀ ଦଶକରୁ ନିୟମିତଭାବେ କବିତା /ପ୍ରବନ୍ଧ ପତ୍ର 
ପତ୍ରିକାରେ ପ୍ରକାଶିତ। ‘ଓଡ଼ିଆ ଉପନ୍ୟାସରେ ନାରୀଚଚରିତ୍ର' ଶୀର୍ଷକ ଗବେଷଣା 
ଗ୍ରନ୍ଟ କାବ୍ୟ ସଂକଳନ : ଅବ୍ୟକ୍ତ ଆତ୍ମୀୟତା ( ୧୯୯୧) ଅସତ୍ୟ (୧୯୯୩) 
ନିଃଶବ୍ଦରେ ( ୧୯୯୪), ଅତିଥ ( ୧୯୯୭), ପୂର୍ଣତମା ( ୨୦୦୨) ଝିଅପାଇଁ 
ଝର୍କାଟିଏ ( ୨୦୦୫), ନଷ୍ଟ ନାରୀ ( ୨୦୦୭) ଅନୁବାଦ ଗ୍ରଛଞ ଗୁଲ୍‌ଜାରଙ୍କ: 
‘ପୁଖରାଜ୍‌' ପ୍ରକାଶିତ । ବୃତ୍ତି ଅଧ୍ୟାପନା, ରୁଚି ସାହିତ୍ୟ ସାଧନା । 

